

ဆင်းရဲဒုက္ခတို့ မကျရောက်

အမျက် 'ဒေါသ' ကို စွန့်ရာ၏။ မာနကို ပယ်ရာ၏။
သံယောဇဉ်မှန်သမျှကို ကျော်လွန်ရာ၏။ နာမ်ရပ်၌
မငြိတွယ် မကြောင့်ကြသူထံသို့ ဆင်းရဲဒုက္ခတို့သည်
မကျရောက်ကုန်။

ကောဝေဂ်(ဓမ္မပဒ-၂၂၁)

၁၃၈၇ ခုနှစ်၊ တန်ခူးလဆန်း ၇ ရက်

၂၀၂၆ ခုနှစ်၊ မတ် ၂၄ ရက်၊ အင်္ဂါနေ့

အတွဲ (၆၅)၊ အမှတ်(၁၇၅)

အမျိုးသား ကာကွယ်ရေးနှင့် လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ ကိုယ်စားလှယ်များ ဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကို အခြေခံသည့်စက်မှုကဏ္ဍ (Agro-based Industries) ဖွံ့ဖြိုးတိုးတက်မှုမှသည် ပြည်သူတို့၏ လူမှုစီးပွားဘဝကို စဉ်ဆက်မပြတ် မြှင့်တင်ရေး။
- ၃။ နိုင်ငံတော်စဉ်ဆက်မပြတ်ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
- ၄။ ပါတီစုံဒီမိုကရေစီအထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူလူထု တစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာလျှောက်လှမ်း နိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော်ဆောင်ရွက်ရေး။

နိုင်ငံတာဝန်နှင့် တပ်မတော်တာဝန်များကို ကျန်းမာစွာ ထမ်းဆောင်လျက်ရှိကြောင်း သတင်းထုတ်ပြန်ချက်

နေပြည်တော် မတ် ၂၃

ပြည်ထောင်စုသမ္မတမြန်မာနိုင်ငံတော် ယာယီသမ္မတ၊ နိုင်ငံတော် လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် သည် ခါးကျိုးပေါင်းရောဂါကြောင့် အာရုံကြောညစ်ခြင်း (Lumbar Spondylosis with Spinal Stenosis) ဝေဒနာခံစားခဲ့ရသဖြင့် ၂၀၂၆ ခုနှစ်၊ မတ်လ ၂၀ ရက်နေ့တွင် အမှတ်(၂)တပ်မတော်ဆေးရုံကြီး (ခုတင် ၁၀၀၀) နေပြည်တော်၌ အိန္ဒိယနိုင်ငံမှ ပါရဂူများ နှင့် မြန်မာ့တပ်မတော် ဆေးတပ်ဖွဲ့တို့ပူးပေါင်း၍ အရေးပေါ်ခွဲစိတ်ကုသမှုအား ၂ နာရီကြာ ပြုလုပ်ခဲ့ပါသည်။

ခွဲစိတ်ကုသမှုအောင်မြင်ပြီး ယခုအခါ နိုင်ငံတာဝန်နှင့် တပ်မတော်တာဝန်များကို ကျန်းမာစွာ ထမ်းဆောင်လျက်ရှိကြောင်း သတင်းထုတ်ပြန်အပ်ပါသည်။

သတင်းထုတ်ပြန်ရေးအဖွဲ့
အမျိုးသားကာကွယ်ရေးနှင့်လုံခြုံရေးကောင်စီ

တတိယအကြိမ် ပြည်သူ့လွှတ်တော် ပထမပုံမှန်အစည်းအဝေး ဒုတိယနေ့ကျင်းပ

ဥပဒေကြမ်းကော်မတီနှင့် ပြည်သူ့ငွေစာရင်းကော်မတီ ဖွဲ့စည်းတာဝန်ပေးအပ်

နေပြည်တော် မတ် ၂၃
တတိယအကြိမ် ပြည်သူ့ လွှတ်တော် ပထမပုံမှန်အစည်း အဝေး ဒုတိယနေ့ကို ယနေ့ နံနက် ၁၀ နာရီတွင် နေပြည်တော်ရှိ လွှတ်တော် အဆောက်အအုံ ပြည်သူ့လွှတ်တော်အစည်းအဝေး ခန်းမ၌ ကျင်းပသည်။ (ယာပုံ)
အစည်းအဝေးတွင် ပြည်သူ့ လွှတ်တော်ဥက္ကဋ္ဌက တတိယ အကြိမ် ပြည်သူ့လွှတ်တော် ပထမ ပုံမှန်အစည်းအဝေး ဒုတိယနေ့သို့ တက်ရောက်ခွင့်ရှိသည့် ပြည်သူ့ လွှတ်တော် ကိုယ်စားလှယ်ဦးရေ စုစုပေါင်း ၃၇၃ ဦးရှိသည့်အနက် ယနေ့အစည်းအဝေးသို့ ၃၇၁ ဦး တက်ရောက်သဖြင့် တက်ရောက်မှု ရာခိုင်နှုန်း ၉၉ ဒသမ ၄၆ ရှိသည့် အတွက် အစည်းအဝေး အထ မြောက်ကြောင်းနှင့် စတင်ကျင်းပ ကြောင်းကြေညာကာ အစည်းအဝေး တက်ရောက်မှု အခြေအနေကို လွှတ်တော်၏ အတည်ပြုချက်ရယူ ၍ အတည်ပြုမှတ်တမ်းတင်သည်။
စာမျက်နှာ ၃ ကော်လံ ၁ ၀



အမြင့်ဆုံး

နေ့အပူချိန်များ

(၂၃ - ၃ - ၂၀၂၆)

ချောက်မြို့
သီပေါရပ်မြို့
ဘားအံမြို့
မော်လမြိုင်မြို့
ပဲခူးမြို့

၃၉ ဒသမ ၆
၃၉ ဒသမ ၄
၃၉ ဒသမ ၀
၃၈ ဒသမ ၈
၃၈ ဒသမ ၆

ဒီဂရီဆဲလ်စီးယပ်
ဒီဂရီဆဲလ်စီးယပ်
ဒီဂရီဆဲလ်စီးယပ်
ဒီဂရီဆဲလ်စီးယပ်
ဒီဂရီဆဲလ်စီးယပ်

ယနေ့

ဖတ်စရာ

အမြတ်တနိုးတန်ဖိုးထားဖွယ်ရာ
ဇာနည်သားကောင်းများ

သဘာဝဘေးကာကွယ်ဖို့
နေ့စဉ်တိုင်းတာ စောင့်ကြည့်ဖို့

ဆောင်းပါး > ၈ - ၆

ဆောင်းပါး > ၈ - ၁၀

လူကုန်ကူးခံရသူများအား
လျစ်လျူမရှုဘဲ ဝိုင်းဝန်းကူညီ

လူကုန်ကူးဆိုသည်မှာ ပုဂ္ဂိုလ်တစ်ဦးနဲ့သည် အခြားပုဂ္ဂိုလ်တစ်ဦးနဲ့ ကို ထိုဘာသာ တောတောင်ချက်ရှိသည်ဖြစ်စေ၊ မရှိသည်ဖြစ်စေ ခေါင်းခြားဖြစ်မှပြုရန်အလို့ငှာ အောက်ပါနည်းလမ်းတစ်ခုစီရရှိရန်ကို အသုံးပြု၍ ထိုသူကို သိမ်းသွင်းစုဆောင်းခြင်း၊ သယ်ယူပို့ဆောင်ခြင်း၊ လွှဲပြောင်းခြင်း၊ ရောင်းချခြင်း၊ ယိယူခြင်း၊ ရောင်းချခြင်း၊ ရားယူခြင်း၊ ခိုလှုံခွင့်ပေးခြင်း၊ သို့မဟုတ် လက်ကိုင်ခြင်း ဆိုသည်ဟု လူကုန်ကူးမှု တွာသိရှိနိုင်ရန် အရေးအစပ်အဖွင့် အဓိပ္ပာယ်ဖွင့်ဆိုထားသည်။

အောက်ပါနည်းလမ်းတစ်ခုရပ်ကို အသုံးပြု၍ ဤ ဆိုရာတွင်

- (၁) မြီးခြောက်ခြင်း၊ အင်အားသုံးခြင်း သို့မဟုတ် အခြားနည်းဖြင့် အနီးအနားကိုဖြိုခွဲ (၂) ဆေးအားခေါ်ယူခြင်း၊ (၃) လုပ်လည်ခြင်း၊
- (၄) လှည့်ဖြားခြင်း၊ (၅) လုပ်ဝံ့ခွင့် သို့မဟုတ် အခွင့်အာဏာကို အလှည့်စားယူခြင်း၊ (၆) ဘဝရဟူသည့်နာမ် ခက်ခဲနေသော အခြေအနေကို အခွင့်အလမ်းယူ၍ အလှည့်စားပြုခြင်း၊ (၇) ထိုသူထံမှ ချုပ်ကိုင်နိုင်သူ သို့မဟုတ် တစ်နည်းနည်း လွှဲပြောင်းနိုင်သူ၏ သဘောတူညီချက်ရရှိရန် ဖွင့်ကြေး၊ ဖွင့်ပေး သို့မဟုတ် အခြားအကျိုးအမြတ် တစ်ခုခုကို ဖော်ပြသော လက်ခံရယူခြင်းဟူ၍ နည်းလမ်း
- (၈) ရပ်ကို ဥပဒေနှင့် မညီညွတ်သည့်။

လူကုန်ကူးခံရသူမှာ ပြည်တန်ဆာကိစ္စ၊ ကာမကိစ္စတို့ ခိုင်းစေ
ခံရခြင်း၊ အလုပ် သို့မဟုတ် ဝန်ဆောင်မှုတစ်ခုခုကို ခိုင်းစေခံရခြင်း၊
ကျွန်ုပ်တို့ ခိုင်းစေခံရခြင်း၊ ကြေးမြီငွေ နှောင့်မြှင့်ခံရခြင်း၊ အမွေ
လက်ထပ်စေခြင်း၊ အမှတရားရရှိခိုင်းခြင်း၊ ကိုယ်ခံနိုင်အားကောင်း
စေခြင်း စသည်ဖြင့် လူလူချင်းခေါင်းပုံပြတ်ခြင်း ခံရသူတို့ ကလေး
သူငယ်များဆိုပါကလည်း အကျိုးအမြတ်အတွက် လိမ်လည်လှည့်ဖြား
၍ ကလေးသူငယ်များအား မွေးစားခြင်း၊ ကိုယ်အင်္ဂါစိတ်အပိုင်း
တစ်ခုခုကို ထုတ်ယူ စားသုံးခြင်း၊ ရောင်းချခြင်း၊ တစ်နည်းနည်းဖြင့်
လက်သွင်းစားခြင်း စသည်ဖြင့် လူကုန်ကူးသူတို့၏ လူမဆန်စွာ အကျိုး
အမြတ်ရယူမှုကို ခံကြရသည်။

မြန်မာအမျိုးသမီးအချို့တို့မှာ ဆင်းရဲနွမ်းပါးခြင်း၊ မသိနားလည်ခြင်း၊ ငွေကြေးအခက်အခဲနဲ့ရင်ဆိုင်ရခြင်း၊ မကင်းလုံခြုံစနစ်တရားပေး၍ ဆွေးနော်ငြားယောင်းသင့်ရခြင်း၊ ပျိုကောင်းလှည့်ဟင်္သာရသည့် ဘဝအခြေအနေတစ်ခုကို ရရှိရခြင်း၊ လတ်တလောအခက်အခဲတစ်စုံတစ်ရာမှ ထွက်ပေါက်ရခြင်းတို့အပါအဝင် အကြောင်းအရာအမျိုးမျိုးတို့ကြောင့် လူကုန်ကုမ္ပဏီ၏သားကောင်ဘဝသို့ ကျရောက်ခံကြရသည်။ မကြာခဏဆိုသလိုပင် လူမှုကွန်ရက်စာမျက်နှာများတွင် နှိုင်းခြားသုံးများနှင့် မြန်မာအမျိုးသမီးများဖောဆော်၍ လက်ဝတ်ကြသည့် အကြောင်းအရာများ ဖော်ပြနေသည်ကို တွေ့ကြရသည်။ အမှန်တကယ်မေတ္တာသက်ဝင်၍ ဘဝနိရိယောအဖြစ် တရားဝင်လက်ကွဲကြခြင်းအတွက် ဆိုဖွယ်ရာမရှိသော်လည်း ဟန်ဆောင်လက်ဝတ်ပြီး ပြည်ပသို့ရောင်းချသောအမျိုးကုန်များကလေးအမျိုးသမီးအတွက် အန္တရာယ်ရှိနိုင်သည်။

ကမ္ဘာပေါ်တွင် လူကုန်ကူးခံရသူ အများဆုံးရပ်ဒေသသည် အရှေ့တောင်အာရှဒေသဖြစ်ကြောင်း ကျွမ်းကျင်သူများက ဆိုသည်။ ကမ္ဘာ့သစ်စံနဲ့ လူကုန်ကူးခံရသူ စုစုပေါင်း၏ ထက်ဝက်ကျော်ပင် အရှေ့တောင်အာရှဖြစ်ပြီး အများစုသည် အသက် ၁၀ နှစ်မှ ၂၄ နှစ် အတွင်းရှိသော မိန်းကလေးငယ်များနှင့် အမျိုးသမီးများဖြစ်သည်။ လူကုန်ကူးမှုကျူးလွန်ကြသူများမှာလည်း အဓိကအားဖြင့် အမျိုးသမီးများပင်ဖြစ်ကြသည်။ မိမိတို့နိုင်ငံတွင် ပြည်တွင်းနှင့် ပြည်ပဖြစ်သည့် မတည့်ညီမျှမှု၊ လုပ်ငန်းအကိုင်အခံရအလင်း နည်းပါးမှု၊ ဦးပွားရေးအခြေအနေနိမ့်ကျမှု၊ ဆင်းရဲနွမ်းပါးမှု စသည်တို့က အမျိုးသမီးငယ်ရွယ်များကို လူကုန်ကူးမှုကျူးလွန်ခံရစေရန် ကူညီအားပေးနေသည် အကြောင်းရင်းခံများဖြစ်နေသည်။ လူကုန်ကူးသူများ အနေဖြင့်လည်း လူကုန်ကူးခံရသူ နည်းနည်းကြွေးကြားအကျိုးအမြတ်များစွာရရှိနိုင်သည့် လုပ်ငန်းအနေဖြင့် ဆက်လက်ကျူးလွန်နေကြသဖြင့်ဖြစ်ရာ မိန်းကလေးငယ်များနှင့် အမျိုးသမီးများ အန္တရာယ် မကျေရာကစောရန် လူတိုင်းက ပိုင်းဝန်းကာကွယ်စောင့်ရှောက်ပေးရန် လိုအပ်သည်။

လူကုန်ကူးခံရသူများမှာ လှည့်ပြားခံရသူများဖြစ်ပြီး လူကုန်ကူးမှု ကျူးလွန်သူများမှာလည်း သိသိမ့်စွာပြုလုပ်ကြခြင်းဖြစ်သည့် အလျောက် လူကုန်ကူးမှုကို ကျွမ်းကျင်သူများက ဖော်ထုတ် နိုင်သည့်ပုံမှ ဆိုသည့် လူကုန်ကူးမှုဖြစ်သူများကို တွေ့မြင်သိရှိရပါက လူကုန်ကူးမှုတားဆီးနီမန်ဒ်ရေး ရုတ်ပုံ၊ ဖုန်းများ (Hot Line) ၀၉-၄၉၅၅၅၆၆၆၊ ၀၉-၄၉၅၅၇၇၇၇၊ ၀၉-၄၉၅၇၅၈၈၈၊ ၀၉-၄၉၅၇၅၉၉၉ သို့လည်းကောင်း၊ လူကုန်ကူးခံရသူများအနေဖြင့် အကူအညီလိုအပ်ပါက လူကုန်ကူးခံရသူများအတွက် ညွှန်ပို့ ချိတ်ဆက်ရေးစင်တာ (ရန်ကုန်၊ ဗန္ဓုလေး) သို့လည်းကောင်း ဆက်သွယ်အကူအညီတောင်းခံနိုင်သည်။ လူကုန်ကူးခံရသူများ အတွက် ညွှန်ပို့ချိတ်ဆက်ရေးစင်တာက ရန်ကုန်တိုင်းစာမာ အမှတ် (၆၄) ကမ္ဘာ့အေးတရားလမ်း၊ ရမ်းကုန်းမြို့နယ်၊ ဖုန်းနံပါတ် - ၀၀-၈၆၆၆၆၃၄၇ ဖြစ်ပြီး ဗန္ဓုလေးစင်တာတိုင်းစာမာ ရွှေကျင်သံလမ်းအနီး၊ ဘုန်းတော်တိရား အောင်မြေဘယ်မြို့နယ်၊ ဖုန်းနံပါတ်-၀၂-၇၀၄၀၄၂၃ ခေါ်ပြီး အကူအညီရေးရာနဲ့ အသင့်ရှိနေသည်။ လူလုလု၊ လမဆဲလုလု ခေါ်ပိုးပြတ်သည့်လုပ်ရပ်ကို ပြည်သူတစ်စုံလင်လုံးက ဆန့်ကျင်ရှုတ်ချ ပူးပေါင်းပါဝင်ဆန့်ကျင်ကြရန်နှင့် လူကုန်ကူးခံရသူများအပေါ် လူလုလု၊ဗမာ့ တိုင်းဝန်ကြီးစောင့်ရှောက်ကြရန် တိုက်တွန်းအပ်ပါ ကြောင်း။ ။

၂၀၂၆ ခုနှစ်၊ (၈)နှစ်မြောက် တပ်မတော်နေ့ ဦးတည်ချက်များ

- ✧ အမျိုးသားရေးမှပါဒ်ဖြစ်သော ဒွိတာဝန်အရေး (၃) ပါးကို ကာကွယ်စောင့်ရှောက်ပြီး ဖွဲ့စည်းပုံအခြေခံဥပဒေပါ အခြေခံမူများနှင့်အညီ ဒီမိုကရေစီလမ်းကြောင်းမှ သွေဖည်ယိမ်းယိုင်မသွားရေးတို့အတွက် နိုင်ငံတော်၏ အမျိုးသားနိုင်ငံရေးဦးဆောင်မှုအခန်းကဏ္ဍ၌ တပ်မတော်က ပါဝင်ထမ်းဆောင်ရေး။
- ✧ နိုင်ငံတော်တည်ငြိမ်အေးချမ်းရေး၊ တိုင်းရင်းသားစည်းလုံးညီညွတ်ရေးနှင့် နိုင်ငံတော်ဖွံ့ဖြိုးတိုးတက်ရေးတို့အတွက် နိုင်ငံတော်အစိုးရ ပြင်သစ်လူထုနှင့်အတူလက်တွဲပြီး ကျရာကဏ္ဍအသီးသီးမှ ကြိုးပမ်းဆောင်ရွက်ရေး။
- ✧ စစ်မှန်ပြီးစည်းကမ်းပြည့်ဝသော ပါတီဒီမိုကရေစီလမ်းကြောင်းကို လျှောက်လှမ်းရာတွင် လက်နက်ကိုင်ပဋိပက္ခဘက်ငြိမ်းရေးသည် ပကတိလိုအပ်ချက်ဖြစ်သည့်အတွက် တစ်နိုင်ငံလုံး ထာဝရငြိမ်းချမ်းရေးရရှိရေးဆောင်ရွက်ရာတွင် ဒွိတာဝန်အရေး(၃)ပါးကို မသွေဖည်ဘဲ တစ်နိုင်ငံလုံး ဝစ်ဆတ်တိုက်ခိုက်မှုရပ်စဲရေး သဘောတူစာချုပ် (NCA) ပါ သဘောတူညီချက်များအပေါ် အခြေခံ၍ ဖြစ်နိုင်သမျှ အလေးထားဆောင်ရွက်ရေး။
- ✧ တပ်မတော်ကို Standard Army ဖြစ်စေရေးတည်ဆောက်ရာတွင် လေ့လာ၊ လေ့ကျင့်၊ လိုက်နာဆိုသည့် တပ်မတော်၏ လုပ်ငန်းစဉ်နှင့် အညီ စွမ်းရည်(၃)ရပ် မြင့်မားစေရေးနှင့် ခေတ်မီနည်းပညာများအား ထိရောက်စွာအသုံးပြုတတ်စေရေး စဉ်ဆက်မပြတ်တိုးတက်အောင် ဆောင်ရွက်ရေး။

တရားမ အထူးအယူခံမှု ခြောက်မှုကို စီရင်ချက်ချမှတ်၊
ရာဇဝတ်အထူးအယူခံမှု ၄၈၈၆နှင့် တရားမအထူးအယူခံမှု သုံးမျှတို့ကို ရုံးထိုင်ကြားနာ

နေပြည်တော် မတ် ၂၃

ပြည်ထောင်စုတရားသူကြီးချုပ် ဦးသင်းနှင့် ပြည်ထောင်စု တရား
လွှတ်တော်ချုပ် တရားသူကြီးများဖြစ်ကြသော ဦးမျိုးတင့်၊
ဒေါ်ခင်မေရီ၊ ဦးဝင်းမြင့်၊ ဒေါ်ဦးခက်ကတို့ပါဝင်သည့် အထူးအယူခံ
ခုံရုံးသည် ယနေ့နံနက် ၉ နာရီခွဲတွင် ပြည်ထောင်စုနယ်မြေ
ပြည်ထောင်စု၊ ပဉ္စမသီရိမြို့နယ်၊ မုခ်လွတ်ဒီပရပ်ကွက်၊ ချင်းတွင်းလမ်းရှိ
ဇေယျာသီရိခရိုင်တရားရုံးမှ ရုံးခန်းအမှတ်(၁)၌ ပြည်ထောင်စု
လွှတ်တော်ချုပ် အထူးအယူခံခုံရုံး ရုံးထိုင်ရုံ စာအုပ်အထူးအယူခံ

အမှတ် ၃၇/၂၀၂၅ (မန္တလေး)၊ ၄၆/၂၀၂၅ (ရန်ကုန်)၊ ၅၀/၂၀၂၅ (ကချင်)၊
 ၅၁/၂၀၂၅ (ကချင်)၊ ၅၂/၂၀၂၅ (ရန်ကုန်)၊ ၅၄/၂၀၂၅ (ဧရာဝတီ)၊
 စုစုပေါင်း တရားမအထူးအယူခံမှုခြောက်မှုတို့ကို စီရင်ချက်ချမှတ်သည်။
 ထို့ပြင် ရာဇဝတ်အထူးအယူခံမှု အမှတ် ၈/၂၀၂၅ (မန္တလေး)၊
 ၁/၂၀၂၆ (ရန်ကုန်) နှင့် တရားမအထူးအယူခံမှုအမှတ် ၄/၂၀၂၅
 (ရန်ကုန်)၊ ၄၉/၂၀၂၅ (စစ်ကိုင်း)၊ ၅၅/၂၀၂၅ (ရန်ကုန်) စုစုပေါင်း
 ရာဇဝတ်အထူးအယူခံမှု နှစ်မှုနှင့် တရားမအထူးအယူခံမှု သုံးမှုတို့ကို
 ရုံးထိုင်ကြားနာခဲ့ကြောင်း သိရသည်။ သတင်းစဉ်

၂၃ - ၃ - ၂၀၂၆ ရက်နေ့ ဓာတ်သတ္တု(ရွှေ)
ရည်ညွှန်းဈေး (Market Rate)

သိပ်သည်းဆ ၁၉.၂၅ ဂရမ် / ကုဗစင်တီမီတာနှင့် အထက်ရှိ စံချိန်မီရွှေ ၁ ကျပ်သား (၁၆.၃၂၃၂၅ ဂရမ်) ၏ ဈေးနှုန်းမှာ ၇၀၀၀၀၀၀ ဖြစ်သည်။

ဓာတ်သတ္တု(ရှေ)ရည်ညွှန်းဈေး သတ်မှတ်ရေးကော်မတီ

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၂၄ - ၃ - ၂၀၂၆

ကျပ်/လီတာ

Fuel (လက်လီစော့နှုန်း)	ရန်ကုန်	မန္တလေး	မေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြန်မာတန်း	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟာခါး
92 Ron	၃၆၀၀	၃၅၂၅	၃၆၅၀	၃၆၂၅	၃၇၃၀	၃၇၄၅	၃၇၆၅	၃၆၀၀	၃၅၀၅	၃၆၇၅	၃၇၀၀	၃၇၆၅	၃၇၇၀	၃၇၃၅	၃၇၃၅	၄၀၀၅
95 Ron	၃၈၀၅	၃၉၆၀	၃၉၃၀	၃၈၆၅	၃၉၇၀	၃၉၈၅	၄၀၀၀	၃၉၂၀	၄၅၆၀	၄၂၀၅	၃၉၃၅	၃၉၉၅	၄၀၀၀	၃၉၇၀	၃၉၉၅	၄၂၅၀
HSD (500 ppm)	၄၃၈၅	၄၅၀၀	၄၄၇၀	၄၄၀၅	၄၅၀၀	၄၅၂၅	၄၄၄၀	၄၄၆၀	-	၄၄၇၅	၄၄၇၅	၄၅၉၀	၄၅၅၀	၄၅၇၀	၄၅၃၅	၄၇၈၀
HSD (50 ppm)	၄၈၂၀	၄၈၃၅	၄၈၆၀	၄၈၃၅	၄၈၄၅	၄၈၆၅	၄၈၇၅	၄၈၉၀	၄၈၉၀	၅၁၈၅	၄၉၀၀	၅၁၃၀	၄၉၈၀	၄၉၄၅	၄၉၇၀	၅၂၂၅
HSD (10 ppm)	၄၈၂၀	၄၈၃၅	၄၈၆၀	၄၈၃၅	၄၈၄၅	၄၈၆၅	၄၈၇၅	၄၈၉၀	-	၅၁၈၅	၄၉၀၀	၅၁၃၅	၄၉၈၀	၄၉၄၅	၄၉၇၀	၅၂၂၅

ကျပ်/လီတာ မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။

Fuel (လက်ကားဆီအမျိုးအစား)	ရန်ကုန်	မန္တလေး
92 Ron	၃၄၉	၃၅၁
95 Ron	၃၆၅၀	၃၇၅၇
HSD (500 ppm)	၄၁၃	၄၂၈၆
HSD (50 ppm)	၄၅၉	၄၇၃
HSD (10 ppm)	၄၇၉	၄၇၃

(၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချချာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်-

၀၆၇- ၄၁၁၃၇၃၊ ၀၉-၂၅၄၆၂၅၄၇၇

၀၆၇- ၄၁၁ ၂၈ ၂၊ ၀၉-၆၈၀၅၈၉၈၈၈

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

မြန်မာ့အလင်း

စာတည်းမျိုးချုပ်	-	ဟန်လင်းအောင်	အကြီးတန်း	-	ကျော်သူဝင်း၊ တင်မောင်လွင်
စာတည်းမျိုး	-	ခင်ရတနာ	သတင်းထောက်များ	-	ဟိန်းထက်ဇော်၊ နေဝင်းထွန်း(၂)
စာတည်းများ	-	ကျော်ဇေယျာမြင့်၊ နေဇာဇာထွန်း	ဓာတ်ပုံသတင်းထောက်	-	တင်စိုး
ဘာသာပြန်စာတည်း	-	ဩစန္ဒီနေ့၊ တင်လင်းအောင်၊	စာမျက်နှာဖွဲ့စည်းမှုနှင့် ဒီဇိုင်း	-	မိုးမိုးအေးနှင့် နွဲ့မွန်တို့အဖွဲ့
		ဇော်ဝိုင်းအောင်၊ ဝေသူနယ်	အီးမေးနှင့် အွန်လိုင်း	-	သက်လွင်ဦးနှင့် အဖွဲ့
သူတေသန	-	အိအိခင်နှင့် အဖွဲ့			
စာပြင်	-	ဇော်မင်းသန်းနှင့် အဖွဲ့			

နေပြည်တော်-ဒုတိယစာတည်းမျိုးချုပ် ဝါဂျီ-၁၆၀၄၊ စာတည်းအဖွဲ့ ဝါဂျီ-၁၆၀၄၊ ဖက်စ် ဝါဂျီ-၁၆၀၄၊ ရန်ကုန်ရုံးခွဲ-အမှတ်(၅)၊ နတ်မောက်လမ်းသွယ်(၁)၊ ဇိုင်လျှို(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သတ္တဇာအမှတ်-၄၀၊ စာတည်းအဖွဲ့ ဝါ-၁၅၄၃၃၃၊ မစ်နော့ဂျာ ဝါ-၁၅၄၃၃၃၊ စီစီ ဝါ-၁၅၄၃၃၃၊ ငွေစာရင်း ဝါ-၁၅၄၃၃၃၊ ကြော်ငြာ ဝါ-၁၅၄၅၈၃၄၊ ဝါ- ၅၅၉၁၁၈၊ Fax ဝါ-၁၅၄၅၂၄၊ ဝါဂျီ-၁၆၀၄၈၊ ပြန်နံ့ရေး ဝါ-၁၅၄၃၃၃၊ Fax ဝါ-၈၆၀၄၅၄၈။

ထုတ်ဝေခြင်းအမှတ် - (၀၁၀၉၃)
 ပုံနှိပ်ခြင်းအမှတ် - (၀၀၈၇၇)


MYANMAR
Digital News





တတိယအကြိမ် ပြည်သူ့လွှတ်တော် ပထမပုံမှန်အစည်းအဝေး ဒုတိယနေ့၌ ပြည်သူ့လွှတ်တော် ကိုယ်စားလှယ်များ တက်ရောက်ကြောင်း လက်မှတ်ရေးထိုးကြစဉ်။

၀ ရှေ့မှ

ထိုနောက်ပြည်သူ့လွှတ်တော် ဥက္ကဋ္ဌက ဥပဒေကြမ်းကော်မတီ ဖွဲ့စည်းရေးနှင့် စပ်လျဉ်း၍ ရှင်းလင်းပြောကြားပြီး ပြည်သူ့လွှတ်တော်ဒုတိယဥက္ကဋ္ဌက ဥပဒေကြမ်းကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်း၊ ကော်မတီ အစည်းအဝေးများနှင့်

စပ်လျဉ်း၍ ရှင်းလင်းတင်ပြသည်။ ဖွဲ့စည်းသွားမည် ယင်းနောက် ပြည်သူ့လွှတ်တော်ဥက္ကဋ္ဌက ဥပဒေကြမ်းကော်မတီကို အဖွဲ့ဝင် ၁၅ ဦးဖြင့် ဖွဲ့စည်းသွားမည်ဖြစ်ကြောင်းနှင့် ဥပဒေကြမ်းကော်မတီ ဥက္ကဋ္ဌ အဖြစ် ဒဂုံမဲဆန္ဒနယ်မှ ဒေါက်တာ နန္ဒကျော်စွာနှင့် အတွင်းရေးမှူး

အဖြစ် အမရပူရမဲဆန္ဒနယ်မှ ဦးသိန်းထွန်းဦးတို့ကို တာဝန်ပေးအပ် ဖွဲ့စည်းသွားမည်ဖြစ်ကြောင်း လွှတ်တော်သို့ တင်ပြသည်။ ဆက်လက်၍ ပြည်သူ့လွှတ်တော်ဥက္ကဋ္ဌက ပြည်သူ့ငွေစာရင်းကော်မတီ ဖွဲ့စည်းရေးနှင့် စပ်လျဉ်း၍ ရှင်းလင်း

ပြောကြားပြီး ပြည်သူ့လွှတ်တော် ဒုတိယဥက္ကဋ္ဌက ပြည်သူ့ငွေစာရင်းကော်မတီ၏ တာဝန်၊ လုပ်ပိုင်ခွင့်၊ ရပိုင်ခွင့်၊ သက်တမ်း၊ ကော်မတီအစည်းအဝေးများနှင့် စပ်လျဉ်း၍ ရှင်းလင်းတင်ပြသည်။ လွှတ်တော်သို့တင်ပြ ထိုနောက် ပြည်သူ့လွှတ်တော် ဥက္ကဋ္ဌက ပြည်သူ့ငွေစာရင်း

ကော်မတီကို အဖွဲ့ဝင် ၁၅ ဦးဖြင့် ဖွဲ့စည်းသွားမည် ဖြစ်ကြောင်းနှင့် ပြည်သူ့ငွေစာရင်းကော်မတီဥက္ကဋ္ဌ အဖြစ် အောင်မြေသာစံမဲဆန္ဒနယ်မှ ဦးတေဇကျော်နှင့် အတွင်းရေးမှူး အဖြစ် အောင်လံမဲဆန္ဒနယ်မှ ဦးတင်အောင်ချစ်တို့ကို တာဝန်ပေးအပ် ဖွဲ့စည်းသွားမည်ဖြစ်ကြောင်း လွှတ်တော်သို့ တင်ပြ

သည်။ ယင်းနောက် တတိယအကြိမ် ပြည်သူ့လွှတ်တော် ပထမပုံမှန် အစည်းအဝေး ဒုတိယနေ့ကို ရပ်နားလိုက်ပြီး အစည်းအဝေး တတိယနေ့ကို မတ် ၂၄ ရက် နံနက် ၁၀ နာရီတွင် ကျင်းပသွားမည်ဖြစ်ကြောင်း သိရသည်။ သတင်းစဉ်

ဒုတိယဝန်ကြီး ဗိုလ်ချုပ်မင်းသူ (၈၁)နှစ်မြောက် တပ်မတော်နေ့ကို ကြိုဆိုဂုဏ်ပြုသောအားဖြင့်

ပြည်ထဲရေးဝန်ကြီးဌာနရှိ တပ်ဖွဲ့/ဦးစီးဌာနများမှ တပ်ဖွဲ့ဝင်နှင့် ဝန်ထမ်းများ၏ စုပေါင်းသွေးလှူဒါန်းပွဲ ကြည့်ရှုအားပေး

နေပြည်တော် မတ် ၂၃

(၈၁)နှစ်မြောက်တပ်မတော်နေ့ကို ကြိုဆို ဂုဏ်ပြုသောအားဖြင့် ပြည်ထဲရေးဝန်ကြီးဌာန အောက်ရှိ တပ်ဖွဲ့/ဦးစီးဌာနများမှ တပ်ဖွဲ့ဝင်နှင့် ဝန်ထမ်းများက စုပေါင်းသွေးလှူဒါန်းခြင်းကို ယနေ့နံနက်ပိုင်းတွင် နေပြည်တော် ဧမ္မာပရိမ္မိနယ်ရှိ နေပြည်တော်ပြည်သူ့ဆေးရုံကြီး (ခုတင်-၁၀၀၀) နှင့် ဧမ္မာပရိမ္မိနယ်ရှိ အမှတ်(၂) တပ်မတော်ဆေးရုံကြီး (ခုတင်-၁၀၀၀) တို့၌ တစ်ချိန်တည်း ကျင်းပသည်။



သွေးလှူဒါန်းပွဲ၌ ပြည်ထဲရေးဝန်ကြီးဌာနအောက်ရှိ တပ်ဖွဲ့/ဦးစီးဌာနများမှ တပ်ဖွဲ့ဝင်နှင့်

ဒုတိယဝန်ကြီး ဗိုလ်ချုပ်မင်းသူ၊ ကျန်းမာရေးဝန်ကြီးဌာန ဒုတိယဝန်ကြီး ဒေါက်တာ အေးထွန်း၊ မြန်မာနိုင်ငံရဲတပ်ဖွဲ့ ရဲချုပ် ဒုတိယ

ရဲဗိုလ်ချုပ်ကြီး ဝင်းဇော်မိုး၊ ပြည်ထဲရေးဝန်ကြီးဌာန အမြဲတမ်းအတွင်းဝန် ဦးခိုင်ထွန်းဦး၊ ပြည်ထဲရေးဝန်ကြီးဌာနနှင့် ကျန်းမာရေး

ဝန်ကြီးဌာနမှ ညွှန်ကြားရေးမှူးချုပ်များ၊ ဒုတိယရဲချုပ်များနှင့် တပ်ဖွဲ့/ဦးစီးဌာနများမှအရာရှိကြီးများ နေပြည်တော်ပြည်သူ့ဆေးရုံကြီး (ခုတင်-၁၀၀၀) မှ ဆေးရုံအုပ်ကြီး ဒေါက်တာ သောင်းလှိုင်နှင့် တာဝန်ရှိသူများ၊ ဧမ္မာပရိမ္မိနယ်ရှိ တပ်မတော်ဆေးရုံကြီး (ခုတင်-၁၀၀၀) မှ ဒုတိယတပ်မှူး ဗိုလ်မှူးကြီး ဇော်လင်းအောင်နှင့် တာဝန်ရှိသူများက လှည့်လည်ကြည့်ရှုအားပေးစကား ပြောကြားကာ သွေးအလှူရှင်များကို အာဟာရ ပြည့်စုံစာများနှင့် အားဆေးဆေး ထောက်ပံ့ပေးအပ်သည်။ ယနေ့ကျင်းပသည့် (၈၁)နှစ်

မြောက် တပ်မတော်နေ့ကို ကြိုဆို ဂုဏ်ပြုသောအားဖြင့် စုပေါင်းသွေးလှူဒါန်းပွဲ၌ ပြည်ထဲရေးဝန်ကြီးဌာနအောက်ရှိ တပ်ဖွဲ့/ဦးစီးဌာနများမှ တပ်ဖွဲ့ဝင်နှင့် ဝန်ထမ်း စုပေါင်း ၂၀၆ ဦးတို့က စုပေါင်း သွေးလှူဒါန်းခဲ့ကြပြီး မတ် ၂၄ ရက်တွင်လည်း နေပြည်တော် (ခုတင်-၁၀၀၀) ပြည်သူ့ဆေးရုံကြီး၌ တပ်ဖွဲ့ဝင်နှင့်ဝန်ထမ်း ၁၅၈ ဦးတို့က ဆက်လက်ဂုဏ်ပြုသွေးလှူဒါန်းကြမည် ဖြစ်ရာ စုစုပေါင်းသွေးလှူဒါန်းသူ ၃၇၄ ဦးတို့က စုပေါင်းသွေးလှူဒါန်းသွားကြမည်ဖြစ်ကြောင်း သိရသည်။ သတင်းစဉ်

အများပြည်သူသို့ အသိပေးကြေညာချက်

၁။ အဂတိလိုက်စားမှုတိုက်ဖျက်ရေးကော်မရှင်သည် အဂတိလိုက်စားမှု တားဆီးကာကွယ်ရေးလုပ်ငန်းများကို ထိရောက်စွာ အကောင်အထည်ဖော်ဆောင်ရွက်နိုင်ရန်အတွက် ကော်မရှင်အပါအဝင် ပြည်ထောင်စုဝန်ကြီးဌာန/အဖွဲ့အစည်းများတွင် အဂတိလိုက်စားမှုတားဆီးကာကွယ်ရေးအဖွဲ့များ ဖွဲ့စည်းဆောင်ရွက်လျက်ရှိပါသည်။
၂။ ကော်မရှင်အနေဖြင့် သက်ဆိုင်ရာပြည်ထောင်စုဝန်ကြီးဌာန/အဖွဲ့အစည်းများ၏ ကြီးကြပ်မှုအောက်ရှိ အများပြည်သူနှင့် ဆက်သွယ်ဆောင်ရွက်လျက်ရှိသော ရုံး/ဌာနများတွင် ဝန်ဆောင်မှု ရယူခဲ့ကြသော ပြည်သူများ၏ တယ်လီဖုန်းများသို့ Short Code နံပါတ် “1111” အသုံးပြု၍ SMS မှတ်စာဆင့် မေးခွန်းများ မေးမြန်းခြင်းနှင့် တုံ့ပြန်မှုရယူခြင်းအစီအစဉ်(Public Feedback Programme-PFP) ကို အသုံးပြုဆောင်ရွက်လျက်ရှိပါသည်။

၃။ အများပြည်သူထံမှ တုံ့ပြန်မှုရယူခြင်းအစီအစဉ်အရ အဂတိလိုက်စားမှုတိုက်ဖျက်ရေးကော်မရှင်နှင့် ပြည်ထောင်စုဝန်ကြီးဌာန/အဖွဲ့အစည်းများထံမှ Short Code နံပါတ် “1111” ဖြင့် ဝန်ဆောင်မှုရယူစဉ်က ကြုံတွေ့ခဲ့ရသည့်အခြေအနေများနှင့်စပ်လျဉ်း၍ ပေးပို့မေးမြန်းလိုက်သော SMS များကို မှန်ကန်စွာပြန်လည်ဖြေကြားပေးခြင်းဖြင့်သက်ဆိုင်ရာဌာနအသီးသီး၏ ဝန်ဆောင်မှု လုပ်ငန်းအရည်အသွေးကို သိရှိနိုင်မည်ဖြစ်ပြီး အဂတိလိုက်စားမှုတားဆီးကာကွယ်ရေးအတွက် လိုအပ်ချက်များကို ပြုပြင်နိုင်မည်ဖြစ်ပါသည်။
၄။ သို့ဖြစ်ပါ၍ ပြည်သူလူထုအနေဖြင့် ကော်မရှင်နှင့် ပြည်ထောင်စုဝန်ကြီးဌာန/အဖွဲ့အစည်းများရှိ အဂတိလိုက်စားမှုတားဆီးကာကွယ်ရေးအဖွဲ့များက Short Code “1111” ဖြင့် SMS ပေးပို့မေးမြန်းလိုက်သောမေးခွန်းများကို ပြန်လည်ဖြေကြားပေးခြင်းသည် အဂတိလိုက်စားမှုတားဆီးကာကွယ်ရေးလုပ်ငန်းများတွင် တစ်ဖက်တစ်လမ်း



မှ ပါဝင်ဆောင်ရွက်ခြင်းဖြစ်သဖြင့် အများပြည်သူထံမှ တုံ့ပြန်မှုရယူခြင်းအစီအစဉ်ကို အတူတကွ ပူးပေါင်းပါဝင်ဆောင်ရွက်စေလိုပါကြောင်း အသိပေးနိုးဆော်တင်ပြအပ်ပါသည်။
အဂတိလိုက်စားမှုတိုက်ဖျက်ရေးကော်မရှင်

တစ်အိမ်လုံးတွင် မည်သူမျှ မရှိနေချိန်၌ မလိုအပ်သော လျှပ်စစ်အသုံးပြုမှု အားလုံးကို ပိတ်ခြင်းဖြင့် လျှပ်စစ်ကို ချွေတာသုံးစွဲပါ။

စစ်တွေမြို့နယ်ရှိ အငြိမ်းစားဝန်ထမ်းများအား ကျန်းမာရေးစောင့်ရှောက်မှုပေးခြင်း၊ ချီးမြှင့်ပေးအပ်ခြင်း အခမ်းအနားကျင်းပ

စစ်တွေ မတ် ၂၃
စစ်တွေမြို့နယ်အတွင်း အငြိမ်းစားဝန်ထမ်းများအား ပင်စင်လစာထုတ်ပေးခြင်း၊ ကျန်းမာရေးစောင့်ရှောက်မှုပေးခြင်းနှင့် ချီးမြှင့်ပေးအပ်ခြင်း အခမ်းအနားကို ယနေ့နံနက်ပိုင်းက စစ်တွေမြို့ နိုင်ငံသစ်ခန်းမ၌ ကျင်းပသည်။

အခမ်းအနားသို့ ရခိုင်ပြည်နယ်ဝန်ကြီးချုပ် ဦးထိန်လင်းနှင့်ဇနီး၊ ပြည်နယ်တရားလွှတ်တော် တရားသူကြီးချုပ်၊ ပြည်နယ်ဝန်ကြီးများနှင့်ဇနီးများ၊ ဌာနဆိုင်ရာများနှင့် လူမှုရေးအဖွဲ့အစည်းများမှ ကိုယ်စားလှယ်များ တက်ရောက်ကြသည်။

ဦးစွာ မြန်မာ့စီးပွားရေးဘဏ်ဝန်ထမ်းများက ပင်စင်လစာထုတ်ပေးနိုင်ရန် စီစဉ်ဆောင်ရွက်နေမှု၊ အငြိမ်းစားဝန်ထမ်းများအား ပင်စင်လစာထုတ်ပေးနေမှု၊ တိုင်းရင်းဆေးပညာဦးစီးဌာနမှ ဝန်ထမ်းများနှင့်



စစ်တွေမြို့၊ ခုတင် (၅၀၀) ဆံ့ အထွေထွေရောဂါကုဆေးရုံကြီးမှ အထူးကုဆရာဝန်ကြီးများ၊ ဆရာဝန်၊

သူနာပြုများက သွေးပေါင်ချိန် တိုင်းတာပေးခြင်း၊ သွေးတွင်း အောက်ဆီဂျင်တိုင်းတာပေးခြင်း၊ ဆီးချို

သွေးချိုစစ်ဆေးပေးခြင်း၊ နှလုံးရောဂါစစ်ဆေးခြင်းနှင့် အီးစီဂျီရိုက်ပေးခြင်း စသည့်ကျန်းမာရေးစောင့်ရှောက်ပေးနေမှု၊ လိုအပ်သောဆေးဝါးများအခမဲ့ထုတ်ပေးနေမှုတို့ကို ကြည့်ရှုအားပေးကြကာ ရခိုင်ပြည်နယ်အစိုးရအဖွဲ့က ထောက်ပံ့သည့် ဆန်နှင့်စားသောက်ဖွယ်ရာများ ပေးအပ်သည်။

ထို့နောက် ပြည်နယ်ဝန်ကြီးချုပ်သည် စစ်တွေမြို့ ဗုဒ္ဓပြတိုက်အတွင်းရှိဘုရားကြီးအားဖူးမြော်ကြည့်သွင်းပြီး ပန်း၊ ဆီမီး၊ ရေချမ်းများ ကပ်လှူပူဇော်၍ ဗုဒ္ဓပြတိုက်အတွင်း ရခိုင်ပြည်နယ်အစိုးရအဖွဲ့၏ ကြီးကြပ်မှုဖြင့် ရှေးဟောင်းအမွေထိန်းသိမ်းစို့လေပြခန်း ပြန်လည်ပြုပြင်ဆောင်ရွက်ထားမှုကို ကြည့်ရှုစစ်ဆေးကာ လိုအပ်သည်များ ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။

တင်ထွန်း (ပြန်/ဆက်)၊ ဓာတ်ပုံ-ဝင်းမင်းစိုး

(၆၆)ကြိမ်မြောက် ကမ္ဘာ့မိုးလေဝသနေ့ အထိမ်းအမှတ်အခမ်းအနား ကျင်းပ

နေပြည်တော် မတ် ၂၃
(၆၆)ကြိမ်မြောက် ကမ္ဘာ့မိုးလေဝသနေ့ အထိမ်းအမှတ် အခမ်းအနားကို ယနေ့နံနက်ပိုင်းတွင် နေပြည်တော် ပို့ဆောင်ရေးနှင့် ဆက်သွယ်ရေးဝန်ကြီးဌာနရုံးအမှတ်(၅) ၌ ကျင်းပရာ ပို့ဆောင်ရေးနှင့် ဆက်သွယ်ရေးဝန်ကြီးဌာန၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ သယ်စာနှင့် သဘာဝပတ်ဝန်းကျင်ထိန်းသိမ်းရေး ဝန်ကြီးဌာနနှင့် ပညာရေးဝန်ကြီးဌာနတို့မှ ဒုတိယဝန်ကြီးများ၊ လုပ်ငန်းနယ်ပယ်နှင့် သက်ဆိုင်သောဌာနများမှ တာဝန်ရှိသူများနှင့် ဖိတ်ကြားထားသော ဧည့်သည်တော်များ တက်ရောက်ကြသည်။

အခမ်းအနားတွင် ဒုတိယဝန်ကြီး ဦးအောင်ကျော်ထွန်းက ကမ္ဘာ့မိုးလေဝသနေ့ အထိမ်းအမှတ် အခမ်းအနားများအား နှစ်စဉ်မတ်လ ၂၃ ရက်နေ့ ရောက်

တိုင်း ကမ္ဘာတစ်ဝန်းလုံးတွင် ကျင်းပပြုလုပ်ပါကြောင်း၊ ယခု ၂၀၂၆ ခုနှစ် ကမ္ဘာ့မိုးလေဝသနေ့ ဆောင်ပုဒ်သည် “သဘာဝဘေးကာကွယ်ဖို့ နေ့စဉ် တိုင်းတာစောင့်ကြည့်ဖို့” (Observing Today, Protecting Tomorrow) ဖြစ်ပါကြောင်း၊ လက်ရှိကမ္ဘာတစ်ဝန်းတွင် မြေငလျင်လှုပ်ခြင်း၊ ရေကြီးခြင်း၊ လေမုန်တိုင်းတိုက်ခတ်ခြင်းနှင့် တောမီးလောင်ကျွမ်းခြင်းများကဲ့သို့သောသဘာဝဘေးအန္တရာယ်များ ဖြစ်ပွားမှုတိုးလာနေပါသဖြင့် နေ့စဉ် စောင့်ကြည့် တိုင်းတာခြင်းနှင့်အတူ ကြိုတင်ပြင်ဆင်ခြင်းဖြင့် ပြည်သူများ၏ အသက်အိုးအိမ် စည်းစိမ်များကို ကာကွယ်ရန် အရေးကြီးပါကြောင်း၊ သဘာဝဘေးအန္တရာယ်များကို ကာကွယ်နိုင်ရန်အတွက် မိုးလေဝသနှင့် ဇလဗေဒသတင်းများကို နေ့စဉ်စောင့်ကြည့်ပြီး ကြိုတင်ပြင်ဆင်မှုများ ပြုလုပ်ရာ

ချုပ်၏အထွေထွေအတွင်းရေးမှူးချုပ်က ပေးပို့သော သတိလွှာမီဒီယိုနှင့် ကမ္ဘာ့မိုးလေဝသနေ့ အထိမ်းအမှတ် Video Clip တို့ကို ကြည့်ရှုအားပေးပြီး ဧည့်သည်တော်များနှင့်အတူ ခင်းကျင်းပြသထားသည့်မိုးလေဝသနှင့်ဇလဗေဒညွှန်ကြားမှုဦးစီးဌာန၏ အထိမ်းအမှတ်ပြခန်းအား လှည့်လည်ကြည့်ရှုသည်။

မွန်လွဲပိုင်းတွင် မိုးလေဝသနှင့်ဇလဗေဒညွှန်ကြားမှုဦးစီးဌာနမှ ညွှန်ကြားရေးမှူးချုပ် ဦးစိုး၍ မိုးလေဝသ၊ ဇလဗေဒ၊ ငလျင်ဘာသာရပ်ဆိုင်ရာ စာတမ်း ၂၈ စောင်ကို ပို့ဆောင်ရေးနှင့် ဆက်သွယ်ရေးဝန်ကြီးဌာန၊ သယ်စာနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာနတို့ လက်အောက်ရှိ ဦးစီးဌာနများမှ အရထမ်း/



သတင်းစဉ်

PDF Game ဆော့ကစားခြင်းကြောင့် ဥပဒေအရအရေးယူခံရနိုင်သည်

အကြမ်းဖက်လုပ်ငန်းများ ဆောင်ရွက်နေသည့် PDF အဖွဲ့များအား တစ်ဖက်တစ်လမ်းမှ ထောက်ပံ့ပျူဒါန်းစေရန်၊ လူငယ်လူရွယ်များ၏ မသိစိတ်များအတွင်း တပ်မတော်အပေါ် အထင်အမြင်လွဲမှားစေရန်နှင့် တော်လှန်လိုစိတ် တိုးပွားလာစေရန် စသည့်ရည်ရွယ်ချက်များဖြင့် NUG, CRPH လက်အောက်ခံ အကြမ်းဖက်အဖွဲ့အစည်းများက PDF Game Application များ တီထွင်ဖန်တီးအသုံးပြုလျက်ရှိကြောင်း စိစစ်တွေ့ရှိရသည့်အတွက် PDF Game ဆော့ကစားခြင်းသည် အကြမ်းဖက်အဖွဲ့အား ထောက်ပံ့ခြင်းဖြစ်၍ ဥပဒေအရ အရေးယူခံရနိုင်ကြောင်း အသိပေးအပ်ပါသည်။

ပြည်သူ့ကြားက ပြည်သူ့စကား အစီအစဉ်ထုတ်လွှင့်မည်

နေပြည်တော် မတ် ၂၃
မျက်မှောက်ကာလတွင် ဖြစ်ပွားလျက်ရှိသော လုံခြုံရေး၊ တရားဥပဒေစိုးမိုးရေးနှင့် အကြမ်းဖက်မှုတားဆီးရေးဆိုင်ရာ ကိစ္စရပ်များနှင့်ပတ်သက်၍ ပရိသတ်များ၏ ရင်တွင်းခံစားချက်စကားသံများအား သဇင် FM၏ “ပြည်သူ့ကြားကပြည်သူ့စကား” အစီအစဉ်မှ “ဆင်ခြင်တုံတရားမဲ့စွာ လူမဆန်တဲ့ လုပ်ရပ်နဲ့ ပြည်သူ့အပေါ် ပစ်ခတ်သတ်ဖြတ်ခဲ့တဲ့ အကြမ်းဖက် PDF” ခေါင်းစဉ်ဖြင့် မတ် ၂၅ ရက် မွန်းလွဲ ၁ နာရီတွင် ထုတ်လွှင့်တင်ဆက်ပေးသွားမည်ဖြစ်သည်။

လာမည့်အပတ် ၁-၄-၂၀၂၆ ရက် မွန်းလွဲ ၁ နာရီတွင် “PDF လူငယ်တွေကို ခုတ်လှံခွဲတဲ့ နေ့ဦးတော်လှန်ရေးကြီး ဇာတ်သိမ်းလေပြီ” ခေါင်းစဉ်ဖြင့် ဆက်လက်ဆွေးနွေး တင်ဆက်မည်ဖြစ်သောကြောင့် ပါဝင်ဆွေးနွေးလိုသူ ပရိသတ်များအနေဖြင့် အပတ်စဉ် ကြာသပတေးနေ့တိုင်း နံနက် ၁၀ နာရီမှ ၁၁ နာရီအတွင်း ဖုန်း ၀၉-၈၉၉၀၉၉၀၉၀၉ သို့ အမည်၊ နေရပ်လိပ်စာ၊ အလုပ်အကိုင်နှင့် ပြန်လည်ဆက်သွယ်ရမည့် ဖုန်းနံပါတ်တို့ကို Message ပေးပို့ပါဝင်နိုင်ပြီဖြစ်ပါကြောင်းနှင့် ပါဝင်လာသည့် ပရိသတ်များ၏ ဖုန်းနံပါတ်များနှင့် ကိုယ်ရေးအချက်အလက်များအား လျှို့ဝှက်ပေးထားမည်ဖြစ်ကြောင်း သိရသည်။ သတင်းစဉ်

❑ နိုင်ငံဝန်ထမ်းများအား မည်သည့်နည်းလမ်းဖြင့်မဆို ခြိမ်းခြောက်ခြင်း၊ တာဝန်ထမ်းဆောင်မှုအား နှောင့်ယှက်ခြင်းများ ဆောင်ရွက်ပါက တည်ဆဲဥပဒေများနှင့်အညီ အရေးယူခံရနိုင်ပါသည်။

နိုင်ငံအကျိုးပြု နည်းပညာများ ဖွံ့ဖြိုးတိုးတက်ရေး အလေးထားဆောင်ရွက်

နေပြည်တော် မတ် ၂၃ သိပ္ပံနှင့်နည်းပညာဝန်ကြီးဌာန ဒုတိယဝန်ကြီး ဒေါက်တာအောင်ဇေယျသည် ယမန်နေ့နံနက်ပိုင်းက ရန်ကုန်ကွန်ပျူတာတက္ကသိုလ်ရှိ ပါမောက္ခချုပ်၊ ဒုတိယပါမောက္ခချုပ်၊ ဌာနမှူးများနှင့် တွေ့ဆုံပြီး လိုအပ်သည်များ ဖြည့်ဆည်းဆောင်ရွက်ပေးကာ တက္ကသိုလ်၏ အစဉ်အလာကောင်းများကို ရေရှည် ထိန်းသိမ်းပြီး နိုင်ငံအကျိုးပြု IT သုတေသနစီမံကိန်းများဖြင့် သက်ဝင်လှုပ်ရှားနေသည့် ရပ်ဝန်းကောင်း ဖြစ်စေရေး အလေးထားဆောင်ရွက်သွားရန်၊ နိုင်ငံတော်ဖွံ့ဖြိုးရေး အမှန်တကယ်အထောက်အကူ ပြုမည့် IT ပညာရှင်များကို အရည်အသွေးပြည့်စုံစွာ စဉ်ဆက်မပြတ် ပျိုးထောင်ပေးသွားရန် Agro-based Industries နှင့် MSME များ၊ Cyber Security၊ E-commerce တို့တွင် AI အပါအဝင် ထွန်းသစ်စ အဓိကတယ်နည်းပညာအရွေ့တို့ကို အသုံးပြုနိုင်ရေး အလေးထားကြိုးပမ်းဆောင်ရွက်ကြရန် တိုက်တွန်း မှာကြားသည်။



ကာ နေ့လယ်စာအတူသုံးဆောင်သည်။ ယင်းနောက် ဒုတိယဝန်ကြီးသည် စာကြည့်တိုက် သို့ သွားရောက်ရာ မြေထဲသို့ထားရှိသော ၁၉၇၁ ခုနှစ်၌ တက္ကသိုလ်များ ကွန်ပျူတာဌာနကို တည်ထောင်သည်မှစ၍ ၁၉၇၂ ခုနှစ်တွင် အသုံးပြုခဲ့သော ပထမဆုံးသော Mainframe ကွန်ပျူတာ၊ ၁၉၇၃ ခုနှစ်၌ မြန်မာနိုင်ငံလူဦးရေ သန်းခေါင်စာရင်း ကောက်ယူရာတွင် အသုံးပြုခဲ့သည့် ကွန်ပျူတာနှင့် ဆက်စပ်ပစ္စည်းများ ခင်းကျင်းပြသထားမှုများကို

လေ့လာကြည့်ရှုပြီး တန်ဖိုးရှိလှသောကွန်ပျူတာ ပစ္စည်းများဖြစ်၍ သက်ဆိုင်ရာခုနှစ်အလိုက် အမျိုးအစားနှင့် သုံးစွဲခဲ့ပုံတို့ကိုဖော်ပြလျက် အစီအစဉ် တကယားရှိရန်၊ အဆိုပါပစ္စည်းများကို အခြေပြုလျက် ကွန်ပျူတာအသုံးပြုမှုများ ဖွံ့ဖြိုးတိုးတက်လာပုံ အချက်အလက်များကို စနစ်တကျပြုစု၍ ကျောင်းသားလူငယ်များသိရှိစေရေး ပြသထားရန်နှင့် ပြည်သူများ လေ့လာသိရှိနိုင်ရေးအတွက် တက္ကသိုလ် Website တွင်ပါ လွှင့်တင်ရေး ဆောင်ရွက်သွားရန်

မှာကြားကာ စာကြည့်တိုက်အတွင်း ပြင်ဆင်ထားရှိမှု အခြေအနေကို လှည့်လည်ကြည့်ရှုစစ်ဆေး၍ သုတ၊ ရသစာအုပ်များကို ပေးအပ်လှူဒါန်းသည်။ ဆက်လက်၍ အစိုးရစက်မှုလက်မှုသိပ္ပံ (ရွှေပြည်သာ) ရှိ ဝန်ထမ်းများနှင့် ရင်းရင်းနှီးနှီးတွေ့ဆုံပြီး ဒုတိယဝန်ကြီးက ရွှေပြည်သာစက်မှုဇုန်နှင့် ဒေသတွင်း စိုက်ပျိုးမွေးမြူရေး ကုန်ကြမ်းအခြေပြု MSME စက်မှုလုပ်ငန်းများဖွံ့ဖြိုးရေး တစ်တပ်တစ်အား အထောက်အကူပြုမည့် သင်တန်းသားများကို မွေးထုတ်ပေးသွားရန်၊ ဒေသတွင်းလူငယ်များ၏ အလုပ်အကိုင်အခွင့်အလမ်းများ ဖော်ဆောင်နိုင်မှုမှ သည် ပြည်သူလူထု၏ လူမှုစီးပွားဘဝ ဖွံ့ဖြိုးရေးအတွက် ထိရောက်မြန်ဆန်စွာ တိုက်ရိုက်အကျိုးပြုနိုင်သည့် နည်းပညာသင်တန်းများကို စံနှုန်းများနှင့်အညီ စဉ်ဆက်မပြတ် ဖွင့်လှစ်ဆောင်ရွက်သွားရန် တိုက်တွန်းမှာကြားကာ စာကြည့်တိုက်ကို ကြည့်ရှုစစ်ဆေးသည်။ ထို့နောက် အင်ဂျင်နီယာ ဘာသာရပ်အလိုက် လက်တွေ့ခန်းများ၊ အလုပ်ရုံများ၌ သုတေသန လုပ်ငန်းများကို ဆောင်ရွက်နေသည့် ဆရာ ဆရာမများအား လှည့်လည်ကြည့်ရှုအားပေးပြီး သုတေသန ရလဒ်များမှသည့် မှီခိုခွင့်များရရှိရေးနှင့် သက်ဆိုင်ရာဌာနများနှင့် စက်မှုလုပ်ငန်းများသို့ နည်းပညာများ စနစ်တကျလွှဲပြောင်းနိုင်ရေး ဆက်လက်ဆောင်ရွက်သွားရန် မှာကြားခဲ့ကြောင်း သိရသည်။ သတင်းစဉ်

(၃၃) ကြိမ်မြောက် မြန်မာ - ထိုင်း လူကုန်ကူးခံရသူများအား ပြန်လည်လက်ခံရေးနှင့် ပြန်လည်ဝင်ဆံ့ပေါင်းစည်းရေးဆိုင်ရာ ဖြစ်ရပ်စီမံခန့်ခွဲမှုအစည်းအဝေး၊ မြန်မာ - ထိုင်း ဖြစ်ရပ်စီမံခန့်ခွဲခြင်းနှင့် လူကုန်ကူးခံရသူများအား ပြန်လည်ပို့ဆောင်ခြင်းနှင့် ပြန်လည်ဝင်ဆံ့ပေါင်းစည်းခြင်းဆိုင်ရာ နှစ်နိုင်ငံ စံလုပ်ငန်းအစီအစဉ် ပြန်လည်သုံးသပ်သည့် အစည်းအဝေးကျင်းပ

ရန်ကုန် မတ် ၂၃ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ဒုတိယဝန်ကြီး ဒေါက်တာ သန်းစိုးသည် ယနေ့နံနက်ပိုင်းတွင် ရန်ကုန်မြို့ Parkroyal Hotel တွင် ကျင်းပသည့် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာနနှင့် ထိုင်းနိုင်ငံ လူမှုဖွံ့ဖြိုးတိုးတက်ရေး နှင့်လူသားလုံခြုံရေးဝန်ကြီးဌာန တို့၏ (၃၃) ကြိမ်မြောက် မြန်မာ - ထိုင်း လူကုန်ကူးခံရသူများအား ပြန်လည်လက်ခံရေးနှင့် ပြန်လည်ဝင်ဆံ့ ပေါင်းစည်းရေးဆိုင်ရာ ဖြစ်ရပ်စီမံခန့်ခွဲမှု ညှိနှိုင်းအစည်းအဝေးနှင့် မြန်မာ - ထိုင်း ဖြစ်ရပ်စီမံခန့်ခွဲခြင်းနှင့် လူကုန်ကူးခံရသူများအား ပြန်လည်ပို့ဆောင်ခြင်း နှင့် ပြန်လည်ဝင်ဆံ့ပေါင်းစည်းခြင်းဆိုင်ရာ နှစ်နိုင်ငံစံလုပ်ငန်းအစီအစဉ် ပြန်လည်သုံးသပ်သည့် အစည်းအဝေးသို့ တက်ရောက် အမှာစကား ပြောကြားသည်။ ဦးစွာ ဒုတိယဝန်ကြီးက မြန်မာနိုင်ငံနှင့် ထိုင်းနိုင်ငံ နှစ်နိုင်ငံ

အကြားတွင် ၂၀၀၉ ခုနှစ် ဧပြီ ၁၉ ရက်မှစတင်၍ မြန်မာ - ထိုင်း လူကုန်ကူးမှု တိုက်ဖျက်ရေးဆိုင်ရာ နားလည်မှုစာချွန်လွှာကို လက်မှတ်ရေးထိုးခဲ့ပြီး လူကုန်ကူးမှု တိုက်ဖျက်ရေးနှင့် လူကုန်ကူးခံရသူများအား ကာကွယ်စောင့်ရှောက်ရေး လုပ်ငန်းများကို ပူးပေါင်း ဆောင်ရွက်လျက်ရှိကြောင်း၊ မြန်မာနိုင်ငံအနေဖြင့် လူကုန်ကူးမှု တိုက်ဖျက်ရေးကို ထိုင်းနိုင်ငံအပါအဝင် ဒေသတွင်း နိုင်ငံများနှင့် တက်ကြွစွာ ပူးပေါင်း ဆောင်ရွက်လျက်ရှိရာ အောင်မြင်သောရလဒ်ကောင်းများစွာ ရရှိလျက်ရှိသကဲ့သို့ စိန်ခေါ်မှုများလည်းရှိကြောင်း၊ လူကုန်ကူးခံရသူများအား ကာကွယ်စောင့်ရှောက်နေသူများအနေဖြင့် လူကုန်ကူးခံရသူတစ်ဦးချင်းစီ၏ လိုအပ်ချက်များအရ ကူညီစောင့်ရှောက်မှုများကို ပူးပေါင်းဖြေရှင်းဆောင်ရွက်ကြသကဲ့သို့ ကာကွယ်တားဆီးရေး လုပ်ငန်းများကိုလည်း တိုးမြှင့်ဆောင်ရွက်ကြရမည်ဖြစ်ကြောင်း။



ဝိုင်းဝန်းကူညီကြရမည် စောင့်ရှောက်မှု ခံယူရချိန် တိုတောင်းရေးအတွက် နှစ်နိုင်ငံ တာဝန်ရှိသူများက ပူးပေါင်းပံ့ပိုးကြစေလိုကြောင်း၊ ထပ်မံ၍ လူကုန်ကူးမှုမခံရစေရေး အသက်မွေးဝမ်းကျောင်း လုပ်ငန်းများ ဆောင်ရွက်နိုင်စေရန် ဝိုင်းဝန်းကူညီကြရမည်ဖြစ်ကြောင်း၊ သို့မှသာ နှစ်နိုင်ငံ၏ ဘုံရည်မှန်းချက်ဖြစ်သည့် လူကုန်ကူးခံရသူ၏ အကောင်းဆုံး အကျိုးစီးပွားကို အပြည့်အဝ ဖော်ဆောင်ပေးနိုင်မည်ဖြစ်ကြောင်း ပြောကြားသည်။ ထို့နောက် ထိုင်းနိုင်ငံ ကိုယ်စားလှယ်အဖွဲ့ခေါင်းဆောင် Ms. Sunee Srisangtrakullert က ထိုင်းနိုင်ငံသို့ ရောက်ရှိလာသည့် လူကုန်ကူးခံရသူများအား အတတ်နိုင်ဆုံး အကောင်းဆုံးပံ့ပိုးကူညီလျက်ရှိကြောင်း၊ နှစ်နိုင်ငံ ရင်းနှီးချစ်ကြည်စွာဖြင့် လူကုန်ကူးမှုတိုက်ဖျက်ရေး၊ လူကုန်ကူးခံရသူများ နှစ်နာမူအနည်းဆုံး



ဖြစ်စေရေး ဆောင်ရွက်လျက်ရှိကြောင်း၊ ဆက်လက်ပူးပေါင်း ဆောင်ရွက်သွားမည်ဖြစ်ကြောင်း ပြောကြားသည်။ ကာယကံရှင်ထံသို့ လွှဲပြောင်းယင်းနောက် ထိုင်းနိုင်ငံမှ ပြန်လည်လွှဲပြောင်းလက်ခံခဲ့သည့် လူကုန်ကူးခံရသူ တစ်ဦးရရှိသည့် လျော်ကြေးငွေ ဘတ် ၄၅၀၀၀ အား ကာယကံရှင်ထံသို့ လွှဲပြောင်းပေးအပ်သည်။ အဆိုပါ အစည်းအဝေးသို့ မြန်မာ - ထိုင်း နှစ်နိုင်ငံဝန်ကြီးဌာနနှင့် အဖွဲ့အစည်းများမှ ကိုယ်စားလှယ်များ တက်ရောက်ကြပြီး မတ် ၂၄ ရက်တွင် မြန်မာ - ထိုင်း ဖြစ်ရပ်စီမံခန့်ခွဲခြင်းနှင့် လူကုန်ကူးခံရသူများအား ပြန်လည်ပို့ဆောင်ခြင်းနှင့် ပြန်လည်ဝင်ဆံ့ပေါင်းစည်းခြင်းဆိုင်ရာ နှစ်နိုင်ငံစံလုပ်ငန်းအစီအစဉ် ပြန်လည်သုံးသပ်သည့် အစည်းအဝေးကို ဆက်လက်ကျင်းပသွားမည် ဖြစ်ကြောင်း သတင်းရရှိသည်။ သတင်းစဉ်



ဘိုကလေးမြို့နယ်၌ မီးဘေးလုံခြုံရေး လက်တွေ့မီးငြိမ်းသတ်နည်း သရုပ်ပြ ဘိုကလေး မတ် ၂၃ ရော့ဂတ်တိုင်းဒေသကြီးဘိုကလေးမြို့နယ် မီးသတ်ဦးစီးဌာန အနေဖြင့် မီးဘေးလုံခြုံရေး လုပ်ငန်းစဉ်များကို ယနေ့နံနက် ၉ နာရီက ဘိုကလေး - စက်ဆန်း ကားလမ်းမပေါ်ရှိ နဒီအထူးကုဆေးကုသခန်းတွင် မီးဘေးလုံခြုံရေး အသိပညာပေးဟောပြော၍ လက်တွေ့မီးငြိမ်းသတ်ခြင်းကို သရုပ်ပြဆောင်ရွက်သည်။ အသိပညာပေးဟောပြောရာသို့ နဒီအထူးကုဆေးကုသခန်းမှ ဝန်ထမ်းများ တက်ရောက်ပြီး မြို့နယ် မီးသတ်ဦးစီးဌာန ဦးစီးအရာရှိ ဦးထွန်းအောင်က မီးဘေးလုံခြုံရေးအတွက် လိုက်နာဆောင်ရွက်ရမည့်အချက်များ ဟောပြောပြီး ဆေးကုသခန်းမှ ဝန်ထမ်းများအား လက်တွေ့မီးငြိမ်းသတ်စေခဲ့သည်။ မိုးစက်(ဘိုကလေး)

ဝိုင်းဝန်း ကာကွယ် မီးဘေး အန္တရာယ်

(၈၁)နှစ်မြောက် တပ်မတော်နေ့ ဂုဏ်ပြုဆောင်းပါး

အမြတ်တနိုးတန်ဖိုးထားဖွယ်ရာ ဇာနည်သားကောင်းများ

မင်းသော်

ရောင်နီမလောမီ အမှောင်ထုကြီးစိုးသည့် နံနက် အရုဏ် လေနေအေးအောင်၌ မြို့ပြလမ်းမများ တိတ်ဆိတ်ငြိမ်သက်လေ့ရှိသည်။ လူအများ နှစ်ခြိုက်စွာအိပ်မောကျနေချိန် တာဝန်အရ ထမ်းပိုးထားရသည့် သေနတ်တို့၏ပန်းရင်များ တိတ်တဆိတ်စစ်ချီနေခြင်းများ ရှိနိုင်သည်။

နိုင်ငံနှင့်ပြည်သူအတွက် အမှောင်ညဝယ် အသက်စွန့်၍ တရားသောစစ်ကို ဆင်နွှဲနေခြင်း လည်း ဖြစ်နိုင်သည်။ ထို့အပြင် နယ်စပ်ဒေသများ၌ နေထိုင်လျက် ကောင်းသောစစ်ကို ဆင်နွှဲနေခြင်း စစ်သည်များ၊ မိုးသည်းထန်စွာရွာသွန်းချိန် ရေဘေး သင့်ပြည်သူများကို ကယ်ဆယ်နေသည့် သတ္တိရှိသူများ၊ ပေးလှူဒါန်းသော တောင်တန်းများပေါ်တွင် ဆေးကုသမှုပေးနေသည့် ဆေးဘက်ဆိုင်ရာ တပ်ဖွဲ့ ဝင်တို့၏ ခြေသုံးများမှာ မြန်မာ့မြေပြင်ထက်တွင် ပဲ့တင်ထပ်လျက်ရှိနိုင်ပါသည်။

လွန်ခဲ့သည့်နှစ်ပေါင်း ၈၁ နှစ်က မြန်မာ့သမိုင်း တွင် မှတ်တမ်းကျန်ရစ်ခဲ့သည့် မြေလွှမ်းများသည် ယနေ့တိုင် နိုင်ငံတော်အတွက် ခိုင်မာမြဲမြံစွာ ရပ်တည်လျက်ရှိသည်။ မကြာမီကျရောက်မည့် (၈၁) နှစ်မြောက် တပ်မတော်နေ့ကား အတိတ်၏ သင်ခန်းစာများကို ယူဆောင်ကာ ပစ္စုပ္ပန်၏တာဝန် ကို ဆင်ခြင်သုံးသပ်ရန်၊ အနာဂတ်တစ်ခု၏အတွက် အားယူရန် အမှတ်တရနေ့ထူးနေ့မြတ် ဖြစ်သည်။ တပ်မတော်နေ့သည် လက်နက်ကိုင် ပဋိပက္ခများ၏အထိမ်းအမှတ် သက်သက်မဟုတ်၊ အမျိုး ဘာသာ၊ သာသနာနှင့် ပြည်သူလူထု၏ အသက်အိုးအိမ်စည်းစိမ်ကို ကာကွယ်စောင့်ရှောက် ရန် သစ္စာမိန့်ကြားပြုကြသည့် ရဲစွမ်းသတ္တိရှိသူတို့အတွက် ဂုဏ်ပြုသည့်နေ့ရက် ဖြစ်ပါသည်။

“တပ်မတော် ယနေ့အချိန်ထိ မယိမ်းမယိုင် ရပ်တည်နိုင်ခြင်းဟာ စစ်စဉ်ကမ်း ကောင်းမွန် မှုနဲ့ အမိန့်နာခံတတ်မှုတွေကြောင့်ဖြစ်တယ်။ ဒီတပ်မတော်သားအားလုံးအနေနဲ့ စစ်သည်တော် ကောင်းတစ်ဦးဖြစ်ဖို့ အခြေခံဖြစ်တဲ့ ကျင့်ဝတ် ၆၀ ပါးကို ခါးဝတ်ပုဆိုးပမာ မြဲမြံစွာစောင့်ထိန်းကြရ မှာဖြစ်သလို စစ်မြေပြင်စဉ်းကမ်းတွေ၊ လုပ်ငန်းခွင် စဉ်းကမ်းတွေ၊ နယ်ဘက်ဆိုင်ရာ စဉ်းကမ်း ဥပဒေတွေ၊ နိုင်ငံတကာမှာ လက်ခံကျင့်သုံးနေတဲ့ စည်းမျဉ်းစည်းကမ်းတွေနဲ့ ထိတွေ့တိုက်ခိုက်မှု စည်းမျဉ်း (Rules of Engagement-ROE) တွေ ကိုလည်း တိကျစွာလိုက်နာကြဖို့ လိုအပ်တယ်” ဟု ၂၀၂၅ ခုနှစ် မတ်လ ၂၇ ရက်တွင် ကျင်းပသော နှစ်(၈၀)ပြည့် တပ်မတော်နေ့ စစ်ရေးပြအခမ်းအနား ၌ တပ်မတော်ကာကွယ်ရေးဦးစီးချုပ် ဗိုလ်ချုပ် မျိုးကြီး သတိုးမဟာသရေစည်သူ သတိုးသိရဲသုဓမ္မ မင်းအောင်လှိုင်က မိန့်ခွန်းအတွင်း ထည့်သွင်း မှာကြားခဲ့သည်။

“နိုင်ငံတော်၏ ကာကွယ်ရေးနှင့် လုံခြုံရေးသည် တပ်မတော်တစ်ခုတည်း၏ တာဝန်သက်သက်မဟုတ်ဘဲ နိုင်ငံသားတိုင်း၏ တာဝန်လည်းဖြစ်သည်။ ဤအခြေခံ မှုကိုအခြေခံ၍ ပြည်သူ့စစ်မှုထမ်းဥပဒေကို ပြဋ္ဌာန်းခဲ့ခြင်းဖြစ်သည်။ ပြည်သူ့ စစ်မှုထမ်းဥပဒေသည် နိုင်ငံတော်၏လုံခြုံရေးအတွက် အရေးပေါ်အခြေအနေ များတွင် နိုင်ငံသားအားလုံး ပါဝင်ဆောင်ရွက်ရန်အတွက် ဥပဒေဘောင်အတွင်း စနစ်တကျစီမံခန့်ခွဲနိုင်ရန် ရည်ရွယ်သည်”

“သမိုင်းသည် နိုင်ငံတစ်ခုချင်း၏ အရင်းအမြစ်ဖြစ်သကဲ့သို့ အနာဂတ်အတွက် လမ်းညွှန်လည်းဖြစ်သည်။ သမိုင်းကို သတိရခြင်းသည် အောင်မြင်မှုကိုသာ ဂုဏ်ပြုခြင်းမဟုတ်ဘဲ သင်ခန်းစာများကိုပါ မြင်တွေ့ရသည်။ ဖက်ဆစ်တော်လှန်ရေး မှ ရရှိခဲ့သော အဓိကသင်ခန်းစာများတွင် စည်းလုံးညီညွတ်မှု၏အရေးပါမှု၊ မျိုးချစ်စိတ်ဓာတ်နှင့် စွန့်လွှတ်စွန့်စားမှုတို့ ပါဝင်သည်”

သမိုင်းစာမျက်နှာထဲက တပ်မတော်

၁၉၄၅ ခုနှစ် မတ်လ ၂၇ ရက်နေ့သည် မြန်မာ့ သမိုင်းတွင် ထူးခြားထင်ရှားသော နေ့တစ်နေ့ ဖြစ်သည်။ ထိုနေ့တွင် ဗိုလ်ချုပ်အောင်ဆန်း ဦးဆောင် သော ဗမာ့တပ်မတော်သည် မဟာမိတ်တပ်များနှင့် ပူးပေါင်း၍ ဖက်ဆစ်ဂျပန်တို့ကို စတင်တော်လှန်ခဲ့ သည်။ ထိုတော်လှန်မှုသည် မြန်မာနိုင်ငံ၏ အချုပ် အခြာအာဏာ ပြန်လည်ထူထောင်ရေးအတွက် အခရာကျသော အစပျိုးမှုတစ်ရပ်ပင်ဖြစ်သည်။

ဖက်ဆစ်တော်လှန်ရေးသည် လက်နက်ကိုင် တိုက်ပွဲတစ်ခုထက်ပိုပါသည်။ ယင်းသည် မြန်မာ တစ်မျိုးသားလုံး၏ စည်းလုံးညီညွတ်မှုကိုပြသသည့် သင်ခန်းစာတစ်ခုလည်းဖြစ်သည်။ တောင်တန်း ဒေသမှ တိုင်းရင်းသားညီနောင်များ၊ မြေပြန့်ဒေသမှ ဗမာလူမျိုးများအားလုံး စုပေါင်း၍ ဘုံရန်သူကို တိုက်ထုတ်ခဲ့ကြသည်။ ထိုစဉ်က စတင်ခဲ့သော မျိုးချစ်စိတ်ဓာတ်၊ စည်းလုံးညီညွတ်မှုနှင့် စွန့်လွှတ် အနစ်နာခံမှုတို့သည် ယနေ့တိုင် တပ်မတော်၏ ကျောရိုးမကြီးအဖြစ် တည်ရှိနေဆဲဖြစ်သည်။

သမိုင်းသည် နိုင်ငံတစ်ခုချင်း၏ အရင်းအမြစ် ဖြစ်သကဲ့သို့ အနာဂတ်အတွက် လမ်းညွှန်လည်း ဖြစ်သည်။ သမိုင်းကို သတိရခြင်းသည် အောင်မြင် မှုကိုသာ ဂုဏ်ပြုခြင်းမဟုတ်ဘဲ သင်ခန်းစာများ ကိုပါ မြင်တွေ့ရသည်။ ဖက်ဆစ်တော်လှန်ရေးမှ ရရှိခဲ့သော အဓိကသင်ခန်းစာများတွင် စည်းလုံး ညီညွတ်မှု၏အရေးပါမှု၊ မျိုးချစ်စိတ်ဓာတ်နှင့် စွန့်လွှတ်စွန့်စားမှုတို့ပါဝင်သည်။

ထိုသင်ခန်းစာများသည် ယနေ့တပ်မတော်၏ လမ်းပြမြေပုံများအဖြစ် တည်ရှိနေပြီး မျိုးဆက်သစ် စစ်သည်များကိုလည်း ထိခိုက်စာတ်မျိုး ပြုစု ပျိုးထောင်ပေးလျက်ရှိသည်။ သမိုင်း၏ အလင်း ရောင်အောက်တွင် ယနေ့ တပ်မတော်သားတိုင်း သည် မိမိတို့၏တာဝန်ကို ပိုမိုရှင်းလင်းစွာ မြင်တွေ့ နိုင်ကြသည်။ ဖက်ဆစ်တော်လှန်ရေးသည် လွတ်လပ်ရေးအတွက် တိုက်ပွဲဝင်ခဲ့ခြင်းဖြစ်ပြီး ယနေ့ တပ်မတော်၏တိုက်ပွဲမှာ ထိုလွတ်လပ်ရေး ကို ထိန်းသိမ်းကာကွယ်ရန်အတွက်ဖြစ်သည်။ ထို့ကြောင့် သမိုင်းကိုသတိရခြင်းသည် အတိတ်ကို ပြန်ကြည့်ရုံမျှမက ပစ္စုပ္ပန်တွင် ရပ်တည်နေသော တာဝန်ကို ပိုမိုခိုင်မာစေရန်လည်း ဖြစ်ပါသည်။

ကြီးလေးသောတာဝန်

တာဝန်ကို ပေါဟာရပညာရှင်တို့က အခွင့်အရေး ထက်ပိုသည့် လေးနက်သောအရာအဖြစ် အဓိပ္ပာယ် ဖွင့်ဆိုကြသည်။ နိုင်ငံတစ်နိုင်ငံ၏ အချုပ်အခြာ အာဏာ၊ နယ်မြေစိုးမိုးမှုနှင့် ပြည်သူလူထု၏ လုံခြုံရေးတို့ကို ထိန်းသိမ်းကာကွယ်ရခြင်းသည် အလေးနက်ဆုံးတာဝန်များအနက် တစ်ခုဖြစ်သည်။ ထိုတာဝန်သည် မမြင်သာသည့်နေရာများတွင်လည်း ဆက်လက်လှုပ်ရှားနေသည်။ အန္တရာယ်များနှင့် မသေချာမှုများကြားတွင် တာဝန်ယူမှုကို ဆက်လက် ထမ်းဆောင်နိုင်ရန် စိတ်ဓာတ်ခိုင်မာမှု လိုအပ်သည်။

တပ်မတော်သားတစ်ဦး၏ဘဝတွင် တာဝန်ကို ဖက်တွယ်ထားခြင်းဖြင့် စွန့်လွှတ်အနစ်နာခံမှုများ ဖြင့် ပြည့်နှက်နေသည်။ တပ်မတော်သားတိုင်းသည် မိမိ၏ မိဘ၊ ဇနီး၊ ခင်ပွန်း၊ သားသမီးများကို စွန့်ခွာ ကာတာဝန်ထမ်းဆောင်ရသည်။ သာမန်ပြည်သူများ အတွက် သာမန်ဖြစ်သော မိသားစုဘဝ ပျော်ရွှင် ဖွယ်ရာ အခွင့်အရေးများသည် တပ်မတော်သား အများစုအတွက် လွတ်လျူရှုထားသည့်အရာများ ဖြစ်သည်။ ထို့ပြင် တပ်မတော်သားတိုင်းသည် တာဝန်ထမ်းဆောင်ရာတွင် အသက်ဆုံးရှုံးနိုင်ခြေကို လက်ခံထားကြရသူများဖြစ်သည်။ စစ်မြေပြင်တွင် သာမက ငြိမ်းချမ်းသည့်ကာလတွင်လည်း လေ့ကျင့် ရေးလုပ်စဉ်များ၊ ဘာသာစကားအန္တရာယ် ကယ်ဆယ် ရေးလုပ်ငန်းများစသည့် ကြမ်းတမ်းသည့်နေရာကို များဖြင့် ငြိမ်းငြိမ်းချမ်းချမ်းဘဝကို လဲလှယ်ကြ ရသည်။

စည်းကမ်းသည် ထိုတာဝန်ကို ထမ်းဆောင်နိုင် စေရန် အခြေခံတည်ဆောက်မှုဖြစ်သည်။ စည်းကမ်း ရှိခြင်းသည် ချုပ်ချယ်မှုတစ်ခုသာမဟုတ်ဘဲ ကိုယ်တိုင်ကိုယ်ကျ ထိန်းသိမ်းနိုင်စွမ်းကို ပြသခြင်း ဖြစ်သည်။ အဖွဲ့အစည်းတစ်ခုအတွက် စည်းကမ်း သည် စနစ်တကျလည်ပတ်နိုင်စေသည့် အခြေခံ အင်အားဖြစ်သည်။ စည်းကမ်းနှင့် သစ္စာတည်ကြည် မှုတို့မရှိပါက မည်သည့်အဖွဲ့အစည်းမျှ တည်တံ့ ခိုင်မြဲနိုင်မည်မဟုတ်ပေ။ ထိုသို့သော စည်းကမ်း သေဝပ်မှုကို တပ်မတော်များတွင် အတိအကျ မြင်တွေ့ရသည်။

မြန်မာနိုင်ငံသည် လွတ်လပ်ရေးရပြီးချိန်မှစ၍ ယနေ့အထိ တပ်မတော်က ပြည်တွင်းပဋိပက္ခများ၊ လက်နက်ကိုင်အဖွဲ့အစည်းများ၏ အကြမ်းဖက် သောင်းကျန်းမှုများကို မြေရှင်းရသည်။ သူတစ်လူ ငါတစ်မင်း၊ တစ်ရွာတစ်ဗိုလ်စနစ်ဖြင့် ပြည်သူကို အနိုင်ကျင့်ကာ လက်နက်ကိုင်သောင်းကျန်းသူ များ၊ တိုင်းပြည်ကို ဖျက်ဆီးရန်ကြံရွယ်သူများ၏ အန္တရာယ်ကို တွန်းလှန်ရသည်။ အကြမ်းဖက်တို့၏ စစ်ရေးထိုးစစ်ဆင်ခြင်း၊ မိုင်းဆွဲတိုက်ခိုက်ခြင်း၊ ခရုန်းများဖြင့် တိုက်ခိုက်ခြင်း၊ လမ်းပန်းဆက်သွယ် ရေး အခြေခံအဆောက်အအုံများကို ဖျက်ဆီးခြင်း တို့အတွက် ချေမှုန်းရသကဲ့သို့ နယ်မြေအေးချမ်း သာယာရေးအတွက် ပြန်လည်ထူထောင်ရေး လုပ်ငန်းများကိုလည်း တစ်ပါတည်းလုပ်ဆောင်ပေး

ကြရသည်။

တပ်မတော်၏ စစ်ဆင်ရေးများသည် နယ်မြေ ဒေသ တည်ငြိမ်အေးချမ်းရေးထိန်းသိမ်းခြင်း၊ လမ်းပန်းဆက်သွယ်ရေး လုံခြုံစေရေး၊ တရားဥပဒေ စိုးမိုးရေးနှင့် အချုပ်အခြာအာဏာကာကွယ်ခြင်း တို့အတွက် ဖြစ်သည်။ တပ်မတော်၏ စစ်ဆင်ရေး များသည် လူသားဆန့်ကျင် နိုင်ငံတကာစစ်ရေး စည်းမျဉ်းစည်းကမ်းများကို အလေးထားဆောင်ရွက် လျက်ရှိသည်။ စစ်ဆင်ရေးကာလအတွင်း ဒေသခံ ပြည်သူများ၏ အသက်အိုးအိမ်လုံခြုံမှုကို ဦးစား ပေးခြင်း၊ နေရပ်စွန့်ခွာထွက်ပြေးရသည့် ပြည်သူများ အတွက် လူသားချင်းစာနာမှုအကူအညီများ ပေးအပ်ခြင်းတို့ကိုလည်း ဆောင်ရွက်သည်။

တပ်မတော်သည် ငြိမ်းချမ်းရေးအတွက် အမြဲလက်ကမ်းထားပြီး နိုင်ငံရေးနည်းလမ်းဖြင့် ပြဿနာဖြေရှင်းရန် ကြိုးပမ်းလျက်ရှိသည်။ သို့သော် ငြိမ်းချမ်းရေးကမ်းလှမ်းချက်ကို လက်မခံဘဲ လက်နက်ကိုင်လမ်းစဉ်ကို ဆက်လက်ကျင့်သုံးနေ သော အဖွဲ့အစည်းများအား ဥပဒေအာဏာအရ တုံ့ပြန်ရခြင်းသည် တပ်မတော်၏ တာဝန်ဖြစ်သည်။

လူမှုရေးတာဝန်သို့ကြည့်ရအံ့

တပ်မတော်သည် စစ်ရေးတာဝန်များသာမက ပြည်သူလူထု၏ လူမှုဘဝဖွံ့ဖြိုးတိုးတက်ရေးနှင့် အရေးပေါ်အခြေအနေများတွင် ကူညီစောင့်ရှောက် ရေးလုပ်ငန်းများကိုပါ ဆောင်ရွက်လျက်ရှိသည်။ ၂၀၂၀ ပြည့်နှစ် ကိုဗစ်-၁၉ ကပ်ရောဂါ ကာလအတွင်း ကမ္ဘာတစ်ဝန်းရှိ နိုင်ငံအသီးသီးတွင် သောင်တင် နေခဲ့ကြရသော မြန်မာနိုင်ငံသားများစွာရှိခဲ့သည်။ ထိုအခက်အခဲကြားတွင် တပ်မတော်(ရေး)က စစ်ရေးသုတိုင်းများကို အသုံးပြု၍ ပြည်ပရောက် မြန်မာလုပ်သားများ၊ ကျောင်းသားများနှင့် ခရီးသွား ပြည်သူများကို ပြန်လည်ခေါ်ဆောင်ပေးခဲ့သည်။

ထို့ပြင် တပ်မတော်က နှစ်စဉ်နှစ်တိုင်း မြန်မာ နိုင်ငံ၏ ရေလံခေါင်သီသောဒေသများသို့ နယ်လှည့် ဆေးကုသရေးအဖွဲ့များ စေလွှတ်လေ့ရှိသည်။ ပြည်သူများ၏ ကျန်းမာရေးကို စောင့်ရှောက်မှုပေး ခြင်းဖြင့် အခမဲ့ဆေးကုသမှုများ ပြုလုပ်ပေးခဲ့သည်။ မျက်စိအထူးကုဆေးခန်းများ၊ သွားနှင့်သံတွင်း ဆေးခန်းများ၊ အရိုးအကြောကုသခြင်းများ၊ မိခင် နှင့် ကလေးစောင့်ရှောက်ခြင်းများအပါအဝင် ခွဲစိတ် ကုသမှုဆိုင်ရာ အထူးစခန်းများကိုပါ ဖွင့်လှစ်ပေး လျက်ရှိပြီး ပြည်သူတို့အတွက် ကျန်းမာရေး စောင့်ရှောက်မှုများ အထူးဆောင်ရွက်ပေးလျက် ရှိပါသည်။

မကြာသေးမီက မန္တလေးတိုင်းဒေသကြီးအတွင်း လုပ်ခဝတ်ခဲ့သော ငလျင်ကြောင့် အဆောက်အအုံများ ပျက်ပြုလျက်ရှိခြင်း၊ လူထောင်ပေါင်းများစွာ အိုးမဲ့ အိမ်မဲ့ဖြစ်ခြင်းနှင့် ထိခိုက်ဒဏ်ရာရရှိခြင်း စသည့် ဆိုးရွားသော သဘာဝဘေးအန္တရာယ်ကျရောက်ခဲ့ သည်။ ထိုအချိန်တွင် တပ်မတော်သားများက ရှေ့တန်းမှ ပါဝင်ကူညီခဲ့ကြသည်။ ငလျင်လှုပ်ပြီး မိနစ်ပိုင်းအတွင်းမှာပင်

စာမျက်နှာ ၇ သို့

အလွမ်းဝေဝေ ပန်းသပြေ

★ သေနတ်ကို ရင်မှာပိုက်
ချွေးပြိုက်ပြိုက် ရွဲ့ရွဲ့စို။
★ နွေအဖွင့်ပေမို့
ပြေလွင့် ရွှေနံ့သာနဲ့
ဟေမဝါ သေလာတကြောမှာဖြင့်
လေအလာ တေတျာနေသလိုရယ်
ဥဩသံချို။

★ တစ်ကောင်တည်းရယ်ပေါ့
ဖော်ကွဲတဲ့ ငှက်ငယ်ပျို
ချစ်သူကို ရှာလေသလား...။
★ စစ် စခန်းမြေမို့
အချစ် အလွမ်းတွေ အခါခါရည်လို့
ကဗျာသီ စာစီ မဖွဲ့နိုင်ဘူး...
သင်္ကြန်အတာအမီ တစ်နှစ်ကူးချိန်မတော့

အချစ်ဦး ငယ်အမူနဲ့
စံပယ်ဖြူ ဝေအောင်ပန်လိုက်ပေါ့...
ရွှေရောင်လျှို ပီတောက်ပန်းတွေနဲ့
စစ်သည်မောင် အရောက်လှမ်းခဲ့မပေါ့
အလွမ်းတွေ ပန်းသပြေနဲ့ ကမ်းပါလို့
အနှမ်းပြေ စမ်းရေဖျန်းလို့ရယ်
အေးချမ်းစေသား...။
(တပ်မတော်သားအပေါင်းအား လေးစားဂုဏ်ပြုလျက် ..)

မိုးချမ်းမြေ

စာမျက်နှာ ၆ မှ

အနီးအနားရှိ တပ်ရင်းများမှ တပ်ဖွဲ့ဝင်များက ကယ်ဆယ်ရေးလုပ်ငန်းများ စတင်ဆောင်ရွက် ခဲ့သည်။ ပြိုကျနေသော အဆောက်အအုံ အပျက် အစီးများအောက်တွင် ဝိတ်မိနေသူများကို တူးဖော် ကယ်ဆယ်ခြင်း၊ ဆေးကုသမှု ချက်ချင်းပေးအပ်ခြင်း၊ စားရေရရှိစေရန် သောက်သုံးရေ ဖြန့်ဝေပေးခြင်း၊ ယာယီနေထိုင်ရေးစခန်းများ ဆောက်လုပ်ပေးခြင်း စသည့်လုပ်ငန်းများကို ဆောင်ရွက်ခဲ့သည်။

ကမ္ဘာပေါ်မှ မငြိမ်းချမ်းမှုများ

ယနေ့ ကမ္ဘာ့နိုင်ငံအသီးသီးတွင် လုံခြုံရေး ဆိုင်ရာစိန်ခေါ်မှုအသစ်များ ပေါ်ပေါက်လျက်ရှိသည်။ လက်ရှိဖြစ်ပွားနေသော အမေရိကန် - အစ္စရေးနှင့် အီရန်စစ်ပွဲက ဒေသတွင်းနိုင်ငံများအထိ ကျယ်ပြန့် နေပြီး နိုင်ငံရေး၊ စီးပွားရေး၊ လူမှုရေး ထိခိုက်မှုများက ဘယ်မျှအထိ ရိုက်ခတ်မလဲဆိုသည်ကို ကမ္ဘာ တစ်ဝန်းက ရင်တမမဖြင့် စောင့်ကြည့်နေရသည်။

နိုင်ငံတော်ကို ကာကွယ်ကြမည့်သူများ

နိုင်ငံတော်၏ ကာကွယ်ရေးနှင့် လုံခြုံရေးသည် တပ်မတော်တစ်ခုတည်း၏ တာဝန်သက်သက် မဟုတ်ဘဲ နိုင်ငံသားတိုင်း၏တာဝန်လည်းဖြစ်သည်။ ဤအခြေခံမူကို အခြေခံ၍ ပြည်သူ့စစ်မှုထမ်းဥပဒေ ကို ပြဋ္ဌာန်းခဲ့ခြင်းဖြစ်သည်။ ပြည်သူ့စစ်မှုထမ်း ဥပဒေသည် နိုင်ငံတော်၏ လုံခြုံရေးအတွက် အရေးအပါအခြေအနေများတွင် နိုင်ငံသားအားလုံး ပါဝင် ဆောင်ရွက်ရန်အတွက် ဥပဒေဘောင်အတွင်း စနစ်တကျ စီမံခန့်ခွဲနိုင်ရန် ရည်ရွယ်သည်။

ပြည်သူ့စစ်မှုထမ်းဥပဒေအရ အသက် ၁၈ နှစ် ပြည့်ပြီးသော နိုင်ငံသားတိုင်း စစ်မှုထမ်းရန် တာဝန် ရှိသည်။ သို့သော် ကျန်းမာရေးအရဖြစ်စေ၊ ပညာရေး အရဖြစ်စေ၊ အခြားအကြောင်းပြချက်များအရဖြစ်စေ ကင်းလွတ်ခွင့်များ ခံစားနိုင်သည်။ စစ်မှုထမ်းပြီး သူများသည် အစိုးရဝန်ထမ်းအဖြစ် ခန့်အပ်ရာတွင် ဦးစားပေးခြင်း၊ ပညာသင်ဆုများရရှိခြင်း၊ အခြား အခွင့်အရေးများ ခံစားရရှိခြင်းတို့ ရှိသည်။

စင်ကာပူနိုင်ငံတွင် ပြည်သူ့စစ်မှုထမ်းစနစ်ကို ၁၉၆၇ ခုနှစ်ကတည်းက ကျင့်သုံးခဲ့ပြီး ယနေ့အထိ

ဆောင်ရွက် ဆောင်ရွက်လျက်ရှိသည်။ စင်ကာပူ နိုင်ငံသားများသည် စစ်မှုထမ်းဆောင်ခြင်းအားဖြင့် စည်းကမ်း၊ ခေါင်းဆောင်မှုစွမ်းရည်၊ တာဝန်ခံစိတ်၊ တာဝန်ယူစိတ်များ ရှိလာကြသည်။ အလားတူပင် မြန်မာနိုင်ငံတွင်လည်း ပြည်သူ့စစ်မှုထမ်းဥပဒေ သည် လူငယ်များအတွက် နိုင်ငံတာဝန်ကို ထမ်းဆောင်ခွင့်ရရှိစေသည့် အခွင့်အလမ်းတစ်ခု လည်း ဖြစ်သည်။ စစ်မှုထမ်းဆောင်စဉ်အတွင်း ရရှိ သောလေ့ကျင့်သင်ကြားမှုများ၊ အတွေ့အကြုံများက လူငယ်တစ်ဦး၏ ဘဝတစ်လျှောက်လုံးအတွက် အကျိုးရှိစေသောအရာများ ဖြစ်သည်။

ယနေ့ခေတ်ကာလတွင် နိုင်ငံ၏ လုံခြုံရေး စိန်ခေါ်မှုများသည် ပိုမိုရှုပ်ထွေးလာသည်။ သမား ရိုးကျ စစ်ရေးခြိမ်းခြောက်မှုများအပြင် ဆိုက်ဘာ စစ်ပွဲ၊ သတင်းမှားများ ဖြန့်ဝေခြင်း၊ နယ်စပ်ဖြတ် ကျော် မှောင်ခိုမှုများ၊ နယ်စပ်ဖြတ်ကျော် မူးယစ် ဆေးဝါးဖြန့်ဖြူးခြင်း စသည့် ခြိမ်းခြောက်မှုအသစ် များလည်း ပေါ်ပေါက်လာသည်။ ထို့ကြောင့် မျိုးဆက်သစ်တပ်မတော်သားများသည် ပညာ တတ်မြောက်ခြင်း၊ စည်းကမ်းရှိခြင်း၊ မျိုးချစ် စိတ်ဓာတ်ထက်သန်မှုရှိခြင်း၊ လူသားဆန်ခြင်းနှင့် စွန့်လွှတ်စွန့်စားနိုင်ခြင်း စသည့် အရည်အချင်းများ ပိုမိုပြည့်ဝရန် လိုအပ်လာသည်။

မျိုးဆက်သစ်လူငယ်များ တပ်မတော်သို့ ဝင်ရောက်လာခြင်းသည် တပ်မတော်၏ အနာဂတ် အတွက် အရေးကြီးသော အချက်ဖြစ်သည်။ လူငယ် များ၏ အင်အား၊ ဉာဏ်ရည်၊ စွမ်းရည်နှင့် ခေတ်မီ တိုးတက်သော အတွေးအခေါ်များက တပ်မတော် ကို ပိုမိုအင်အားကြီးမားလာစေမည်ဖြစ်သည်။ တပ်မတော်ကာကွယ်ရေးဦးစီးချုပ်၏ “မိမိတို့ တပ်မတော်ကို ခေတ်မီတပ်မတော်တစ်ခု ဖြစ်လာ ရန် ကြိုးပမ်းဆောင်ရွက်လျက်ရှိသည်။ ခေတ်မီ တပ်မတော်ဆိုသည်မှာ လက်နက်ကိရိယာကောင်း မွန်ရုံမျှမက၊ စည်းကမ်းကောင်းမွန်ပြီး ပြည်သူ၏ ယုံကြည်ကိုးစားမှုကို ရရှိထားသော တပ်မတော်ကို ခေါ်ဆိုခြင်းဖြစ်သည်” ဟူသည့် စကားသည် ဤအချက်ကို အတိအလင်းဖော်ပြနေပါသည်။

တပ်နှင့်ပြည်သူ တွဲလက်များမြဲသည်ထက် ခိုင်မြဲ တပ်မတော်နှင့် ပြည်သူကြား ဆက်ဆံရေးသည် ယုံကြည်မှုအပေါ် အခြေခံထားသည်။ ထိုယုံကြည်မှု သည် အချိန်နှင့်အမျှ တည်ဆောက်ရသော တန်ဖိုး တစ်ခုဖြစ်သည်။ ယုံကြည်မှုတည်ဆောက်ရန် အတွက် ပွင့်လင်းမြင်သာမှု၊ တာဝန်ယူမှု၊ နားလည် မှုနှင့် လူသားဆန်မှုတို့သည် အရေးကြီးသည်။ တပ်မတော်သည် ပြည်သူများ၏ ယုံကြည်ကိုးစား သည့် အင်အားခိုင်မာတောင့်တင်းသော အဖွဲ့အစည်း ကြီးဖြစ်လာစေရန် အထူးကြိုးပမ်းလျက်ရှိသည်။

(၈၁)နှစ်မြောက် တပ်မတော်နေ့သည် အနာဂတ် အတွက် မျှော်မှန်းချက်များ ချမှတ်ရန် အချိန်ကောင်း ဖြစ်သည်။ အတိတ်ကာလ ဖက်ဆစ်တော်လှန်ရေး စတင်ခဲ့စဉ်က ရည်မှန်းချက်မှာ လွတ်လပ်ရေးရရှိရန် ဖြစ်သည်။ ယနေ့တွင် ထိုလွတ်လပ်ရေးကို ထိန်းသိမ်းစောင့်ရှောက်ရန်နှင့် နိုင်ငံတော်၏ တည်ငြိမ်အေးချမ်းရေး၊ ဖွံ့ဖြိုးတိုးတက်ရေးအတွက် ဆက်လက်ကြိုးပမ်းရန် လိုအပ်သည်။

တပ်မတော်သည် နိုင်ငံတော်၏ ကာကွယ်ရေး နှင့် လုံခြုံရေးအတွက် အဓိကကျသော အခန်းကဏ္ဍ မှ ပါဝင်လျက်ရှိသည်။ စစ်ရေးတာဝန်များအပြင် ပြည်သူ့အကျိုးပြုလုပ်ငန်းမျိုးစုံတွင် ပါဝင်ဆောင် ရွက်ခြင်းအားဖြင့် ပြည်သူများ၏ ယုံကြည်မှုကို ရယူထားသည်။ တပ်မတော်သားများ၏ စွန့်လွှတ် စွန့်စားမှု၊ အနစ်နာခံမှုများကြောင့်သာ ယနေ့ မြန်မာ နိုင်ငံသားများ ငြိမ်းချမ်းစွာ နေထိုင်နိုင်ခြင်းဖြစ်သည်။

“တိုင်းပြည်အတွက်၊ မိမိပြည်သူအတွက်၊ မိမိ နိုင်ငံတော်ရဲ့ အချုပ်အခြာအာဏာအတွက် မိမိ အသက်ခန္ဓာကို ပေးလှူစွန့်စားခြင်းဆိုတာကတော့ အာဇာနည်သူရဲကောင်း စိတ်ဓာတ် ပိုင်ရှင်တွေသာ ပြုမူနိုင်ကြတဲ့ အမူအကျင့်ပဲဖြစ်တယ်။ အဲဒီအမူ အကျင့်တွေနဲ့ ပြည်ပနေသူတွေဟာ အများတကာ တပ်မတော်နဲ့ ခဲယဉ်းတဲ့တာဝန်တွေနဲ့ ရင်ဆိုင် ကြုံတွေ့လာရချိန်မှာ စွန့်လွှတ်စွန့်စားမှုအပြည့်နဲ့ ဆောင်ရွက်ကြသလို နိုင်ငံနဲ့လူမျိုးအတွက် ဘယ်လို အခက်အခဲကိုမှ အမှုမထားဘဲ မိမိအသက်ခန္ဓာ ကို စွန့်လွှတ်နိုင်တဲ့အထိ ကြံ့ခိုင်တုံ့စိတ်ဓာတ်၊

ပြောပြခြင်းကဲ့သို့ သူရဲသတ္တိတွေနဲ့ ရဲရင့်တုံ့တက်ပွဲဝင် လေ့ရှိကြတယ်။ ဒါတွေဟာ စစ်သည်တော်ကောင်း တစ်ဦးမှာ ရှိအပ်တဲ့ အရည်အချင်းတွေဖြစ်ပြီး ဒီလို ခိုင်မာတဲ့ သန္နိဋ္ဌာန်စိတ်ဓာတ်တွေနဲ့ နိုင်ငံတော် ကာကွယ်ရေးတာဝန်တွေကို စွမ်းစွမ်းတမံ ထမ်းဆောင်ရင်း အသက်ခန္ဓာစွန့်လွှတ်ခဲ့ရတဲ့ တပ်မတော်သားတွေ၊ မြန်မာနိုင်ငံရဲ့တပ်ဖွဲ့ဝင်တွေနဲ့ ပြည်သူ့စစ်တပ်ဖွဲ့ဝင်တွေအားလုံးကို ပြည်သူ့သား ကောင်း အာဇာနည်တွေအဖြစ် အစဉ်အသိအမှတ်ပြု လေးစားဂုဏ်ယူကြောင်း ပြောကြားလိုတယ်။ ဒါ့အပြင် လေးချက်သောသစ္စာကို နေ့စဉ်ရွတ်ဆိုပြီး နိုင်ငံတော်ကာကွယ်ရေးနဲ့ လုံခြုံရေးတာဝန်တွေကို ထမ်းဆောင်နေကြတဲ့ ရဲဘော်တို့ဟာလည်း အမိ နိုင်ငံတော်ရဲ့ မြတ်နိုးတန်ဖိုးထားဖွယ်ရာ အမျိုး ကောင်းသား၊ အမျိုးကောင်းသမီးတွေဖြစ်ကြောင်း ဂုဏ်ပြုပြောကြားလိုတယ်” ဟု ၂၀၂၅ ခုနှစ် မတ်လ ၂၇ ရက်တွင် ကျင်းပသော နှစ်(၈၀)ပြည့် တပ်မတော် နေ့ စစ်ရေးပြအခမ်းအနား၌ တပ်မတော်ကာကွယ် ရေးဦးစီးချုပ် ဗိုလ်ချုပ်မှူးကြီး သတိုးမဟာသရေ စည်သူ သတိုးသိရီလူမွေ မင်းအောင်လှိုင်က မိန့်ခွန်း အတွင်း အလေးအနက် ထည့်သွင်းပြောကြားခဲ့ သည်။

ယနေ့ကဲ့သို့ နိုင်ငံအတွင်း ပဋိပက္ခတို့ကျန်ရှိနေ ချိန်တွင် နိုင်ငံအတွက် အချိန်ပေး၊ အသက်ပေး၊ ဘဝကိုပါ ပေးအပ်၍ တာဝန်ထမ်းဆောင်နေကြ သူများသည် ပြည်သူများ၏ အမြတ်တနိုးတန်ဖိုး ထားဖွယ်ရာ ဇာနည်သားကောင်း တပ်မတော်သား များပင်ဖြစ်သည်။ တပ်မတော်သားတိုင်း၏ နှလုံး သားတွင် ပြည်သူ့အကျိုး၊ နိုင်ငံအကျိုးကို ရှေးရှုသော စိတ်ဓာတ်အမြဲရှိသန်နေပေကြောင်း ပြည်သူများ ကလည်း အစဉ်ဆက်မပြတ်တောင်းနေမည်သာ။ (၈၁)နှစ်မြောက် တပ်မတော်နေ့ကို ဂုဏ်ပြုလျက် တပ်မတော်သားအားလုံးကိုယ်စိတ်နှစ်ဖြာ ကျန်းမာ ချမ်းသာကြပါစေကြောင်းနှင့် နိုင်ငံတော်ကြီး အေးချမ်းတည်ငြိမ်ပြီး ဖွံ့ဖြိုးတိုးတက်မှုဆီသို့ လျှောက်လှမ်းနိုင်ပါစေကြောင်း ဆန္ဒပြုလိုက်ရ ပါသည်။ ။

ကြက်ငှက်တုပ်ကွေးရောဂါ ကြိုတင်ကာကွယ်ရေး အသိပေးနှိုးဆော်ချက်

ကြက်ငှက်တုပ်ကွေးရောဂါသည် မိုင်းရပ်စ်ပိုးကြောင့်ဖြစ်ပွား ရခြင်းဖြစ်ပြီး ရာသီမရွေး ကူးစက်ကျရောက်ဖြစ်ပွားတတ်သဖြင့် မိမိတို့ ကြက်၊ ဘဲ၊ ငှက်များတွင် အဆိုပါရောဂါ ကူးစက်ကျရောက် ခြင်းမရှိစေရေးအတွက် မွေးမြူရေးခြံများ၏ဝိဇ္ဇာလုံခြုံမှုကို စနစ်တကျ မြှင့်တင်ရန် လိုအပ်ပါသည်။ ကြက်ငှက်တုပ်ကွေးရောဂါကြိုတင် ကာကွယ်နိုင်ရန်အတွက် အောက်အတိုင်း လိုက်နာဆောင်ရွက်နိုင်ပါ ရန် အသိပေးနှိုးဆော်အပ်ပါသည်-


- (၁) ကြက်၊ ဘဲ၊ ငှက် မွေးမြူရေးခြံများ၏ ဝိဇ္ဇာလုံခြုံမှုကို အထူး ဂရုပြုဆောင်ရွက်ရန်၊
- (၂) ကြက်၊ ဘဲ၊ ငှက်မွေးမြူရေးခြံများနှင့် ကြက်၊ ဘဲ၊ ငှက်အရှင် ဈေးများတွင် စနစ်တကျ ပိုးသတ်ဆေးဖျန်းခြင်း ပုံမှန်ပြုလုပ်

- ဆောင်ရွက်ရန်၊
- (၃) အခြားခြံများမှ အသုံးအဆောင်ပစ္စည်းများ ငှားရမ်းသုံးစွဲ ခြင်းမပြုရန်နှင့် လူနှင့် ယာဉ်အဝင်အထွက် ထိန်းချုပ် ကန့်သတ်ရန်၊
- (၄) ကြက်၊ ဘဲ၊ ငှက်မွေးမြူရေးခြံများအတွင်း အပူချိန်၊ စိုထိုင်းဆ၊ လေဝင်လေထွက်ကောင်းမွန်စေရေး ဆောင်ရွက် ရန်၊
- (၅) မွေးမြူရေးခြံအတွင်းသို့ ဝင်ရောက်ပါက ပါးစပ်နှင့် နှာခေါင်း စည်း၊ လက်အိတ် စသည့် အကာအကွယ်ပစ္စည်းများ စနစ်တကျဝတ်ဆင်ရန်၊
- (၆) ကြက်၊ ငှက်များကို ကိုင်တွယ်ပြီးတိုင်းနှင့် ကြက်၊ ဘဲ၊ ငှက်

မွေးမြူရေးခြံများမှ ထွက်သည့်အခါတိုင်း ဆပ်ပြာဖြင့် လက်ဆေးခြင်းနှင့် တစ်ကိုယ်ရေသန့်ရှင်းရေးပြုလုပ်ခြင်း များ ဆောင်ရွက်ရန်၊

- (၇) အသားနှင့် ဥတို့ကို သေချာစွာကျက်အောင်ချက်ပြုတ်ပြီးမှ စားသုံးရန်၊
- (၈) ကြက်ငှက်များ ပုံမှန်မဟုတ်ဘဲ ရုတ်တရက်သေဆုံးပါက နီးစပ်ရာ အုပ်ချုပ်ရေးအဖွဲ့၊ မွေးမြူရေးနှင့်ကုသရေးဦးစီး ဌာန၊ မြန်မာနိုင်ငံမွေးမြူရေးလုပ်ငန်း အဖွဲ့ချုပ်တံသို့ ချက်ချင်းသတင်းပို့ရန်၊
- (၉) ရောဂါကြိုတင်ကာကွယ်ရေးနှင့် ရောဂါမှူးစမ်းရှာဖွေခြင်း လုပ်ငန်းများတွင် သက်ဆိုင်ရာဌာန၊ အဖွဲ့အစည်းများနှင့် ပူးပေါင်းပါဝင်ဆောင်ရွက်ရန်။

မွေးမြူရေးနှင့်ကုသရေးဦးစီးဌာန စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန



ရန်ကုန်တိုင်းဒေသကြီး တိုက်ကြီးမြို့နယ် နယ်မြေခံသင်တန်းကျောင်း၌ ပြည်သူ့စစ်မှုထမ်းသင်တန်းအမှတ်စဉ်(၂၃) သင်တန်းဖွင့်ပွဲတွင် တိုင်းဒေသကြီးဝန်ကြီးချုပ် ဦးစိုးသိန်း သင်တန်းသားများအတွက် ဂုဏ်ပြုချီးမြှင့်ငွေများပေးအပ်ရာ ကျောင်းအုပ်ကြီးက လက်ခံရယူစဉ်။



ပြည်သူ့စစ်မှုထမ်းသင်တန်းအမှတ်စဉ်(၂၃) သင်တန်းဖွင့်ပွဲများအား တိုင်းစစ်ဌာနချုပ်အသီးသီး၌ ကျင်းပပြုလုပ်

နေပြည်တော် မတ် ၂၃

နိုင်ငံတော်ကာကွယ်ရေးနှင့် လုံခြုံရေးတာဝန် ထမ်းဆောင်နိုင်ရန်အတွက် ပြည်သူ့စစ်မှုထမ်း သင်တန်းအမှတ်စဉ်(၂၃)တွင် ပါဝင်တက်ရောက်ကြ မည့် အရည်အချင်းကိုကန့်သတ် နိုင်ငံသားကောင်းများ သည် သက်ဆိုင်ရာတိုင်းစစ်ဌာနချုပ်နယ်မြေများရှိ သင်တန်းကျောင်းအသီးသီးသို့ ရောက်ရှိ၍ လိုအပ် သည့်ကြိုတင်ပြင်ဆင်မှုများကို ဆောင်ရွက်ခဲ့ကြ သည်။ ယနေ့နံနက်ပိုင်းတွင် အဆိုပါ သင်တန်း ကျောင်းအသီးသီး၌ ပြည်သူ့စစ်မှုထမ်းသင်တန်း အမှတ်စဉ်(၂၃) သင်တန်းဖွင့်ပွဲများ ပြုလုပ်ကြသည်။ သင်တန်းဖွင့်ပွဲများတွင် သင်တန်းကျောင်းများ အလိုက် ကျောင်းအုပ်ကြီးများက သင်တန်းဖွင့် အမှာစကားများ ပြောကြားကြသည်။

အဆိုပါ သင်တန်းဖွင့်ပွဲများသို့ တိုင်းဒေသကြီးနှင့် ပြည်နယ်ဝန်ကြီးချုပ်များ၊ တိုင်းမှူးများနှင့် တာဝန်ရှိ သူများ တက်ရောက်၍ ပြည်သူ့စစ်မှုထမ်းသင်တန်း အမှတ်စဉ် (၂၃)မှ သင်တန်းသားများအား တွေ့ဆုံကာ သင်တန်းသားများအတွက် ဂုဏ်ပြုချီးမြှင့်ငွေ၊ စားသောက်ဖွယ်ရာများနှင့် အသုံးအဆောင်ပစ္စည်း များ ပေးအပ်ကြပြီး သင်တန်းသားများအား လိုက်လံ နှုတ်ဆက်အားပေးခဲ့ကြသည်။

ပြည်ထောင်စုမပြိုကွဲရေး၊ တိုင်းရင်းသားစည်းလုံး ညီညွတ်မှုမပြိုကွဲရေးနှင့် အချုပ်အခြာအာဏာ တည်တံ့ခိုင်မြဲရေးဟူသည့် ဒီတာဝန်အရေးသုံးပါးကို ထိန်းသိမ်းစောင့်ရှောက်ရန် နိုင်ငံသားတိုင်းတွင် တာဝန်ရှိကြသဖြင့် ယင်းတာဝန်များကို ထမ်းဆောင် နိုင်ရေးအတွက် စစ်ပညာသင်ကြားရန်နှင့် နိုင်ငံတော် ၏ ကာကွယ်ရေးတာဝန်များကို ထမ်းဆောင်နိုင်ရန် ရည်ရွယ်၍ ပြည်သူ့စစ်မှုထမ်းဥပဒေကို ၂၀၂၄ ခုနှစ် ဖေဖော်ဝါရီ ၁၀ ရက်တွင် စတင်အာဏာတည်စေခဲ့ပြီး ပြည်သူ့စစ်မှုထမ်းသင်တန်းများကို ဖွင့်လှစ်သင်ကြား ပေးခဲ့သည်။ အဆိုပါ ပြည်သူ့စစ်မှုထမ်းသင်တန်းများမှ



လှည်းကူးမြို့နယ်ရှိ နယ်မြေခံသင်တန်းကျောင်း၌ ပြည်သူ့စစ်မှုထမ်း သင်တန်းအမှတ်စဉ်(၂၃)သင်တန်း ဖွင့်ပွဲတွင် တိုင်းမှူး၊ ဗိုလ်မှူးချုပ် တင်မင်းလတ် သင်တန်းသားများအား အားပေးစကားပြောကြားစဉ်။

သင်တန်းဆင်းခဲ့သည့် ပြည်သူ့စစ်မှုထမ်း နိုင်ငံသား ကောင်းများသည် တာဝန်ကျရာ တပ်ရင်း/တပ်ဖွဲ့ အသီးသီးတွင် နိုင်ငံတော်ကာကွယ်ရေးနှင့်လုံခြုံရေး တာဝန်များကို ဦးလည်မသုန်ကျေပွန်စွာ ထမ်းဆောင် နေကြပြီဖြစ်သည်။

ယနေ့တွင် ဖွင့်လှစ်လိုက်သည့် ပြည်သူ့စစ်မှုထမ်း သင်တန်းအမှတ်စဉ်(၂၃)မှ နိုင်ငံသားကောင်းလူငယ် များအဖြစ် နိုင်ငံတော်ကာကွယ်ရေးနှင့် လုံခြုံရေး တာဝန်များကို ဂုဏ်ယူစွာထမ်းဆောင်ရန် သင်တန်း တက်ရောက်ကြမည့် သင်တန်းသားများ၏ စကားသံ များကိုလည်း ယခုကဲ့သို့ ကြားသိရသည်-

၁။ ကျွန်တော်လည်း နိုင်ငံသားတစ်ယောက်တာဝန် ကျေပွန်အတွက် စစ်မှုထမ်းကို လာရောက်တာဝန် ထမ်းဆောင်တာဖြစ်ပါတယ်။ ကျွန်တော်လည်း စစ်မှု ထမ်းချင်တာလည်း ပါပါတယ်။ ဘယ်လိုခံယူထားလဲ ဆိုရင် တပ်မတော်သားတစ်ယောက်ဖြစ်သွားရင် တော့ အကောင်းဆုံးဖြစ်အောင် ကြိုးစားသွားပါမယ်။

ဆရာတွေ၊ နည်းပြတွေ သင်ကြားပြသပေးတဲ့အတိုင်း ကောင်းကောင်းမွန်မွန် လေ့လာသင်ယူသွားမယ်လို့ ခံယူထားပါတယ်။ ကိုယ့်နိုင်ငံမှာ အခုလိုတာဝန်ထမ်း ဆောင်တာတော့ ကိုယ်ကိုယ်တိုင်လည်း တာဝန် ထမ်းဆောင်နေပါတယ်။ အများပြည်သူလည်း ထမ်းဆောင်သင့်ပါတယ်လို့ ကျွန်တော်အကြံပြုချင် ပါတယ်။ ပြောရရင် နှစ်နှစ်ပေါ့၊ နှစ်နှစ်ထက် ကျော် ရင်လည်း ကျော်သွားမှာပေါ့။ ကျွန်တော်ထပ်ပြီး တာဝန်ထမ်းဆောင်ဖို့လည်း ရှိပါတယ်။ မိသားစု ဆွေမျိုးတွေကတော့ ကျွန်တော်စစ်သားဖြစ်သွားလို့ ဂုဏ်ယူဖို့ပေါ့၊ ဒါပဲပြောချင်ပါတယ်။ တပ်မတော်သား တစ်ယောက်ဖြစ်သွားတဲ့အတွက် ကိုယ့်ကိုယ်ကိုယ် လည်း ဂုဏ်ယူပါတယ်။ ဒီလို ပြည်သူ့စစ်တာဝန် ထမ်းဆောင်ဖို့ အတွက် ကျွန်တော်ကိုယ်တိုင်လည်း တာဝန်ထမ်းဆောင်နေပါတယ်။ ကျန်တဲ့နိုင်ငံသား တိုင်း၊ အကုန်လုံး တာဝန်ထမ်းဆောင်ဖို့အတွက် အကြံပြုချင်ပါတယ်။



၂။ ဝင်ချင်တဲ့ စိတ်ဆန္ဒတစ်ခုတည်းနဲ့ လာခဲ့တာ။ ကိုယ့်အိမ်ကလည်း သဘောတူတာပေါ့။ နောက်က မိသားစုကလည်း ကိုယ်ဒီထဲကို ဝင်လာတဲ့အတွက် ကိုယ့်ကိုဂုဏ်ယူပေးတယ်။ ကိုယ်ကလည်း ဒီထဲ ရောက်လာတဲ့အတွက် ကိုယ့်ကိုယ်ကိုယ် ပီတိဖြစ်မိ တယ်။ ကိုယ့်ဝါသနာနဲ့ ကိုယ်လာတာဆိုတော့ ပိုပြီး တောင့်လည်း ပျော်မိတယ်။ ကိုယ်ကလည်း အလွန် ဝါသနာပါတာဆိုတော့ မိဘတွေလည်း ဂုဏ်ယူပါ တယ်။ သင်ကြားပေးတဲ့ ဆရာသမားတွေရဲ့ သင်တန်း သားကောင်းတစ်ယောက်ဖြစ်အောင် ကြိုးစားသွားပါ မယ်။ တာဝန်ကို ကျေပွန်စွာထမ်းဆောင်သွားမှာပါ။ စစ်မှုထမ်းရမယ့် လူငယ်တိုင်းကိုလည်း ဒီကနေပြီး တော့ ဖိတ်ခေါ်ပါတယ်။

သတင်းစဉ်



ရမ်းပြည်နယ်(တောင်ပိုင်း) အရှေ့အလယ်ပိုင်းတိုင်းစစ်ဌာနချုပ် အမှတ်(၃)တပ်မတော်တန်းမြင့် လေ့ကျင့် ရေးသင်တန်းကျောင်း၌ ပြည်သူ့စစ်မှုထမ်းသင်တန်းအမှတ်စဉ်(၂၃) သင်တန်းဖွင့်ပွဲတွင် ဒုတိယတိုင်းမှူး ဗိုလ်မှူးချုပ် အောင်ကိုဝင်း သင်တန်းသားများအား ရင်းရင်းနှီးနှီး နှုတ်ဆက်စဉ်။



ရမ်းပြည်နယ်(တောင်ပိုင်း) အရှေ့အလယ်ပိုင်းတိုင်းစစ်ဌာနချုပ် အမှတ်(၃)တပ်မတော်တန်းမြင့် လေ့ကျင့် ရေးသင်တန်းကျောင်း၌ ပြည်သူ့စစ်မှုထမ်းသင်တန်းအမှတ်စဉ်(၂၃) သင်တန်းဖွင့်ပွဲအခမ်းအနား ကျင်းပစဉ်။

နယ်စပ်ရေးရာဝန်ကြီးဌာန ဗဟိုလေ့ကျင့်ရေးကျောင်း၌ မီးဘေးကာကွယ်ရေးအသိပညာပေး



နေပြည်တော် မတ် ၂၃
နယ်စပ်ရေးရာ ဝန်ကြီးဌာန ပညာရေးနှင့် လေ့ကျင့်ရေးဦးစီးဌာန ကွပ်ကဲမှုအောက်ရှိ ရန်ကုန်တိုင်းဒေသကြီး ဒဂုံမြို့သစ် (မြောက်ပိုင်း) မြို့နယ်ဗဟိုလေ့ကျင့်ရေးကျောင်း၌ မီးဘေးအန္တရာယ် ကြိုတင်ကာကွယ်ရေးဆိုင်ရာ အသိပညာပေး ဆွေးနွေးဟောပြောခြင်းနှင့် သရုပ်ပြလေ့ကျင့်ခြင်းများကို မြို့နယ်မီးသတ်ဦးစီးဌာနနှင့် ပူးပေါင်း၍ ယနေ့နံနက်ပိုင်းတွင် အဆိုပါ ကျောင်းဝင်းအတွင်း၌ ဆောင်ရွက်သည်။

ယခုအခါ ပူပြင်းခြောက်သွေ့သော နွေရာသီကာလသို့ ရောက်ရှိလာပြီဖြစ်သည့်အပြင် ပေါ့ဆမီးများကြောင့် မီးလောင်မှုများ မကြာခဏ ဖြစ်ပေါ်နေသည့်အတွက် ဗဟိုလေ့ကျင့်ရေးကျောင်းရှိ ရုံးပိုင်အဆောက်အအုံများ၊ သင်တန်းခန်းမများ၊ သင်ထောက်ကူပစ္စည်းများနှင့် အရေးကြီးစာရွက်စာတမ်းများ မီးလောင်မှုကြောင့် ပျက်စီးဆုံးရှုံးမှုများ မဖြစ်ပေါ်စေရေးအတွက် ဒဂုံမြို့သစ်

(မြောက်ပိုင်း) မြို့နယ် မီးသတ်ဦးစီးမှူး ဦးတင်ထွန်းအောင်နှင့် သန္ဓေမီးသတ်တပ်ဖွဲ့ဝင်များ၊ ဗဟိုလေ့ကျင့်ရေးကျောင်းမှ ကျောင်းအုပ်ကြီး ဦးကျော်ကိုသန်း၊ ဦးဆောင်သည့် ဝန်ထမ်းများ၊ မိသားစုဝင်များပူးပေါင်း၍ မီးဘေးအန္တရာယ် ကြိုတင်ကာကွယ်ရေး အသိပညာပေး ဆွေးနွေးဟောပြောခြင်းနှင့် လက်တွေ့မီးငြိမ်းသတ်ခြင်းများကို သရုပ်ပြလေ့ကျင့် ဆောင်ရွက်ခဲ့ကြောင်း သိရသည်။ (ဝဲပုံ) သတင်းစဉ်

○ ကျောင်းမှ

မန်စီးတီးအသင်း၏ နည်းဗျူဟာပိုင်းအသစ်မိန့်အသင်းကစားသမားများ၏ဖိအားပေးကစားမှုများကြောင့် အာဆင်နယ်အသင်းပွဲချိန်အများစုရုန်းကန်ခဲ့ရပြီး ဂိုးပြတ်နှုံးပွဲကြုံတွေ့ကာ ဖလားဆွတ်ခူးခွင့် လွဲချော်ခဲ့ခြင်းဖြစ်သည်။ အာဆင်နယ်အသင်းသည် ဂိုးရရှိနိုင်သည့် အခွင့်အရေးအချို့ ဖန်တီးနိုင်ခဲ့သော်လည်း သွင်းဂိုးအဖြစ် ပြောင်းလဲနိုင်ခြင်းမရှိခဲ့ပေ။

နှစ်သင်းကြား ခြေစွမ်းသိသိသာသာ ကွာခြားမှုမရှိသော်လည်း မန်စီးတီးအသင်းက အတွေ့အကြုံပိုင်းရင့်ကျက်မှုနှင့် တိုက်စစ်အဆုံးသတ်ပိုင်း သေချာမှုများကြောင့် နိုင်ပွဲရရှိပြီး ဖလားဆွတ်ခူးနိုင်ခဲ့ခြင်းဖြစ်သည်။ ပွဲချိန်ကြာလာသည်နှင့်အမျှ မန်စီးတီးအသင်းက ခြေစွမ်းပိုမိုတည်ငြိမ်လာပြီး ပြိုင်ဘက်အာဆင်နယ်

အသင်းက ကစားပုံစံချက်ပျက်မှုနှင့်အတူ ပေးပို့မှုအမှားအယွင်းများလာခဲ့သည်။

ပထမဆုံး နည်းပြအဖြစ် မှတ်တမ်းဝင်ခဲ့မန်စီးတီးအသင်းအတွက် သွင်းဂိုးများကို လူငယ်ကစားသမား နီကို အိုရှိုင်လီတစ်ဦးတည်းက ပွဲချိန်မိနစ် ၆၀ နှင့် ၆၄ မိနစ်တို့တွင် သွင်းယူပေးခဲ့သည်။ မန်စီးတီးအသင်းနည်းပြ ဂျီဒီယိုလာသည် အီးအက်ဖ်အယ်ဖလားကို ငါးကြိမ်မြောက်ဆွတ်ခူးနိုင်သည့် ပထမဆုံး နည်းပြအဖြစ် မှတ်တမ်းဝင်ခဲ့သည်။

နည်းပြအာတီတာ၏ အာဆင်နယ်အသင်းသည် ၂၀၂၀ ပြည့်နှစ်က အက်ဖ်ဖလားကို နောက်ဆုံးဆွတ်ခူးရရှိထားသည်။ ထိုအချိန်မှစ၍ အာဆင်နယ်အသင်းသည် ဖလားလက်ခံဖြစ်နေသည့် အစဉ်အလာဆိုးကို ချေဖျက်နိုင်ရန် ရုန်းကန်နေရဆဲဖြစ်သည်။

အောင်စော



Basic Course For Broadcast Engineering သင်တန်းဆင်း

နေပြည်တော် မတ် ၂၃
ရက်မှ မတ် ၂၃ ရက်အထိ ဦးစွာ မြန်မာ့အသံနှင့် ရုပ်မြင်

မြန်မာ့အသံနှင့် ရုပ်မြင်သံကြား သင်တန်းသား ၂၀ ဖြင့် ဖွင့်လှစ်သင်တန်းဆင်းပွဲကို ယနေ့နံနက်ပိုင်းက မြန်မာ့အသံနှင့် ရုပ်မြင်သံကြားရှိ Training Room

မြန်မာ့အသံနှင့် ရုပ်မြင်သံကြား သင်တန်းဆင်းပွဲကို ယနေ့နံနက်ပိုင်းက မြန်မာ့အသံနှင့် ရုပ်မြင်သံကြားရှိ Training Room

မြန်မာ့အသံနှင့် ရုပ်မြင်သံကြား သင်တန်းဆင်းပွဲကို ယနေ့နံနက်ပိုင်းက မြန်မာ့အသံနှင့် ရုပ်မြင်သံကြားရှိ Training Room

သတင်းစဉ်

အားကစားမြှင့်တင် စိတ်လန်းရွှင် ဆန့်ကျင်မူးယစ်ဆေး



သမီးလှကျွန်း အဏ္ဏဝါအမျိုးသားဥယျာဉ်၏ မှတ်တမ်းဓာတ်ပုံ။

✧ ကျောင်းမှ

သမီးလှကျွန်းသည် ဧရာဝတီတိုင်းဒေသကြီး ပုသိမ်ခရိုင် ငပုတောမြို့နယ် ဟိုင်းကြီးမြို့နယ်ခွဲ သမိုင်းဝင်မော်တင်စွန်းဘုရားမှ ရေရိုင် (၆) မိုင်အကွာ ဘင်္ဂလားပင်လယ်အော် (Bay of Bengal) နှင့် အင်ဒိုမန်ပင်လယ် (Andaman Sea) တို့၏ ရေကြောင်းများဆုံရာအနီး ငဝန်မြစ် (ပုသိမ်မြစ်ဝ)၌ တည်ရှိပါသည်။ မြေမျက်နှာသွင် ပြန့်ပြူးပြီး ပင်လယ်ရေမျက်နှာပြင်အထက် (၈) ပေမှ (၁၁) ပေအတွင်း၌ တည်ရှိပါသည်။ ရှေးယခင် ဗြိတိသျှအစိုးရ လက်ထက်က ကျွန်း၏ပုံသဏ္ဌာန်နှင့် သဲသောင်များ၏ တောက်ပမှုကိုအစွဲပြု၍ Diamond Island “စိန်ကျွန်း” ဟူ၍လည်းကောင်း၊ ထို့နောက် ပင်လယ်လိပ်များကို စီမံချက်ဖြင့်ထိန်းသိမ်းမွေးမြူခဲ့သဖြင့် “လိပ်ကျွန်း” ဟူ၍လည်းကောင်း ခေါ်ဆိုခဲ့ကြပြီး ရှားပါးပင်လယ်လိပ်များနှင့် ၎င်းတို့ ဥချသားပေါက် ရာဒေသများ၊ ကျွန်းပေါ်ရှိ ဂေဟစနစ်များအား ဥပဒေ

အရ အပြည့်အဝထိန်းသိမ်းကာကွယ်နိုင်ရန် အလုံငှာ (၁၂-၁၀-၁၉၇၀) ရက်နေ့တွင် အမိန့်ကြော်ငြာစာ အမှတ် (၂၈၇) ဖြင့် “သမီးလှကျွန်းတောရိုင်းတိရစ္ဆာန်ဘေးမဲ့တော” အဖြစ် သတ်မှတ်ဖွဲ့စည်းခဲ့ခြင်းဖြစ်ပါသည်။

သမီးလှကျွန်းသည် ကြည်လင်သော ပင်လယ်ပြင်အတွင်း စိမ်းလန်းသောကျွန်းနှင့် ဖြူဖွေးသန့်ရှင်းသော သဲသောင်ပြင်များကြောင့် ထင်ရှားသည့်အပြင် ကမ္ဘာ့ရှားပါးစာရင်းဝင်နှင့် ကျန်ပင်လယ်လိပ်များ တစ်နှစ်ပတ်လုံး လာရောက်ဥချသည့် မြန်မာ့တစ်နေရာတည်းသော ကျွန်းအဖြစ် ထင်ရှားပါသည်။ သမီးလှကျွန်း၌ ရွက်ပြတ်တော၊ ရောနှောတော၊ အမြဲစိမ်းတော၊ ဒီရေတော အမျိုးအစားများတွေ့ရှိရပြီး အများစုမှာ ဒီရေတောဂေဟစနစ်အဖြစ် ပြူးအုပ်ဆောင်၊ ပြူးခြေထောက်ဖို့၊ သင်ပေါင်း၊ ပြူးခြေထောက်မ၊ ကနုနီ၊ ခရာ၊ နေ၊ ပင်လယ်အုန်း၊ မိကျောင်းနွယ်အပင်များ ပေါက်ရောက်



သမီးလှကျွန်း အဏ္ဏဝါအမျိုးသားဥယျာဉ်၏ မှတ်တမ်းဓာတ်ပုံ။

ပါသည်။ တောရိုင်းတိရစ္ဆာန်များအနေဖြင့် ကမ္ဘာ့ရှားပါးပင်လယ်လိပ်မျိုးများဖြစ်သည့် ပြင်သာလိပ်၊ လိပ်စိမ်း၊ လိပ်လှောင်း၊ လိပ်ခေါင်တန်းတို့ ဥချသားပေါက်ရာ ဒေသဖြစ်ပြီး လင်းပိုင်၊ ရေဝက်၊ လင်းရှူး၊ ပုစွန်၊ ကဏန်းနှင့် ငါးမျိုးစိတ်များ ရှင်သန်ကျက်စားရာနေရာဖြစ်သကဲ့သို့ ဒရယ်၊ လင်းဆွဲ၊ ချိုး၊ ဗွတ်ကလုံ၊ လင်းယုန်၊ မြေဝပ်၊ ငှက်ဝါ၊ ငှက်ခါး၊ စွန်၊ ဆက်ရက်၊ ပိန်ညင်း၊ ရေကြက်နှင့် ဝန်ပို/ဝန်လို ကဲ့သို့သော ကုန်းနေနှင့် ငှက်မျိုးစိတ်များအတွက် နားခိုကျက်စားရာ နေရာဒေသတစ်ခုလည်းဖြစ်ပါသည်။

“သမီးလှကျွန်း အဏ္ဏဝါအမျိုးသားဥယျာဉ်” အဖြစ် သတ်မှတ်ဖွဲ့စည်းခြင်းဖြင့် မြန်မာနိုင်ငံ၏ စတုတ္ထမြောက် အဏ္ဏဝါအမျိုးသားဥယျာဉ် သဘာဝထိန်းသိမ်းရေးနယ်မြေအဖြစ် သတ်မှတ်နိုင်မည်ဖြစ်ပြီး ၎င်းဒေသရှိ ကမ်းရိုးတန်း၊ အဏ္ဏဝါဂေဟစနစ်နှင့် စီမံမျိုးစုံမျိုးကွဲများအား ထိန်းသိမ်းစောင့်ရှောက်

နိုင်မည်ဖြစ်ခြင်း၊ သန္တာကျောက်တန်းများအား ရေရှည်တည်တံ့တိုးပွားစေကာ အဏ္ဏဝါမျိုးစိတ်များ၏ ရှင်သန်သားပေါက်ရာနေရာအဖြစ် ထိန်းသိမ်းနိုင်ပြီး ရေပေါ်ရေအောက် စီမံမျိုးစုံမျိုးကွဲများ တိုးပွားလာစေမည်ဖြစ်ခြင်း၊ ပင်လယ်လိပ်မျိုးစိတ်များ၏ သားပေါက်ရာနေရာများ ထိန်းသိမ်းနိုင်မည်ဖြစ်သကဲ့သို့ သမိုင်းဝင်မြတ်တော်တင်ဘုရားနှင့် နီးကပ်စွာတည်ရှိသဖြင့် ဘုရားဖူးလာသော အများပြည်သူများ အပန်းဖြေလေ့လာနိုင်ပြီး သုတေသနလုပ်ငန်းများဆောင်ရွက်နိုင်သဖြင့် သဘာဝကို အခြေခံသော ခရီးသွားလုပ်ငန်းများ ဖွံ့ဖြိုးတိုးတက်လာစေခြင်းနှင့် အဏ္ဏဝါမျိုးစိတ်များ သုတေသနပြုလေ့လာနိုင်သည့် အခွင့်အလမ်းများ တိုးတက်ရရှိစေခြင်း စသည့် အကျိုးကျေးဇူးများစွာ ရရှိစေမည်ဖြစ်ပါသည်။

သယံဇာတနှင့်သဘာဝပတ်ဝန်းကျင် ထိန်းသိမ်းရေးဝန်ကြီးဌာန

ကမ္ဘာ့မိုးလေဝသနေ့ အထိမ်းအမှတ် ဂုဏ်ပြုဆောင်းပါး

သဘာဝဘေးကာကွယ်ဖို့ နေ့စဉ်တိုင်းတာစောင့်ကြည့်စို့

အေးမြင့်ဆွေ

လက်ပံပွင့်နီနီရဲများ၊ ရော်ရွက်ဝါညိုရင့်ရင့်များ၊ နေနေခြည် ရွှေဝါရောင်များကြားမှ မတ်လ ၂၃ ရက်နေ့ ကမ္ဘာ့မိုးလေဝသနေ့အခါသမယသို့ ရောက်ရှိလာခဲ့ပြီဖြစ်သည်။ မိုးလေဝသအချက်အလက်များသည် လူသားတစ်ဦးချင်းစီ၏ အသက်စီမံခန့်ခွဲမှုမှစ၍ ဤမြေကမ္ဘာ့ဦးချမ်းရေးအထိ များစွာအကျိုးသက်ရောက်မှုရှိနေပါသည်။ ရာသီဥတုဖောက်ပြန်မှုနှင့် သဘာဝဘေးဒဏ်တို့ကြောင့် ဟိမဝန္တာမှသည် အမေရိကန်တောနက်အထိ ကမ္ဘာ့နေရာအနှံ့အပြားတွင် ဆိုးကျိုးသက်ရောက်မှုများဖြစ်ပွားလျက်ရှိရာ “ကြိုတင်ကာကွယ်ခြင်းသည် ကုသခြင်းထက်ပိုကောင်း၏” ဆိုသကဲ့သို့ သဘာဝဘေးဒဏ်များအား ကာကွယ်လျော့ချရန်အတွက် နေ့စဉ် မိုးလေဝသတိုင်းတာစောင့်ကြည့်ရေးလုပ်ငန်းများသည် မရှိမဖြစ် အရေးကြီးလှပါသည်။

ကမ္ဘာ့မိုးလေဝသနေ့ ဖြစ်ပေါ်လာပုံနှင့် ၂၀၂၆ ခုနှစ် ဆောင်ပုဒ်

၂၀၂၆ ခုနှစ် မတ်လ ၂၃ ရက်နေ့သည် (၆၆)ကြိမ်မြောက် ကမ္ဘာ့မိုးလေဝသနေ့အခါသမယ ဖြစ်ပါသည်။ ကမ္ဘာ့မိုးလေဝသနေ့ပေါ်ပေါက်လာပုံမှာ ၁၉၅၀ ပြည့်နှစ် မတ်လ ၂၃ ရက်နေ့တွင် ကမ္ဘာ့မိုးလေဝသအဖွဲ့ (World Meteorological Organization-WMO) တည်ထောင်ခြင်းအား ဂုဏ်ပြုသောအားဖြင့် မတ်လ ၂၃ ရက်နေ့အား ကမ္ဘာ့မိုးလေဝသနေ့အဖြစ် သတ်မှတ်ခဲ့ကြခြင်း ဖြစ်ပါသည်။ ထိုနေ့သို့ရောက်တိုင်း ကုလသမဂ္ဂ၏ဦးဆောင်မှုဖြင့် ကမ္ဘာ့မိုးလေဝသအဖွဲ့ချုပ်နှင့် အဖွဲ့ဝင်နိုင်ငံများသည် အမျိုးသားမိုးလေဝသနှင့် ဇလဗေဒဌာနများအဖြစ် မိုးလေဝသ၊ ရာသီဥတုနှင့် ဇလဗေဒဆိုင်ရာ အသိပညာပေးလုပ်ငန်းများ၊ အထိမ်းအမှတ်အခမ်းအနားများ၊ ပြပွဲပြိုင်ပွဲများအား ကမ္ဘာ့အနှံ့အပြားတွင် နှစ်စဉ်ကျင်းပလေ့ ရှိကြပါသည်။

၂၀၂၆ ခုနှစ်အတွက် ကမ္ဘာ့မိုးလေဝသနေ့ဆောင်ပုဒ်မှာ “သဘာဝဘေးကာကွယ်ဖို့ နေ့စဉ်တိုင်းတာစောင့်ကြည့်စို့” (Observing Today, Protecting Tomorrow) ဟူ၍ ဖြစ်ပါသည်။ အဓိကရည်ရွယ်ချက်များမှာ သဘာဝဘေးအန္တရာယ်လျော့ပါးအတွက် အချိန်နှင့်အမျှ အသေးစိတ်လေ့လာစောင့်ကြည့်မှတ်တမ်းတင်သည့်မိုးလေဝသနှင့် ဇလဗေဒအချက်အလက်များ၏ အကျိုးကျေးဇူးအားသိရှိစေရန်၊ အဖွဲ့အစည်းအချင်းချင်း၊ နိုင်ငံများအချင်းချင်း မိုးလေဝသအချက်အလက်များ ပူးပေါင်းလေ့လာခြင်း၏အကျိုးအား သိရှိစေရန်၊ မိုးလေဝသ စောင့်ကြည့်တိုင်းတာရေးကဏ္ဍတွင် လူ့စွမ်းအားအရင်းအမြစ်အဖွဲ့အစည်းများ၏ အရေးပါမှုကို မီးမောင်းထိုးပြရန်နှင့် ကမ္ဘာ့မိုးလေဝသအခြေအနေအား စတုရန်းမီလီတိုင်းတာစောင့်ကြည့်ဖော်ပြပေးနေသော သိပ္ပံပညာရှင်များ၊ အင်ဇင်နီယာများနှင့် မိုးလေဝသပညာရှင်များ၏ ကြိုးပမ်းမှုအား ကျေးဇူးတင်အသိအမှတ်ပြုရန် စသည်တို့ဖြစ်ပါသည်။

ယနေ့ကမ္ဘာနှင့် သဘာဝဘေးအန္တရာယ်များ ဟိမဝန္တာတောင်ထိပ်များဆီမှ ရေခဲတောင်ဖြူလွလွတို့သည် လည်းကောင်း၊ အမေရိကန်တောင်စိမ်းနက်နက်တို့သည် လည်းကောင်း၊ မြစ်ချောင်းကြီးငယ်တို့သည် လည်းကောင်း၊ ဤမြေကမ္ဘာသက်ရှိသတ္တဝါအားလုံးတို့သည် လည်းကောင်း သဘာဝဘေးအန္တရာယ်ကို တစ်နည်းမဟုတ်တစ်နည်း တွေ့ကြုံခံစားနေကြရပါသည်။

သဘာဝဘေးအန္တရာယ်ဆိုသည်မှာ သဘာဝတရား ဖောက်ပြန်ပြောင်းလဲမှုများကြောင့်ဖြစ်စေ၊ လူတို့၏ပြုမူဆောင်ရွက်မှု၊ ပေါ့ဆမှု၊ မတော်တဆဖြစ်မှုတို့ကြောင့်ဖြစ်စေ လူသားတို့၏ အသက်အိုးအိမ်စည်းစိမ်များနှင့် ပတ်ဝန်းကျင်ကို ထိခိုက်ပျက်စီးစေသောဖြစ်ရပ်များကို ခေါ်ဆိုပါသည်။ ဇလဗေဒနှင့်သက်ဆိုင်သော သဘာဝအန္တရာယ်များတွင် ရေကြီးခြင်း၊ မိုးခေါင်ခြင်း၊ မုန်တိုင်းတိုက်ခတ်ခြင်း၊ အအေးလှိုင်း အပူလှိုင်းများ ဖြတ်သန်းခြင်း၊ ရေခဲများ အရည်ပျော်ခြင်း စသည်တို့ ပါဝင်ပါသည်။

“သဘာဝအလျောက်ဖြစ်ပေါ်လာသည့် ဘေးအန္တရာယ်များအား လုံးဝမဖြစ်ပေါ်စေခြင်း၊ အပြီးရပ်တန့်စေခြင်းငှာ မည်သူမှ မစွမ်းသာပါ။ ငလျင်မလှုပ်နှင့်ဟု တားထား၍မရသလို မိုးမကြီးပါနှင့်ဟုလည်း တောင်းပန်နိုင်မည်မဟုတ်ပါ။ သို့ရာတွင် ဘေးအန္တရာယ်ဖြစ်ပွားမှု အကြောင်းရင်းများ၌ သဘာဝပတ်ဝန်းကျင်ထိခိုက်စေမှုများ၊ စက်မှုလုပ်ငန်းများကြောင့် ကမ္ဘာ့ပူနွေးမှုပြင်းထန်လာစေခြင်းများစသည့် လူသားတို့၏ဆောင်ရွက်မှုအမှားများ ပါဝင်သည်ဖြစ်ရာ ထိုကဲ့သို့ ဆောင်ရွက်မှုများအား စနစ်တကျ စီမံဆောင်ရွက်ပြုပြင်ခြင်းဖြင့် ဘေးအန္တရာယ်ပြင်းထန်မှုအား သက်သာလျော့ပါးစေနိုင်မည်။ သဘာဝဘေးအန္တရာယ်များ ဖြစ်ပေါ်လာပါကလည်း ပျက်စီးဆုံးရှုံးမှု အနည်းဆုံးဖြစ်စေရန်၊ ထိခိုက်မှုလျော့ပါးသက်သာစေရန် ကြိုတင်တွက်ချက်ပြင်ဆင်ခြင်းများ ဆောင်ရွက်နိုင်”

ဘူမိဗေဒနှင့်သက်ဆိုင်သော ဘေးအန္တရာယ်များအဖြစ် ငလျင်လှုပ်ခတ်ခြင်း၊ ဆူနာမီဖြစ်ပေါ်ခြင်း၊ မီးတောင် ပေါက်ကွဲခြင်းများအား သတ်မှတ်နိုင်ပြီး တောမီးလောင်ကျွမ်းခြင်းကဲ့သို့သော ဖြစ်စဉ်များအားလည်း သဘာဝဘေးအန္တရာယ်ဖြစ်စဉ်များဟု သတ်မှတ်နိုင်ပါသည်။

ဤကမ္ဘာမြေတွင်သဘာဝတရားသည်အင်အားအကြီးဆုံးဖြစ်ရာ သဘာဝတရားဖောက်ပြန်ပြောင်းလဲမှုကြောင့်ဖြစ်လာသော သဘာဝဘေးအန္တရာယ်များ၏ ပျက်ဆီးနိုင်စွမ်းသည်လည်း အလွန်ကြီးမားကြပါသည်။ ကပ်ဘေးဆိုင်ရာ ကူးစက်ရောဂါဗေဒ သုတေသနဗဟိုဌာန (Centre for Research on the Epidemiology of Disasters - CRED)၏ မှတ်တမ်းများအရ ကမ္ဘာ့လူသားများသည် ၁၉၀၀ ပြည့်နှစ်မှ ၂၀၂၅ ခုနှစ်အတွင်း ရေကြီးခြင်း၊ ငလျင်လှုပ်ခြင်းစသည့် ပြင်းထန်ကြီးမားသောဘေးအန္တရာယ်စုစုပေါင်း အကြိမ်အရေအတွက် ၂၇၀၀၀ ခန့်၊ တွေ့ကြုံခံစားခဲ့ရကြောင်း သိရှိခဲ့ရာ အံ့သြဖွယ်အရေအတွက် ဖြစ်ပါသည်။ ရေကြီးမှုအကြိမ် ၅၇၀၀ နှင့်အထက်၊ ငလျင်လှုပ်ခြင်း အကြိမ် ၁၅၇၀ ခန့်၊ ပြင်းထန်တောမီးလောင်ခြင်း အကြိမ် ၄၅၀ စသော အချက်အလက်များအရ ကမ္ဘာ့နေရာအနှံ့အပြားတွင် မတူညီသော သဘာဝဘေးများအား တွေ့ကြုံခံစားရလျက်ရှိနေကြသည်။ ကမ္ဘာတစ်နေရာ၌ မိုးခေါင်ရေရှားချိန်တွင် အခြားတစ်နေရာမှာ ရေကြီးနေခြင်းမျိုး ဖြစ်နိုင်ပါသည်။

၂၀၂၅ ခုနှစ်သည်လည်း သဘာဝဘေးအန္တရာယ်များ ပြင်းထန်ခဲ့သောနှစ်တစ်နှစ် ဖြစ်ပါသည်။ ဟာရီကီနီးမာလီဆာ၊ လော့အင်ဂျလီစီတောမီးစသည့် အပြင်းထန်ဆုံး သဘာဝဘေးဒဏ် ၁၀ စတုညကပင် ဆုံးရှုံးမှု အမေရိကန်ဒေါ်လာ ဘီလီယံ ၁၂၀ ခန့် ပျက်စီးစေခဲ့သည်။ လူ ၅၄၀၀ ကျော် သေဆုံးခဲ့သော မြန်မာငလျင်အပါအဝင် ပြင်းအား ရစ်(၆)တာစကေး ၇ အထက် ငလျင် ၁၆ ကြိမ် လှုပ်ခတ်ခဲ့ပြီး ပြင်းထန်

ဆိုသော်လည်း သွယ်ဝိုက်ဆုံးရှုံးမှုအား တစ်ကမ္ဘာလုံးမှ ခံစားခဲ့ရသည်ဟု ပြောလျှင် မှားမည်မဟုတ်ပါ။ သဘာဝအလျောက်ဖြစ်ပေါ်လာသည့် ဘေးအန္တရာယ်များအား လုံးဝမဖြစ်ပေါ်စေခြင်း၊ အပြီးရပ်တန့်စေခြင်းမှာ မည်သူမှမစွမ်းသာပါ။ ငလျင်လှုပ်နှင့်ဟု တားထား၍မရသလို မိုးမကြီးပါနှင့်ဟုလည်း တောင်းပန်နိုင်မည်မဟုတ်ပါ။ သို့ရာတွင် ဘေးအန္တရာယ်ဖြစ်ပွားမှု အကြောင်းရင်းများ၌ သဘာဝပတ်ဝန်းကျင်ထိခိုက်စေမှုများ၊ စက်မှုလုပ်ငန်းများကြောင့် ကမ္ဘာ့ပူနွေးမှုပြင်းထန်လာစေခြင်းများ စသည့် လူသားတို့၏ ဆောင်ရွက်မှုအမှားများ ပါဝင်သည်ဖြစ်ရာ ထိုကဲ့သို့ ဆောင်ရွက်မှုများအား စနစ်တကျစီမံဆောင်ရွက်ပြုပြင်ခြင်းဖြင့် ဘေးအန္တရာယ်ပြင်းထန်မှုအား သက်သာလျော့ပါးစေနိုင်မည် ဖြစ်ပါသည်။ သဘာဝဘေးအန္တရာယ်များ ဖြစ်ပေါ်လာပါကလည်း ပျက်စီးဆုံးရှုံးမှု အနည်းဆုံးဖြစ်စေရန်၊ ထိခိုက်မှုလျော့ပါးသက်သာစေရန် ကြိုတင်တွက်ချက်ပြင်ဆင်ခြင်းများ ဆောင်ရွက်နိုင်ပါသည်။

ကမ္ဘာ့ကြီးပူနွေးလာမှု၏ ဆိုးကျိုးများ ရာသီဥတုဖောက်ပြန်၍ သဘာဝဘေးအန္တရာယ်များ ပိုမိုပြင်းထန်လာခြင်း၏ အဓိကအကြောင်းရင်းမှာ ကမ္ဘာ့ကြီးပူနွေးလာမှုဖြစ်ပါသည်။ ရေခဲတောင်များအရည်ပျော်မှု၊ ပင်လယ်ရေမျက်နှာပြင်မြင့်တက်လာမှု၊ မိုးခေါင်ရေရှားမှု ပြင်းထန်မှုများစွာသွန်းမှု၊ အပူလှိုင်းများဖြစ်ပေါ်မှု၊ ပြင်းထန်မုန်တိုင်းများ ဖြစ်ပေါ်လာမှု၏ အဓိကရင်းမြစ်သည် ကမ္ဘာ့ကြီးပူနွေးလာမှုကြောင့် ဖြစ်ပါသည်။

၂၀၂၄ ခုနှစ်သည် စံချိန်တင်အပူဆုံးနှစ်ဖြစ်ခဲ့ပြီး ၁၈၅၀-၁၉၀၀ ဖြစ်ပေါ်ခဲ့သည့် ၁ ဒသမ ၅၅°C ခန့် ပိုပူပြင်းခဲ့ပါသည်။ ၁၈၅၀ ပြည့်နှစ်မှ ယခုအချိန်အထိ ၂၀၂၃ ခုနှစ်၊ ၂၀၂၄ ခုနှစ်နှင့် ၂၀၂၅ ခုနှစ်တို့သည် သုံးနှစ်ဆက်တိုက် အပူဆုံးနှစ်များ ဖြစ်ကြပါသည်။ ထို့အတူ ၂၀၁၅-၂၀၂၅ ဆယ်စုနှစ်သည်လည်း ယခုအချိန်အထိ ကမ္ဘာ့အပူဆုံးဆယ်စု

နှစ် ဖြစ်ခဲ့ပါသည်။ ဤအချက်အလက်များအရ ကမ္ဘာ့အပူချိန်သည် အရှိန်အဟုန်နှင့် တိုးတက်လျက်ရှိနေပြီး စနစ်တကျ ထိန်းချုပ်မှုများမရှိပါက ဤရာစုနှစ်အကုန်တွင် ကမ္ဘာ့ကြီးပူနွေးလာမှုသည် စက်မှုခေတ်မတိုင်မီကာလ အပူချိန်ထက် ၂ ဒသမ ၈°C ပိုမိုများပြားလာနိုင်သည်ဟု ခန့်မှန်းကြကြောင်း သိရှိရပါသည်။

ကမ္ဘာ့ကြီးပူနွေးလာမှုကြောင့် ၁၉၇၀ ပြည့်နှစ်များမှစ၍ ကမ္ဘာ့ရေခဲတောင်ရေခဲမြစ် ၃၀ ရာခိုင်နှုန်းခန့်သည် အရည်ပျော် ပျောက်ကွယ်သွားကြပြီ

ဖြစ်သည်။ ထိုသို့ ကမ္ဘာမြေအား ဖုံးလွှမ်းထားသည့် အေးမြသောရေခဲမြစ်များ အရည်ပျော်ခြင်းကြောင့် မှန်လုံအိမ်ဓာတ်ငွေ့ထုတ်လွှတ်မှု ပိုများလာကာ ကမ္ဘာမြေ၏ ပူနွေးမှုသည်သတိပေးလည်း အဆိုးမရှိလည်ပတ်နေပါသည်။ ထိုသဘာဝဘေးအန္တရာယ်များကြောင့် သစ်တောပြုန်းတီးမှု၊ စက်မှုလုပ်ငန်းများ၊ ကားများ၊ ရာသီဥတုထုတ်လွှတ်မှု၊ သဘာဝပတ်ဝန်းကျင်ညစ်ညမ်းစေမှုများက ဝန်းရံထောက်ပံ့နေကြသည်။ ကမ္ဘာ့သစ်တောများ၏ ၃၀ ရာခိုင်နှုန်းသည် ပြုန်းတီးသွားကြပြီဖြစ်ပြီး ယခုအခါတွင် ကမ္ဘာမြေပြင်ဧရိယာ၏ ၃၁ ရာခိုင်နှုန်းခန့်သာ သစ်တောအဖြစ် ကျန်ရှိတော့သည် ဖြစ်ပါသည်။ တစ်နှစ်လျှင် သစ်တောမြေဟက်တာ ၁၂ သန်းခန့် ဆုံးရှုံးနေပြီး သစ်တောအား မှီခိုအသက်ရှင်သန်ရသည့် ဇီဝမျိုးကွဲများအားလည်း ဆုံးရှုံးရလျက်ရှိနေပါသည်။

ကမ္ဘာ့ကြီးပူနွေးမှုနှင့် ရာသီဥတုဖောက်ပြန်မှုကြောင့် ကမ္ဘာပေါ်ရှိရေကန်ကြီးများ၏ ၇၀ ရာခိုင်နှုန်းသည် လျင်မြန်စွာ ခန်းခြောက်လာနေကြပြီး ကမ္ဘာ့လူဦးရေသုံးပုံနှစ်ပုံသည် ရေရှားပါးမှုအား ခံစားနေကြရပါသည်။ ရေရှားပါးမှုသည် ငတ်မွတ်ခေါင်းပါးခြင်း၊ ရောဂါဘယထူပြောခြင်း၊ လူနေမှု နိမ့်ကျခြင်းတို့အားလည်း အဖော်ခေါ်လာတတ် ဖြစ်လာပါသည်။ ကမ္ဘာ့မြို့ကြီး ၁၀၀ ကျော်သည် ပြင်းထန်သော သောက်သုံးရေရှားပါးမှုနှင့် ကြုံတွေ့နေရပြီး အချို့မြို့များသည် မြို့ပြရေပေးဝေမှု လုံးဝ ပျက်စီးသွားနိုင်သည့် “Day Zero” သို့ နီးကပ်လျက်ရှိနေကြပါသည်။

ရေခဲတောင်များမှအရည်ပျော်စီးဆင်းလာသော ရေများကြောင့် ပင်လယ်ရေမျက်နှာပြင် မြင့်တက်လာကာ ကမ်းရိုးတန်းမြို့ပြများ၏ ရှင်သန်တည်ရှိမှုအားလည်း ခြိမ်းခြောက်လာလျက်ရှိပါသည်။ ကမ္ဘာ့မြို့ကြီးအများစုသည် ကုန်စည်စီးဆင်းမှုလွယ်ကူသော ပင်လယ်ကမ်းရိုးတန်းများတွင် တည်ရှိကြသည်ဖြစ်ရာ

စာမျက်နှာ ၁၁ သို့

စာမျက်နှာ ၁၀၈

ထိုမြို့များသည် “မောင်းစီးရင်း ရေငတ်” ဆိုသကဲ့သို့ ပင်လယ်ရေမြင့်လာမှုကြောင့် ရေနစ်မြုပ်ခြင်း ဘေးအန္တရာယ်နှင့် သောက်သုံးရေရင်းပါးမှု ဘေးအန္တရာယ်နှစ်မျိုးလုံးအား ကြုံတွေ့လာနေရသည်။ လေ့လာမှုများအရ ၂၀၃၀ ပြည့်နှစ်တွင် ရေရှားပါးမှုကြောင့် လူသန်း ၇၀၀ ကျော် ရွေ့ပြောင်းနေထိုင်ရနိုင်သည်ဟု ခန့်မှန်းထားကြကြောင်း သိရှိရပါသည်။ ထိုကဲ့သို့သော ပြောင်းရွှေ့မှုများကြောင့် လူမှုစီးပွားနှင့် အခြားအခြေအနေများ မတည့်မပြီဖြစ်ခြင်း၊ လူဦးရေထပ်မံကြောင့် ကူးကော်ရောဂါများ ပိုမိုကူးစက်ပြန့်ပွားလာနိုင်ခြင်း၊ ငတ်မွတ်ခေါင်းပါးခြင်းများ ဖြစ်ပေါ်လာနိုင်ပါသည်။ ကုလသမဂ္ဂအချက်အလက်များအရ ကမ္ဘာ့လူဦးရေ ၁၁ ဦးတွင် တစ်ဦးသည် ငတ်မွတ်ခေါင်းပါးခြင်း ဘေးအန္တရာယ်နေကြောင်း သိရှိရပါသည်။ ထို့ကြောင့် သဘာဝဘေးဒဏ်များ လျော့ပါးစေရန်အတွက် ကမ္ဘာ့ပူဇွန်မူကဲ့သို့သော ဖြစ်စဉ်များအား စနစ်တကျဖြေရှင်းဆောင်ရွက်ကြရန် အရေးတကြီး လိုအပ်လျက်ရှိနေပါသည်။

မြန်မာနိုင်ငံနှင့် သဘာဝဘေးဒဏ်များ

မြန်မာနိုင်ငံ၏ ပထဝီဝင်တည်ရှိမှုအနေအထားအရ ငလျင်လှုပ်ခြင်း၊ ရေကြီးခြင်း၊ မုန်တိုင်းတိုက်ခတ်ခြင်းစသည်တို့ကို ခံစားရလေ့ရှိပါသည်။ အိန္ဒိယ၊ ယူရေးရှား၊ ဆွန်ဒါးနှင့် ဘားမားဒေါ် မြေထုအချပ်လေးလွှာကြားတွင်တည်ရှိပြီး တက်ကြွသော ဘူမိဗေဒဖြစ်စဉ်များကြောင့် ငလျင်များ ဖြစ်ပေါ်လေ့ရှိပါသည်။ အဓိက ငလျင်ကြော့ပြတ်ရွှေ့ပါးစုရှိပြီး အကြီးမားဆုံးနှင့် အဆိုးရွားဆုံး ပျက်စီးစေခဲ့သော ပြတ်ရွှေ့ရာ စစ်ကိုင်းပြတ်ရွှေ့ဖြစ်ပါသည်။ စစ်ကိုင်းပြတ်ရွှေ့သည် တောင်ဘက် ကပ္ပလီပင်လယ်ပြင်မှ မြောက်ဘက်သို့ မိုင် ၈၇၀ ရှည်လျားကာ မန္တလေး၊ စစ်ကိုင်း၊ ပဲခူးစသည့် မြန်မာ့မြို့ကြီးအများစုသည် ထိုပြတ်ရွှေ့ကြော့တစ်လျှောက်တွင် တည်ရှိနေကြခြင်းဖြစ်ပါသည်။

မြန်မာနိုင်ငံသည် ၁၇၆၂ ရခိုင်ငလျင်၊ ၁၈၃၉ အင်းငလျင်၊ ၁၉၃၀ ပဲခူးငလျင်မှသည် ၂၀၂၅ မန္တလေးငလျင်ကြီးအထိ ဆုံးရှုံးကြီးထန်သော ငလျင်ကြီးများအား ခံစားခဲ့ရသည်။ ၂၀၂၅ ခုနှစ် မတ်လတွင် လှုပ်ခတ်ခဲ့သော မန္တလေးငလျင်ကြီးသည် ငလျင်ပြင်းအား ၇ ဒသမ ၇ ဖြင့် မြန်မာ့ဒုတိယ အကြီးမားဆုံးနှင့် ဒုတိယသောဆုံးများများဆုံး ငလျင်ဖြစ်ခဲ့ကာ ၂၀၂၅ ခုနှစ်၏ ကမ္ဘာ့အသေအပျောက် အများဆုံးငလျင်လည်းဖြစ်ခဲ့သည်။ လူဦးရေ ၅၄၀၀ ခန့် သေဆုံးခဲ့ရပြီး နေအိမ်တိုက်တာ အဆောက်အအုံ လမ်းတံတားများစွာ ပျက်စီးခဲ့ရပြီး ကျပ် ၇၂၆၂၉ ဒသမ ၂၈၈ ဘီလီယံခန့် ဆုံးရှုံးခဲ့ရပါသည်။

မြန်မာနိုင်ငံသည် ဘင်္ဂလားပင်လယ်အော်နှင့် ထိစပ်နေပြီး မုန်တိုင်းများအားလည်း မကြာခဏ တွေ့ကြုံခံစားရလေ့ရှိပါသည်။ သမိုင်းတစ်လျှောက်တွင် နာဂစ် (၂၀၀၈)၊ ဂီရီ (၂၀၁၀)၊ ကိုမန် (၂၀၁၅)၊ မိုခါ (၂၀၂၃)၊ ရာဂီ (၂၀၂၄) စသည့် မုန်တိုင်းကြီးများစွာကို တွေ့ကြုံခဲ့ရပြီး ၂၀၀၈ ခုနှစ် မေလတွင် ဖြစ်ပွားခဲ့သည့် နာဂစ်မုန်တိုင်းသည် အပြင်းထန်ဆုံးဖြစ်ခဲ့ကာ ပြည်သူပေါင်း ဖော်မိုင်းနားသုံးသောင်းကျော် အသက်ဆုံးရှုံးခဲ့ကာ အမေရိကန်ဒေါ်လာ ၁၂ ဒသမ ၉ ဘီလီယံကျော်ဆုံးရှုံးခဲ့ ကြောင်းအိန္ဒိယသမုဒ္ဒရာအတွင်း ဖြစ်ပေါ်ခဲ့သော မုန်တိုင်းများအနက် ပျက်စီးဆုံးရှုံးမှုများဆုံး မုန်တိုင်းတစ်ခုအဖြစ် ဖတ်တစ်ဝင်ခဲ့ပါသည်။

မြန်မာနိုင်ငံအတွက် အခြားဆိုးရွားသော သဘာဝဘေးဒဏ်မှာ ရေကြီးခြင်းဖြစ်ပါသည်။ ယေဘုယျအားဖြင့် ပဲခူး၊ ဧရာဝတီ၊ စသည်ဖြင့်မြန်မာနိုင်ငံအောက်ပိုင်း မြစ်ဝကျွန်းပေါ်ဒေသများတွင် ရေကြီးရေလျှံမှုအန္တရာယ်အား နှစ်စဉ်ခံစားကြရလေ့ရှိပါသည်။ ထို့ပြင် မိုးပြင်းထန်မှု၊ တောငှက်ချောင်းရေစီးဆင်းမှုများကြောင့် မြန်မာနိုင်ငံ

အလယ်ပိုင်းဒေသများတွင်လည်း လျှပ်တစ်ပြက် ရေကြီးရေလျှံမှုများ ဖြစ်ပေါ်လေ့ရှိကြပါသည်။ ၂၀၂၄ ခုနှစ် ရာဂီမုန်တိုင်းသက်ရောက်မှုကြောင့် မန္တလေးတိုင်းဒေသကြီး၊ နေပြည်တော်ကောင်စီနယ်မြေ အပါအဝင်နေရာများစွာတွင် ရေကြီးရေလျှံမှု ဖြစ်ပွားခဲ့ပါသည်။

ကမ္ဘာကြီးပူဇွန်မူနှင့် မုန်လုံအိမ်အကျိုး သက်ရောက်မှုများကြောင့် မြန်မာနိုင်ငံအလယ်ပိုင်း မိုးနည်းရပ်ဝန်းတို့သည် “မြေပျောက်ကင်းမှောင်” ဆိုသကဲ့သို့ တစ်နှစ်ထက်တစ်နှစ် ပူပြင်းခြောက်သွေ့လာမှု၊ သောက်သုံးရေရှားပါးလာမှုများလည်း တွေ့ကြုံခံစားနေရပါသည်။ အထူးအာရုံပြုရမည့် အချက်မှာ ၂၀၂၄ ခုနှစ် ဧပြီလတွင် အပူလှိုင်းဖြတ်

“ရာသီဥတုသည် နယ်နိမိတ်မျဉ်းမရှိ။ သဘာဝဘေးအန္တရာယ်တို့သည် နိုင်ငံကြီးငယ် ဆင်းရဲချမ်းသာမခွဲခြား။ တိမ်တိုသည် ကောင်းကင်တွင် ခရီးဆန်နေသကဲ့သို့ ရေတိုသည်လည်း ကမ္ဘာအနှံ့ ခရီးဆက်လျက်ရှိကြသည် ဖြစ်ပါသည်။ နိုင်ငံတစ်နိုင်ငံ၏ လေထုညစ်ညမ်းမှုသည် အခြားနိုင်ငံတစ်နိုင်ငံမှ ပြည်သူတို့၏ ကျန်းမာရေးအား ထိခိုက်စေနိုင်ပါလိမ့်မည်။ နိုင်ငံတစ်နိုင်ငံမှ ပင်လယ်တွင်းသို့ စွန့်ပစ်လိုက်သောအမှိုက်သည် အခြားနိုင်ငံတစ်နိုင်ငံ၏ ရေနေသတ္တဝါတို့အား သေကျေစေပါလိမ့်မည်။ ထို့ကြောင့် ကမ္ဘာလုံးဆိုင်ရာ သဘာဝဘေးအန္တရာယ်ကာကွယ်ရေးလုပ်ငန်းများတွင် ပူးပေါင်းပါဝင်ဆောင်ရွက်သင့်ခြင်းသည် ဝတ္တရားမဟုတ်ဘဲ မဖြစ်မနေဆောင်ရွက်သင့်သည့် တာဝန်တစ်ရပ်သာ ဖြစ်ပါသည်။”

သန်းမူကြောင့် မြန်မာနိုင်ငံ ချောက်မြို့သည် အပူချိန် ၄၈ ဒီဂရီ ၂°C ဖြင့် ကမ္ဘာ့အပူဆုံးမြို့အဖြစ် စံချိန်တင်ခဲ့ခြင်း ဖြစ်ပါသည်။ ဤသို့ဖြင့် ကမ္ဘာတွင်ရော မြန်မာတွင်ပါ ငလျင်၊ မုန်တိုင်း၊ ရေဘေးစသည့် ဘေးဒဏ်တို့အား ရှောင်ကယ်ရှောင်ကယ် အကြိမ်ရေစိမိပိုမိုတွေ့ကြုံလာရသည်မှာ ထင်ရှားလျက် ရှိပါသည်။

သဘာဝဘေးဒဏ် လျော့ပါးရေး

ရာသီဥတုသည် နယ်နိမိတ်မျဉ်းမရှိ။ သဘာဝဘေးအန္တရာယ်တို့သည် နိုင်ငံကြီးငယ် ဆင်းရဲချမ်းသာမခွဲခြား။ တိမ်တိုသည် ကောင်းကင်တွင် ခရီးဆန်နေသကဲ့သို့ ရေတိုသည်လည်း ကမ္ဘာအနှံ့ ခရီးဆက်လျက်ရှိကြသည် ဖြစ်ပါသည်။ နိုင်ငံတစ်နိုင်ငံ၏ လေထုညစ်ညမ်းမှုသည် အခြားနိုင်ငံတစ်နိုင်ငံမှ ပြည်သူတို့၏ ကျန်းမာရေးအား ထိခိုက်စေနိုင်ပါလိမ့်မည်။ နိုင်ငံတစ်နိုင်ငံမှ ပင်လယ်တွင်းသို့ စွန့်ပစ်လိုက်သောအမှိုက်သည် အခြားနိုင်ငံတစ်နိုင်ငံ၏ ရေနေသတ္တဝါတို့အား သေကျေစေပါလိမ့်မည်။ ထို့ကြောင့် ကမ္ဘာလုံးဆိုင်ရာ သဘာဝဘေးအန္တရာယ် ကာကွယ်ရေးလုပ်ငန်းများတွင် ပူးပေါင်းပါဝင်ဆောင်ရွက်သင့်ခြင်းသည် ဝတ္တရားမဟုတ်ဘဲ မဖြစ်မနေဆောင်ရွက်သင့်သည့် တာဝန်တစ်ရပ်သာ ဖြစ်ပါသည်။

ရာသီဥတုဆိုင်ရာ တိကျမှန်ကန်သော အချက်အလက်များသည် ဖော်မိုင်းနားသုံးသောင်းကျော် အသက်ဆုံးရှုံးခဲ့ကာ အမေရိကန်ဒေါ်လာ ၁၂ ဒသမ ၉ ဘီလီယံကျော်ဆုံးရှုံးခဲ့ ကြောင်းအိန္ဒိယသမုဒ္ဒရာအတွင်း ဖြစ်ပေါ်ခဲ့သော မုန်တိုင်းများအနက် ပျက်စီးဆုံးရှုံးမှုများဆုံး မုန်တိုင်းတစ်ခုအဖြစ် ဖတ်တစ်ဝင်ခဲ့ပါသည်။

“သံကြိုးတစ်ချောင်း၏ပတ်ဝန်းကျင် ဆိုသည်

မှာ အားအနည်းဆုံးအဆက်ပိုင်း၏ စွမ်းရည်ကိုသာ သတ်မှတ်နိုင်သည်” ဟူသော ဆိုရိုးစကားနှင့်အညီ ကမ္ဘာ့သဘာဝဘေးအန္တရာယ် ကာကွယ်နိုင်မှု၏ အချက်အလက်ရရှိမှု၊ ချိတ်ဆက်ဆောင်ရွက်နိုင်မှု တို့အပေါ်မူတည်ပါသည်။ ဓနအင်အားနှင့် နည်းပညာ ကွာခြားမှုများကြောင့် ဖွံ့ဖြိုးပြီး နိုင်ငံများ၏ စက်မှုလုပ်ငန်းလေထု ရေထုညစ်ညမ်းမှုများအား ဖွံ့ဖြိုးဆဲ နိုင်ငံများမှ ခါးစည်းဆွဲကြရလျက်ရှိပါသည်။ သဘာဝဘေးအန္တရာယ်များကြောင့် ဆုံးရှုံးမှုသည် ကြိုတင်မခန့်မှန်းနိုင်ခြင်း၊ အသိပေးချက်တားမြစ်ချက် မထုတ်ပြန်ခြင်း၊ ထုတ်ပြန်ထားသော သတင်းအချက်အလက်များအား လိုက်နာရန် အလေးထားမရှိမပြု

ခြင်း စသည်တို့ကြောင့်ဖြစ်ရာ ထိုကွက်လပ်များအား ဖြည့်တင်းပေးနိုင်မည့် ကမ္ဘာလုံးဆိုင်ရာအဖွဲ့အစည်းတစ်ခု၏ တည်ရှိမှုနှင့်စီမံခန့်ခွဲမှုသည် များစွာအရေးကြီးလှပါသည်။ ကမ္ဘာ့မိုးလေဝသအဖွဲ့ချုပ်၏ဆောင်ရွက်ချက်များ ကမ္ဘာ့မိုးလေဝသ တိုင်းတာစောင့်ကြည့်ရေး လုပ်ငန်းများ ဆောင်ရွက်ရန်အတွက် ၁၈၇၃ ခုနှစ်တွင် နိုင်ငံတကာမိုးလေဝသအဖွဲ့ (International Meteorological Organization, IMO) ကို စတင်ဖွဲ့စည်းခဲ့ပါသည်။ ထို့နောက် လုပ်ငန်းများ ပိုမိုထိရောက်စွာ ဆောင်ရွက်နိုင်ရန်အတွက် အဆင့်မြင့်တင်၍ ၁၉၅၀ ပြည့်နှစ် မတ်လ ၂၃ ရက်တွင် ကမ္ဘာ့မိုးလေဝသအဖွဲ့ချုပ် (WMO) အား စတင်ဖွဲ့စည်းခဲ့ပါသည်။ ကမ္ဘာ့မိုးလေဝသအဖွဲ့ချုပ်သည် ကုလသမဂ္ဂ၏ အထူးပြုအဖွဲ့အစည်းတစ်ခုဖြစ်ပြီး ကမ္ဘာ့လေထု၊ ရာသီဥတု၊ ရေအရင်းအမြစ်နှင့် ဗေဒဗေဒဆိုင်ရာသိပ္ပံပညာရပ်များတွင် နိုင်ငံတကာပူးပေါင်းဆောင်ရွက်မှုကို ဖြည့်တင်းပေးရန် ရည်ရွယ်တည်ထောင်ခဲ့ပါသည်။ အဓိက ဆောင်ရွက်ချက်များတွင် မိုးလေဝသအချက်အလက်များ အချိန်နှင့်တစ်ပြေးညီဖလှယ်ခြင်း၊ ရာသီဥတုပြောင်းလဲမှုကို စောင့်ကြည့်ခြင်း၊ သဘာဝဘေးအန္တရာယ် ကြိုတင်သတိပေးချက်များ ထုတ်ပြန်ခြင်းနှင့် စံနှုန်းများ သတ်မှတ်ခြင်းတို့ ပါဝင်ပါသည်။

ရုံးချုပ်သည် ဆွစ်ဇာလန်နိုင်ငံ ဂျီနီဗာမြို့တွင် တည်ရှိပြီး အဖွဲ့ဝင်နိုင်ငံများနှင့် နယ်မြေများသည် ကမ္ဘာလုံးဆိုင်ရာ မိုးလေဝသစောင့်ကြည့်လေ့လာမှုစနစ် (Global Observing System) ကို ထူထောင်၍ မိုးလေဝသနှင့် ရာသီဥတုဆိုင်ရာအချက်အလက်များ ဖလှယ်ခြင်းနှင့် သုတေသနပြုမှုများ ပူးပေါင်းဆောင်ရွက်ခြင်းဖြင့် ဘေးအန္တရာယ်ကြိုတင်ခန့်မှန်းမှုနှင့် ရာသီဥတုပြောင်းလဲမှုများကို လေ့လာရာတွင် အမျိုးသား မိုးလေဝသဌာနများအဖြစ် အရေးပါသော အခန်းကဏ္ဍများမှ ပါဝင်လျက်ရှိကြသည်။ ရာသီဥတုပြောင်းလဲမှုဆိုင်ရာ အစိုးရအချင်းချင်း အဖွဲ့ (Intergovernmental Policy on Climate Change-IPCC) အား ပူးတွဲတည်ထောင်၍ လုပ်ငန်း

များဆောင်ရွက်ခဲ့ရာ ၂၀၀၇ ခုနှစ်တွင် IPCC သည် အမေရိကန် ဒုတိယသမ္မတဟောင်း အယ်လ်ဂိုးနှင့် အတူ နိုဘယ်ဆု ပူးတွဲချီးမြှင့်ခြင်းခံခဲ့ရပါသည်။

ကမ္ဘာ့မိုးလေဝသအဖွဲ့ချုပ်မှ ပေါင်းစပ်ညှိနှိုင်းပေးသောစနစ်တွင် မြေပြင်မိုးလေဝသစနစ်ပေါင်း ၁၆၃၀၀ ခန့် ပါဝင်ပြီး ၎င်းတို့အနက် ၉၀၀၀ ခန့်သည် ကမ္ဘာ့အခြေခံစောင့်ကြည့်ရေးစနစ်အတွင်း ပါဝင်လျက်ရှိပါသည်။ ကမ္ဘာ့မိုးလေဝသအဖွဲ့သည် အာကာသအေဂျင်စီနှင့် အဖွဲ့အစည်း ၉၀ ခန့်မှ စီမံခန့်ခွဲလျက်ရှိသော ဂြိုဟ်တု ၄၀၀ ကျော်၊ မိုးလေဝသပူဖောင်း ၁၀၀၀၊ သင်္ဘော ၁၀၀၀၊ ရေကြောင်းပြတိုက်ရာ ၄၀၀၀ စသည်တို့ဖြင့် လေထု၊ ကုန်းမြေ၊ သမုဒ္ဒရာတို့၏ အရေးပါသော အချက်အလက်များကို တိုင်းတာပေးသည်။

ကမ္ဘာ့မိုးလေဝသအဖွဲ့ချုပ်၊ လေကြောင်းပျံသန်းရေး အာဏာပိုင်များနှင့် ကူးသန်းရောင်းဝယ်ရေး လေကြောင်းလိုင်းကမ္ဘာတစ်ဝှမ်းတို့ ပူးပေါင်းဆောင်ရွက်သော ကမ္ဘာ့လုံးဆိုင်ရာလေယာဉ်မိုးလေဝသအချက်အလက် စောင့်ကြည့်ထုတ်လွှင့်ပေးပို့ရေးစနစ် (Aircraft Meteorological Data Relay-AMDR) ဖြင့် လေထုအပူချိန်၊ လေတိုက်နှုန်းနှင့် လားရာတို့ကို စနစ်တကျအသေးစိတ် စောင့်ကြည့်ချက် ၇၀၀၀၀၀ ကျော် ပြုလုပ်ပေးလျက်ရှိပါသည်။ ထို့ကြောင့် ရှိချက်များအား WMO ၏ ဘက်စုံအချက်အလက် ကိုင်တွယ်ရေးနှင့် ခန့်မှန်းရေးစနစ် (WMO Integrated Processing and Prediction System - WIPPS) မှတစ်ဆင့် ထုတ်ပြန်ကာ ဝန်ဆောင်မှုနှင့် ကုန်ထုတ်လုပ်ငန်းများ ဆောင်ရွက်ခြင်းတွင် အထောက်အကူပြုစေပါသည်။

ကမ္ဘာလုံးဆိုင်ရာ ရာသီဥတုလေ့လာစောင့်ကြည့်ရေးစနစ် (Global Climate Observing System) ပေါင်းစည်းထားသော ကမ္ဘာလုံးဆိုင်ရာ လေ့လာစောင့်ကြည့်ရေးစနစ် (WIGOS - WMO Integrated Global Observing System & WIGOS Data Quality Monitoring System - WIGOS) ကမ္ဘာလုံးဆိုင်ရာလေထုစောင့်ကြည့်ရေးကွန်ရက် (Global Atmosphere Watch- GAW) တို့မှတစ်ဆင့် ကမ္ဘာ့မိုးလေဝသအချက်အလက်များအား သိရှိလေ့လာနိုင်ပါသည်။ မုန်လုံအိမ်ဓာတ်ငွေ့ အခြေအနေ လေ့လာစောင့်ကြည့်သော (Global Greenhouse Gas Watch-G3W) ကွန်ရက်စနစ်ထူထောင်၍လည်း စောင့်ကြည့်တိုင်းတာရေးနှင့် သုတေသနလုပ်ငန်းများအား ပေါင်းစပ်ဆောင်ရွက်ပေးလျက်ရှိပါသည်။

ကမ္ဘာ့မိုးလေဝသအဖွဲ့ချုပ်သည် ဖွံ့ဖြိုးဆဲ နိုင်ငံများတွင် မိုးလေဝသတိုင်းတာရေးအခြေခံအဆောက်အအုံများနှင့် နည်းပညာဖွံ့ဖြိုးရန်အတွက် (Systematic Observations Financing Facility-SOFF) မှတစ်ဆင့် ငွေကြေးနှင့် နည်းပညာအကူအညီများပေးလျက်ရှိပါသည်။ လေ့လာချက်များအရ မိုးလေဝသနှင့် ရာသီဥတုဆိုင်ရာ အခြေခံအချက်အလက်ရရှိမှု အခက်အခဲအား ဖြေရှင်းပေးခြင်းဖြင့် အာဖရိကတွင် မိုးလေဝသခန့်မှန်းချက် အမှားနှုန်း ၃၀ ရာခိုင်နှုန်း၊ ပစိဖိတ်ဒေသတွင် ၂၀ ရာခိုင်နှုန်းအထိ လျော့ချနိုင်သည်ဟု သိရှိရပါသည်။

ကမ္ဘာ့ဘဏ်၏ အချက်အလက်များအရ ကြိုတင်သတိပေးမှုများရရှိခြင်းကြောင့် ဆုံးရှုံးမှု အမေရိကန်ဒေါ်လာ ၂ ဘီလီယံအား သက်သာစေခဲ့ပါသည်။ မိုးသည်းထန်စွာရွာသွန်းမှုများနှင့် အပူလှိုင်းဒဏ်ကြောင့် ပျက်စီးဆုံးရှုံးမှုများကို ၂၄ နာရီ ကြိုတင်သတိပေးခြင်းဖြင့် ဆုံးရှုံးမှု ၃၀ ရာခိုင်နှုန်းအထိ လျော့ချနိုင်ပါသည်။ ထို့ကြောင့် သဘာဝဘေးဒဏ်ကြောင့် ပျက်စီးဆုံးရှုံးမှု လျော့ပါးစေရန် ကြိုတင်သတိပေးစနစ်များ (Early Warning System - EWS) များ ဆောင်ရွက်နိုင်ရန်လည်း အားပေးထောက်ပံ့လျက်ရှိပါသည်။ ယခုအခါ ကုလသမဂ္ဂပူးပေါင်းဆောင်ရွက်မှု “Early Warnings for All by 2027 (၂၀၂၇ အတွက် အားလုံးအတွက် ကြိုတင်သတိပေးချက်များ)” မှတစ်ဆင့်

စာမျက်နှာ ၁၁ မှ

ကမ္ဘာ့ဒေသအနှံ့အပြားတွင် ဂြိုဟ်တုအချက်အလက်လေ့လာခြင်းနှင့် စောင့်ကြည့်ခြင်း၊ ခန့်မှန်းခြင်းနှင့် သတိပေးနိုင်စွမ်းများကို မြှင့်တင်ရန် နိုင်ငံတကာပူးပေါင်းဆောင်ရွက်မှုများအား ဆောင်ရွက်လျက်ရှိပါသည်။

မြန်မာ့မိုးလေဝသ တိုင်းတာစောင့်ကြည့်မှုများ ခေတ်မီနည်းပညာများ မပေါ်ပေါက်ခင်က ရှေးခေတ်မြန်မာတို့သည် မိုးလေဝသအခြေအနေအား ရိုးရာနည်းလမ်းများဖြင့် ခန့်မှန်းခဲ့ကြပါသည်။ ဖားအော်လျှင် မိုးရွာမည်ဟု ခန့်မှန်းသကဲ့သို့ မိုးရွာမည်အား ကြိုတင်သိရှိနိုင်သော နည်းလမ်းများအဖြစ် “စောင့်ဆရာ၊ ယားနာပွေးကွက်၊ ပါရကံ၊ ပုရွက်လျှာ၊ အနုပြဒါ၊ ပေါင်းရှစ်ပါး” ဟူ၍ပင် လက်ာရေးစပ် မှတ်သားခဲ့ကြသည်။ ယခုကဲ့သို့ နည်းပညာနှင့်အခြေခံအဆောက်အအုံများ ဖွံ့ဖြိုးလာသောခေတ်၊ ဆက်သွယ်ရေးစနစ် တိုးတက်လာသောခေတ်တွင်မူ အချက်အလက်လေ့လာစောင့်ကြည့်တိုင်းတာမှုများအား စနစ်တကျဆောင်ရွက်လာနိုင်ခဲ့ပါသည်။

မြန်မာနိုင်ငံမိုးလေဝသဌာနကို ၁၉၇၄ ခုနှစ်ဧပြီလ ၁ ရက်နေ့တွင် စတင်ဖွဲ့စည်းခဲ့ပြီး ၁၉၇၈ ခုနှစ် ဇန်နဝါရီလတွင် အပြည်ပြည်ဆိုင်ရာ မိုးလေဝသအဖွဲ့၏ အဖွဲ့ဝင်နိုင်ငံဖြစ်ခဲ့သည်။ ၁၉၇၄ ခုနှစ်တွင် “မိုးလေဝသနှင့် ဇလဗေဒဌာနကြားမှူးစီးဌာန” အဖြစ် ပြောင်းလဲခေါ်တွင်ခဲ့သည်။ ရှည်လျားချက်များအခြေပြုသဘာဝဘေးအန္တရာယ်ကြိုတင်ကာကွယ်ရေး၊ ကုန်း၊ ရေ၊ လေကြောင်းခရီး လုံခြုံသက်သာချောမွေ့ရေး၊ စားရေကွာရှားစိုက်ပျိုးမှုပိုမိုတိုးတက်ရေး၊ နိုင်ငံတော်စီမံကိန်းနှင့်လုပ်ငန်းများကို အထိရောက်ဆုံး အကျိုးပြုရေး၊ ပတ်ဝန်းကျင်ထိန်းသိမ်းရေးနှင့် သယံဇာတပစ္စည်းများ ကာလကြာရှည်စွာ ထုတ်ယူအသုံးပြုရေး၊ မိုးလေဝသနှင့် ဇလဗေဒနည်းပညာရပ်များ တိုးတက်ရေးအတွက် သုတေသနပညာပေးနှင့် နိုင်ငံတကာပူးပေါင်းဆောင်ရွက်မှု တိုးမြှင့်ရေးတို့ ဖြစ်ကြပါသည်။

မိုးလေဝသနှင့် ဇလဗေဒဌာနကြားမှူးစီးဌာနသည် လေကြောင်းဆိုင်ရာ မိုးလေဝသ၊ ရေကြောင်းဆိုင်ရာမိုးလေဝသ၊ စိုက်ပျိုးရေး မိုးလေဝသအပါအဝင် ဇလဗေဒဆိုင်ရာအချက်အလက်များ၊ ဘူမိဗေဒဆိုင်ရာအချက်အလက်များအား အချိန်နှင့်တစ်ပြေးညီ တိုင်းတာစောင့်ကြည့်ထုတ်ပြန်ပေးလျက်ရှိပါသည်။ WMO၊ UNFCCC (United Nations Framework Convention on Climate Change)၊ UNDP (United Nations Development Programme) စသည့် နိုင်ငံတကာ အဖွဲ့အစည်းပေါင်း ၄၃ ခုကျော်နှင့်လည်း ပူးပေါင်းဆောင်ရွက်လျက်ရှိပါသည်။

ဌာနခွဲ ရှစ်ခုရှိ မိုးလေဝသတိုင်းတာရေးစခန်း၊ ဇလဗေဒစခန်း၊ ဇလဗေဒနှင့်မိုးလေဝသစခန်း၊ လေအရည်အသွေးတိုင်းတာရေးစခန်း၊ စိုက်ပျိုးရေး မိုးလေဝသစခန်း၊ လေကြောင်းမိုးလေဝသခန့်မှန်းရေးရုံး၊ ပင်လယ်ရေမျက်နှာပြင် တိုင်းတာရေးစခန်းများမှ မိုးလေဝသအချက်အလက်များအား အမျိုးအစားပေါ်မူတည်၍ တစ်နေ့လျှင် တစ်ကြိမ်မှ ငါးကြိမ်အထိ အသေးစိတ်တိုင်းတာပေးလျက် ရှိပါသည်။ ထိုအချက်အလက်များအား တွက်ချက်ဆန်းစစ်ခြင်း၊ ဂြိုဟ်တုတစ်ပုံများကို ဆန်းစစ်လေ့လာခြင်း၊ နိုင်ငံတကာအမျိုးသားမိုးလေဝသဌာနများမှ လွှင့်တင်ထားသော Website များမှ အချက်အလက်ကို တစ်ပုံများကို ဆန်းစစ်လေ့လာခြင်း၊ Global Telecommunication System (GTS) ဆက်သွယ်ရေးလမ်းကြောင်းမှ ပေးပို့သော အိမ်နီးချင်းနိုင်ငံများ၏ မိုးလေဝသအချက်အလက်များကို လက်ခံရယူ၍ဆန်းစစ်လေ့လာခြင်းများ ဆောင်ရွက်၍ လိုအပ်သောသတင်းများ ထုတ်ပြန်ပေးခြင်း၊ အချက်အလက်မျှဝေခြင်းများအား စနစ်တကျ

“မြန်မာနိုင်ငံသည် သဘာဝပတ်ဝန်းကျင်ထိန်းသိမ်းရေး၊ ရာသီဥတုပြောင်းလဲမှု စောင့်ကြည့်လေ့လာရေးကိစ္စရပ်များအား တက်ကြွစွာပူးပေါင်းမှုအနေဖြင့် ၁၉၇၂ ခုနှစ် ကုလသမဂ္ဂ ပထမအကြိမ် ကမ္ဘာ့ပတ်ဝန်းကျင်ဆိုင်ရာညီလာခံ (First UN Environmental Conference)၊ ၁၉၇၂ ခုနှစ် ကမ္ဘာမြေထိပ်သီးအစည်းအဝေး (World Earth Summit) စသောညီလာခံများ၊ အစည်းအဝေးများကို တက်ရောက်ခဲ့ပြီး ရာသီဥတုပြောင်းလဲမှုဆိုင်ရာ ကွန်ဗင်းရှင်း (Climate Change Convention)၊ ကျိုတိုသဘောတူစာချုပ် (Kyoto Protocol)၊ Bali Roadmap၊ ပဲရစ်သဘောတူညီချက် (Paris Agreement) အစရှိသည့် စာချုပ်များ၊ သဘောတူညီချက်များစွာကိုလည်း နိုင်ငံတကာနှင့်အတူ ပူးပေါင်းဆောင်ရွက်လျက်ရှိ”

ဆောင်ရွက်လျက်ရှိပါသည်။ မိုးလေဝသဆိုင်ရာ မှတ်တမ်းအချက်အလက်များ ထိန်းသိမ်းခြင်းစနစ် CLICOM (CLimate COMputing) ကို ၁၉၉၉ ခုနှစ်တွင် ထူထောင်ထားရှိလျက် မှတ်တမ်းများကို စနစ်တကျသိမ်းဆည်းခြင်းကိုလည်း ဆောင်ရွက်နေပါသည်။

မိုးလေဝသနှင့် ဇလဗေဒဌာနကြားမှူးစီးဌာနသည် နေ့စဉ်မိုးလေဝသခန့်မှန်းချက်၊ ၁၀ ရက်ပတ်မိုးလေဝသခန့်မှန်းချက် စသည်ကဲ့သို့သော ခန့်မှန်းချက်များ၊ မုန့်တိုင်းသတိပေးချက်နှင့် မြစ်ရေကြီးသတိပေးချက်တို့ကဲ့သို့သော သတိပေးချက်များ၊ စံချိန်သစ်များနှင့် မြစ်ရေကြီးသတင်းကဲ့သို့သော သတင်းများအား အချိန်နှင့်တစ်ပြေးညီ တိုင်းတာထုတ်ပြန်ပေးလျက်ရှိပါသည်။ Weather Research and Forecasting (WRF) Model အရ ခန့်မှန်းချက်များ၊ MTSAT Satellite image နှင့် Radar Image များမှတစ်ဆင့် ရာသီဥတုအခြေအနေအား တိုက်ရိုက်ကြည့်ရှုနိုင်စေခြင်း (Rainfall, Runoff and Inundation, RRI) Model အရ တွက်ချက်ရေးဆွဲထားသော ဒေသအလိုက် ရေလွှမ်းမှုမြေပုံများ စသည့်နိုင်ငံတကာအဆင့်မီ ခေတ်မီနည်းပညာအသုံးချထုတ်ပြန်မှုများအား ဆောင်ရွက်လျက် ရှိပါသည်။

သဘာဝဘေးကာကွယ်ဖို့ နေ့စဉ်တိုင်းတာစောင့်ကြည့်ဖို့

သဘာဝဘေးအား စနစ်ကျစွာစီမံခန့်ခွဲခြင်းအတွက် တိကျသောအချက်အလက်များ တိုင်းတာစောင့်ကြည့်ခြင်း၊ အချက်အလက်ဖလှယ်ခြင်း၊ ခေတ်မီနည်းပညာအသုံးပြုခြင်း၊ နိုင်ငံတကာနှင့် ပူးပေါင်းဆောင်ရွက်ခြင်း၊ တိကျသောဥပဒေ၊ နည်းဥပဒေရေးဆွဲခြင်းတို့သည် မဖြစ်မနေလိုအပ်ပါသည်။

မြန်မာနိုင်ငံသည် သဘာဝပတ်ဝန်းကျင်ထိန်းသိမ်းရေး၊ ရာသီဥတုပြောင်းလဲမှု စောင့်ကြည့်လေ့လာရေးကိစ္စရပ်များအား တက်ကြွစွာ ပူးပေါင်းမှုအနေဖြင့် ၁၉၇၂ ခုနှစ် ကုလသမဂ္ဂ ပထမအကြိမ် ကမ္ဘာ့ပတ်ဝန်းကျင်ဆိုင်ရာညီလာခံ (First UN Environmental Conference)၊ ၁၉၇၂ ခုနှစ် ကမ္ဘာမြေထိပ်သီးအစည်းအဝေး (World Earth Summit) စသောညီလာခံများ၊ အစည်းအဝေးများကို တက်ရောက်ခဲ့ပြီး ရာသီဥတုပြောင်းလဲမှုဆိုင်ရာ ကွန်ဗင်းရှင်း (Climate Change Convention)၊ ကျိုတိုသဘောတူစာချုပ် (Kyoto Protocol)၊ Bali Roadmap၊ ပဲရစ်သဘောတူညီချက် (Paris Agreement) အစရှိသည့် စာချုပ်များ၊ သဘောတူညီချက်များစွာကိုလည်း နိုင်ငံတကာနှင့်အတူ ပူးပေါင်းဆောင်ရွက်လျက်ရှိပါသည်။

သဘာဝပတ်ဝန်းကျင်ထိန်းသိမ်းရေးလုပ်ငန်းများနှင့်ပတ်သက်၍ စိုက်ပျိုးရေးနှင့်မြစ်သောကြောင့် မြန်မာ့မုန့်လုံအိမ်စာတင်ထုတ်လွှတ်မှု၏

၉၄ ဒသမ ၄၇ ရာခိုင်နှုန်းသည် စိုက်ပျိုးရေးနှင့် မွေးမြူရေးကဏ္ဍမှ ထုတ်လွှတ်ခြင်းဖြစ်သော်လည်း အခြားနိုင်ငံများနှင့်နှိုင်းယှဉ်ပါက အလွန်နည်းပါးသော ပမာဏဖြစ်ပါသည်။ ကုလသမဂ္ဂ၏ ၂၀၂၀ ပြည့်နှစ် အစီရင်ခံစာအရ မြန်မာနိုင်ငံ၏ ၄၂ ဒသမ ၁၉ ရာခိုင်နှုန်းအား သစ်တောဖြင့် ဖုံးလွှမ်းထားကြောင်း သိရှိရရာ “အချိန်မီချုပ် အစုတ်သက်သာ” ဆိုသကဲ့သို့ ထိန်းသိမ်းရန် အချိန်မီသောကာလဖြစ်ပါသည်။

ရာသီဥတုပြောင်းလဲမှုဆိုင်ရာ ပဲရစ်သဘောတူညီချက်အရ စက်မှုခေတ်ကာလမတိုင်မီ ရှိခဲ့သော ကမ္ဘာ့အပူချိန်မှ ၁ ဒသမ ၅°C ထက်မပိုအောင် ထိန်းထားနိုင်ရန် မုန့်လုံအိမ်စာတင်ထုတ်လွှတ်မှုအား လျှင်မြန်စွာလျော့ချရမည်ဖြစ်ပြီး ၂၀၅၀ ပြည့်နှစ်တွင် ကမ္ဘာ့လုံးဆိုင်ရာ အသားတင်ထုတ်လွှတ်မှု သုညအထိဖြစ်လာစေမည့် မျှော်မှန်းချက်တွင်လည်း မြန်မာနိုင်ငံသည် တက်ကြွစွာ ပါဝင်ဆောင်ရွက်လျက်ရှိပါသည်။ အပြည်ပြည်ဆိုင်ရာ သဘာဝဘေးအန္တရာယ် ထိခိုက်ဆုံးရှုံးနိုင်ခြေ လျော့ချရေးနေ့ အထိမ်းအမှတ် အခမ်းအနားကို ၂၀၁၀ ပြည့်နှစ်မှစပြီး နှစ်စဉ်မပျက်ကူးပဲဖြစ်ပြီး “အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီ” ၏ ဦးဆောင်မှုဖြင့် သဘာဝဘေးလျော့ပါးကာကွယ်နိုင်ရေးအား စနစ်တကျ ဆောင်ရွက်လျက်ရှိပါသည်။

အချက်အလက်တိကျစွာရရှိမှု၊ အချိန်မီ သတင်းထုတ်ပြန်မှုနှင့် ပြည်သူလူထု၏ ပူးပေါင်းဆောင်ရွက်မှုသည် ကြီးမားသောမုန့်တိုင်း၏ ဆုံးရှုံးမှုအား လျော့ချပေးနိုင်ကြောင်း မိုခါမုန့်တိုင်းကာလဆောင်ရွက်မှုများနှင့် အခြားဆောင်ရွက်မှုများမှ လုံလောက်စွာသက်သေပြခဲ့ပြီး ဖြစ်ပါသည်။ တိုင်းတာရရှိသော အချက်အလက်များမျှဝေခြင်း၊ လုပ်ငန်းများ ဆောင်ရွက်ခြင်းအတွက် ပြည်တွင်းဌာနအဖွဲ့အစည်းများနှင့် ပြည်ပအဖွဲ့အစည်းများအားလုံးစည်းလုံးစွာ ပူးပေါင်းဆောင်ရွက်၍ အားသာချက်၊ အားနည်းချက်များအား အတူတကွ ဖြေရှင်းဆောင်ရွက်ပါက သဘာဝဘေးအန္တရာယ်များအား လျော့ပါးသက်သာစေမည် ဖြစ်ပါသည်။

မိုးလေဝသနှင့် ဇလဗေဒ ညွှန်ကြားမှုစီးဌာနအပါအဝင် မိုးလေဝသအချက်အလက်များနှင့် ဆက်စပ်ဆောင်ရွက်ရသော အခြားဌာနများတွင်လည်း နေ့စဉ်တိုင်းတာ စောင့်ကြည့်မှတ်တမ်းတင်ထားသည့် အချက်အလက်များအား ဌာနအချင်းချင်း ဖြစ်စေ၊ ပညာရေးကဏ္ဍ ကောလိပ်တက္ကသိုလ်တို့နှင့်ဖြစ်စေ မျှဝေချိတ်ဆက်အသုံးပြုနိုင်မည် ဖြစ်ပါသည်။

အခြားအရေးကြီးသောအချက်မှာ လူစွမ်းအားအရင်းအမြစ်တိုးတက်မှုဖြစ်ပါသည်။ ခေတ်မီနည်းပညာအသုံးပြုနိုင်မှုသည် ယခုကဲ့သို့သော AI (Artificial Intelligence) ခေတ်အတွင်းတွင် မရှိမဖြစ် လိုအပ်လာပြီဖြစ်ပါသည်။ ခန့်မှန်းချက်များ ပိုမိုတိကျလာသည်။ ကြိုတင်ပြင်ဆင်ချိန် လုံလောက်

စွာရလာကြသည်။ နည်းပညာအကူအညီဖြင့် မုန့်တိုင်းအခြေအနေတည်နေရာ ရေဒါစာတိပုံ စသည်တို့အား လူထုမှ အလွယ်တကူကြည့်ရှုနိုင်လာသည်။ သတင်းစောင့်ကြည့်မှုဝေပေးသူများ၏ ခေတ်မီတိကျမှုသည် အရေးကြီးသကဲ့သို့ပင် သတင်းစောင့်ကြည့်လက်ခံသော ပြည်သူလူထု၏ အမြင်အမြင်ရှိမှု၊ အမှားအမှန်ပိုင်းခြားမှုတို့သည်လည်း အရေးကြီးပါသည်။ အင်တာနက်ပေါ်မှ ကောလာဟလသတင်းများ၊ ချဲ့ကားရေးသားထားသော သတင်းများအား ယုံကြည်မှုမရှိစေရန်လည်း လိုအပ်သည်ဖြစ်ရာ အသိပညာပေးမျှဝေခြင်းများ ဆောင်ရွက်ရန်လည်း လိုအပ်လှပါသည်။

အချုပ်အခြေ သဘာဝဘေးကာကွယ်ရေးအတွက် မိုးလေဝသအချက်အလက်များသည် မရှိမဖြစ်သောအချက်အလက်များဖြစ်ရာ နေ့စဉ်တိုင်းတာစောင့်ကြည့်မှုသည် သာမန်ဆောင်ရွက်မှုမဟုတ်ဘဲ လက်ရှိကမ္ဘာကို ထိန်းသိမ်းကာကွယ်ခြင်းသာမက မိမိတို့အနာဂတ်မျိုးဆက်များအတွက် စိမ်းလန်းသာယာအေးချမ်းသော ကမ္ဘာအား အမွေပေးရန် ဖန်တီးနေခြင်းဖြစ်ပါသည်။ ထို့ကြောင့် “သဘာဝဘေးကာကွယ်ဖို့ နေ့စဉ်တိုင်းတာစောင့်ကြည့်ဖို့” ဟု ၂၀၂၆ ခုနှစ် ကမ္ဘာ့မိုးလေဝသနေ့အား ကဗျာတစ်ပုဒ်ရေးစပ်၍ နှုတ်ဆက်ဂုဏ်ပြုအပ်ပါသည်။

“သဘာဝဘေးကာကွယ်ဖို့ နေ့စဉ်တိုင်းတာစောင့်ကြည့်ဖို့”

သဘာဝဘေး၊ ငလျင်ရေးနှင့် ရေကြီးမိုးခေါင်၊ တောမီးလောင်ပြီး ပူအိုက်ကျစ်လျှံ၊ မီးနီခဲသို့ ဤကမ္ဘာသည် ဖောက်လွှဲဖောက်ပြန်...။ (ဒါကြောင့်) ဂြိုဟ်တုကွန်ရက်၊ လွှမ်းခြုံပျက်ပြီး နည်းပညာဖြင့်၊ စနစ်ဖွင့်ကာ နေ့စဉ်တိုင်းတာ၊ ခွဲစိတ်ဖြာလို့ ကြေညာဝေမျှ၊ မိုးလေဝသ သတင်း ရာသီဥတု ကုစားခြင်းတွေ...။ (တကယ်တော့...) မုန့်တိုင်းသတင်းလေးတစ်ချက်ဟာ အသက်များစွာအတွက် တကယ့်အရေးပေါ်...။ အပူချိန် သတိပေးစာရင်းတစ်ခုက ကမ္ဘာမြေကို ဖေးမကယ်တင်ခြင်းပဲမို့... သဘာဝဘေးတွေ ကာကွယ်ဖို့ နေ့စဉ်တိုင်းတာ စောင့်ကြည့်ကြပါဖို့...။

ရည်ညွှန်း-

- <https://www.moezala.gov.mm/>,
- <https://wmo.int/site/worldmeteoro-logical-day-2026/how-does-observing-system-work> ,
- <https://www.theguardian.com/environment>

ဟိုပုံးမြို့နယ်နှင့် ဆီဆိုင်မြို့နယ်တို့၌ ဘိန်းစိုက်ခင်းများဖျက်ဆီး

နေပြည်တော် မတ် ၂၃
ရှမ်းပြည်နယ်(တောင်ပိုင်း) ဟိုပုံး
မြို့နယ်နှင့် ဆီဆိုင်မြို့နယ်တို့၌ ရှင်းလင်းခဲ့ကြောင်း သိရသည်။ အထိ ဟိုပုံးမြို့နယ်ရဲတပ်ဖွဲ့မှ



ဟိုပုံးမြို့နယ်နှင့် ဆီဆိုင်မြို့နယ်တို့၌ ဘိန်းစိုက်ခင်းများဖျက်ဆီးနေမှု မှတ်တမ်းဓာတ်ပုံ။

တပ်ဖွဲ့ဝင်များနှင့် ဌာနဆိုင်ရာ ဝန်ထမ်းများပါဝင်သော ပူးပေါင်း အဖွဲ့က ဟိုပုံးမြို့နယ် ဖက်ရှမ်းလေး ကျေးရွာအနီးတစ်ဝိုက်ရှိ သီးပွင့်ဆဲ ဘိန်းစိုက်ခင်း ခုနှစ်ကေခန့်ကို လည်းကောင်း၊

ထို့အတူ နံနက် ၉ နာရီ မိနစ် ၄၀ မှ ၁၀ နာရီ မိနစ် ၅၀ အထိ ဆီဆိုင်မြို့နယ်ရဲတပ်ဖွဲ့မှ တပ်ဖွဲ့ ဝင်များနှင့် ဌာနဆိုင်ရာဝန်ထမ်း များပါဝင်သော ပူးပေါင်းအဖွဲ့က ဆီဆိုင်မြို့နယ် ပင်စုံ(မြောက်) ကျေးရွာအနီးတစ်ဝိုက်ရှိ သီးပွင့်ဆဲ ဘိန်းစိုက်ခင်း ငါးကေခန့်ကို လည်းကောင်း ဖျက်ဆီးရှင်းလင်း ခဲ့ကြောင်း သတင်းရရှိသည်။

ရဲပြန်ကြား

အစိုးရဓမ္မစရိယစာမေးပွဲ (ပထမနေ့)ကျင်းပ

နေပြည်တော် မတ် ၂၃
သာသနာရေးနှင့်ယဉ်ကျေးမှုဝန်ကြီးဌာန သာသနာရေးဦးစီးဌာန က ကြီးမှူး၍ နှစ်စဉ်ကျင်းပသော ၂၀၂၆ ခုနှစ် အစိုးရဓမ္မစရိယ စာမေးပွဲကို ယနေ့(ပထမနေ့)အဖြစ် နိုင်ငံတစ်ဝန်းရှိ စာဖြေဌာန ၆၅ ဌာနတို့၌ ကျင်းပလျက်ရှိရာ စာဖြေစာရင်းသွင်း ၁၃၁၇၈ ပါး/ဦးအနက် ၁၁၂၄၅ ပါး/ဦး ဖြေဆိုကြသဖြင့် ၈၅ ဒသမ ၃၃ ရာခိုင်နှုန်း ဖြေဆိုကြကြောင်း သာသနာရေးဦးစီးဌာနမှ သိရသည်။

သတင်းစဉ်

ပြည်ကြီးတံခွန်မြို့နယ်၌ မီးဘေးကြိုတင်ကာကွယ်ရေး ကွင်းဆင်းစစ်ဆေး

မန္တလေး မတ် ၂၃
မန္တလေးတိုင်းဒေသကြီး ပြည်ကြီးတံခွန်မြို့နယ်၌ မီးလောင်မီးလွန်မှု မဖြစ်စေရေးအတွက် တာဝန်ရှိသူများက မတ် ၂၃ ရက်တွင် ကွင်းဆင်း စစ်ဆေးသည်။

မြို့နယ်မီးသတ်ဦးစီးမှူး ဦးကျော်ကျော်ဦးဦးဆောင်၍မီးသတ်တပ်ဖွဲ့ ဝင်များက ပြည်ကြီးတံခွန်မြို့နယ်အတွင်းရှိ စက်ရုံအလုပ်ရုံများအား မီးဘေးလုံခြုံရေးစစ်ဆေးခြင်း၊ စက်ရုံအတွင်း တပ်ဆင်ထားသော မီးငြိမ်းသတ်ရေးစနစ်များကို ကြည့်ရှုစစ်ဆေး၍ လိုအပ်သည်များ မှာကြားခြင်း၊ မီးဘေးစိုးရိမ်ရသောရပ်ကွက်အတွင်းရှိ လူနေအိမ်များကို တစ်အိမ်တက်ဆင်းစစ်ဆေးခြင်း၊ 191 Report Application အား ထည့်သွင်းပေးခြင်းဆောင်ရွက်နေမှုကို တိုင်းဒေသကြီး မီးသတ်ဦးစီးမှူး ဦးဇော်ဝင်းထွန်းနှင့် တာဝန်ရှိသူများက လိုက်လံကြည့်ရှုစစ်ဆေးခဲ့ ကြောင်း သိရသည်။

မြို့နယ်(ပြန်/ဆက်)



ဥပဒေဘောင်အတွင်းနေထိုင်ခြင်း ဘေးကင်းရန်ကွာ စိတ်ချမ်းသာ

ပန်းတောင်းမြို့နယ်အတွင်းရှိ ဆောင်းဆီထွက်သီးနှံ(မြေပဲ) ရိတ်သိမ်းမှု တာဝန်ရှိသူများစစ်ဆေး

ပန်းတောင်း မတ် ၂၃
ပဲခူးတိုင်းဒေသကြီး ပန်းတောင်းမြို့နယ်အတွင်းရှိ ၂၀၂၅-၂၀၂၆ ဘဏ္ဍာ နှစ် သမဝါယမကဏ္ဍမှ လူမှုစီးပွားဘဏ္ဍာမြှင့်တင်ရေး သက်တန်ရောင် စီမံကိန်းဖြင့် ဆောင်ရွက်သည့် ချမ်းမြသာစုံကဏ္ဍပျိုးရေးနှင့် အထွေထွေ လုပ်ငန်းသမဝါယမအသင်းမှ အသင်းသားတောင်သူ ၁၃ ဦး စိုက်ပျိုးထား သော ဆင်းပဒေသာ(၁၁) ဧကခန့်မြေပဲမျိုးစိုက်ဧက ၄၅ ဧက၏ ရိတ်သိမ်းမှုအခြေအနေကို မြို့နယ်သမဝါယမဦးစီးဌာနနှင့် မြို့နယ် သမဝါယမအသင်းစုတို့မှ တာဝန်ရှိသူများ ကွင်းဆင်းကြည့်ရှုရာ ပန်းတိုင် အထွက်နှုန်းကျော်လွန်၍ တစ်ဧကလျှင် မြေပဲတင်း ပျမ်းမျှအထွက်နှုန်း ၈၇ တင်းထွက်ရှိကြောင်း သိရသည်။



သတင်းစဉ်

အကြမ်းဖက်အုပ်စုအဖြစ် ကြေညာထားသော CRPH၊ NUG နှင့် ၎င်းတို့၏ လက်ဝေခံများ၏ လှုံ့ဆော်၊

ဝါဒဖြန့်ခြင်းများအား လိုက်ပါလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူများအား ဖော်ထုတ်အရေးယူ

နေပြည်တော် မတ် ၂၃
အကြမ်းဖက်အုပ်စုအဖြစ်ကြေညာထားသည့် CRPH၊ NUG နှင့် ယင်းတို့၏လက်ဝေခံအဖွဲ့အစည်းများ၊ ယင်းတို့နှင့် ဆက်သွယ်နေသော အဖွဲ့အစည်းများ၊ လူပုဂ္ဂိုလ်များသည် နိုင်ငံတော်တည်ငြိမ်အေးချမ်း ရေးကို ပျက်ပြားစေရန်နှင့် အစိုးရယန္တရားများပျက်ပြားစေရန် ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်းများပြုလုပ်ခဲ့မှုအပေါ် ဥပဒေ နှင့်အညီ ထိရောက်စွာအရေးယူသွားမည်ဖြစ်ကြောင်းနှင့် ထိုသို့ လှုံ့ဆော်သူ၊ ဝါဒဖြန့်သူများအား ဆက်လက်ဖော်ထုတ်အရေးယူ သွားမည်ဖြစ်ကြောင်း မိဘပြည်သူများသိရှိနိုင်ရေး အသိပေးသတင်း ထုတ်ပြန်ခြင်းဖြစ်သည်။

ထိုကဲ့သို့ သတင်းထုတ်ပြန်ခဲ့ပြီးဖြစ်သော်လည်း ၂၀၂၆ ခုနှစ် မတ် ၂၃ ရက်တွင် အသိပေးထုတ်ပြန်ချက်အပေါ် မျက်ကွယ်ပြု၍ နိုင်ငံတော်တည်ငြိမ်အေးချမ်းရေးကို ပျက်ပြားစေရန်ရည်ရွယ်ကာ လူမှုကွန်ရက်စာမျက်နှာပေါ်၌ လှုံ့ဆော်ခြင်း၊ ဝါဒဖြန့်ခြင်းများပြုမှု လုပ်ဆောင်ခဲ့သည့် “အရိုးလေး” TikTok အကောင့်ပိုင်ရှင်ဖြစ်သူ ပဲခူး တိုင်းဒေသကြီး ပဲခူးမြို့နယ် ဥသသာမြို့သစ် (၈)ရပ်ကွက်နေ စည်သူ ဟိန်း(ခ)မှူးကြီးအား ညနေ ၅ နာရီခွဲတွင် ပဲခူးမြို့ အမှတ်(၃)နယ်မြေ ရဲစခန်း၌ တရားဥပဒေနှင့်အညီ ဖမ်းဆီးထိန်းသိမ်းမှုဖွင့်လှစ် အရေးယူဆောင်ရွက်ခဲ့ကြောင်း သတင်းရရှိသည်။

သတင်းစဉ်

၂၀၂၆ ခုနှစ် မတ်လ ၂၂ ရက်နေ့တွင် ရန်ကုန်မြို့၏ ဝန်းကျင်လေထုအရည်အသွေးလေ့လာဆန်းစစ်ခြင်းနှင့်ပတ်သက်၍ သတင်းထုတ်ပြန်ချက်

ရန်ကုန်တိုင်းဒေသကြီး၊ ပတ်ဝန်းကျင်ထိန်းသိမ်းရေးဦးစီးဌာနအနေဖြင့် ရန်ကုန်မြို့အတွင်း အောက်ဖော်ပြပါ တိုင်းတာမှတ် (၃) နေရာတွင် Ambient Air Quality Monitoring Station with Mobile Car- (AQMS Mobile Car) Compact Air Quality Monitoring Station- (AQM 65) စက်များကိုအသုံးပြု၍ Particulate Matter 2.5 (PM_{2.5})၊ Particulate Matter 10 (PM₁₀)၊ Sulphur Dioxide (SO₂)၊ Nitrogen Dioxide (NO₂)၊ Ozone (O₃) နှင့် Carbon Monoxide (CO) စသည့် အဓိက Parameter (၆) မျိုးကို (၂၄) နာရီ ပုံမှန်တိုင်းတာပြီး လေ့လာဆန်းစစ်လျက်ရှိပါသည်။

စဉ်	ရန်ကုန်တိုင်းဒေသကြီးအတွင်း ဝန်းကျင်လေထု အရည်အသွေး တိုင်းတာသည့်နေရာ	တိုင်းတာသည့် Parameter များ				
		၂၄ နာရီ ပုံမှန် အရွယ် ရှိသော အမှုန် အမွှားများ	၁၀ မိနစ် အရွယ် ရှိသော အမှုန် အမွှားများ	ဆာလဖာ ခိုင် အောက် ဆိုက်	နိုက်ထရိုဂျင် ခိုင် အောက် ဆိုက်	ကာဗွန် ခိုင် အောက် ဆိုက်
၁	ဗိုလ်တထောင်မြို့နယ်၊ ရန်ကုန်မြို့	ကောင်းမွန်				
၂	အပြည်ပြည်ဆိုင်ရာစီးပွားရေး လုပ်ငန်းဗဟိုဌာန၊ လှိုင်မြို့နယ်၊ ရန်ကုန်မြို့	ကောင်းမွန်				
၃	ကျောက်တံတားမြို့နယ်၊ ရန်ကုန်မြို့	ကောင်းမွန်				

လေထုအရည်အသွေးညွှန်းကိန်း (Air Quality Index - AQI)	
0-50	လေထုအရည်အသွေးကောင်းမွန်သောအဆင့်
51-100	လက်ခံနိုင်သော လေထုအရည်အသွေးရှိသည့်အဆင့်
101-150	ခံနိုင်ရည်နည်းပါးသောသူများအတွက်သာ ကျန်းမာရေးကို ထိခိုက်စေနိုင်သောအဆင့်
151-200	ကျန်းမာရေးကို ထိခိုက်စေနိုင်သောအဆင့်
201-300	ကျန်းမာရေးကို အလွန်ထိခိုက်စေနိုင်သောအဆင့်
301-500	ကျန်းမာရေးအတွက် ဘေးအန္တရာယ်ရှိသောအဆင့်

လေထုအပူချိန်၊ လေတိုက်နှုန်း၊ လေတိုက်ခတ်ရာလမ်းကြောင်း၊ စိုထိုင်းမှု၊ မိုးရွာသွန်းမှုအခြေအနေ၊ မော်တော်ယာဉ်အသုံးပြုမှုအခြေအနေ၊ ပူပြင်းခြောက်သွေ့မှုကြောင့် ဖုန်မှုန့်ပျံ့လွင့်မှု၊ စက်ရုံများမှ ထုတ်လွှတ်အမိုးအငွေ့များ ထုတ်လွှတ်မှုအခြေအနေနှင့် ဝန်းကျင်လေထုအရည်အသွေး တိုင်းတာသည့် နေရာအနီးဝန်းကျင် အခြေအနေတို့အပေါ်မူတည်၍ တိုင်းတာရရှိသည့် ဝန်းကျင်လေထုအရည်အသွေး ရလဒ်များသည် ပြောင်းလဲမှုရှိနိုင်ပါကြောင်း သုံးသပ်ရရှိပါသည်။

ပတ်ဝန်းကျင်ထိန်းသိမ်းရေးဦးစီးဌာန

စက်သုံးဆီအတွက် ရန်ပုံငွေများ ဂျပန်ပိုမိုလိုအပ်မည်

တိုကျို မတ် ၂၃

စက်သုံးဆီအတွက် ထောက်ပံ့ငွေများပေးဆောင်ရန် ငွေပိုမိုလိုအပ်မည်ဟု ဂျပန်အစိုးရက ယုံကြည်ကြောင်း အင်န်အိတ်ချ်ကေသတင်းတစ်ရပ်တွင်ဖော်ပြထားသည်။

ယခုအခါ အရှေ့အလယ်ပိုင်းပဋိပက္ခနှင့်ပတ်သက်၍စိုးရိမ်မှုများမြင့်တက်လာချိန်တွင် အာဏာပိုင်များသည် အရေးပေါ်ရန်ပုံငွေများကို အသုံးပြုရန် စီစဉ်နေကြသည်။

ထောက်ပံ့ငွေများကို လွန်ခဲ့သော သီတင်းပတ်က စတင်အသုံးပြုခဲ့သည်။ ကနဦးထောက်ပံ့ကြေးရန်ပုံငွေ ယန်း ဘီလီယံ ၂၈၀ သို့မဟုတ် အမေရိကန်ဒေါ်လာ ၁ ဒသမ ၇ ဘီလီယံခန့် ထည့်ဝင်သုံးစွဲလျက်ရှိသည်။

သို့သော် ထောက်ပံ့ငွေများ ရေရှည်ဆက်လက် စီးဆင်းနေစေရန် နောက်ထပ်ရန်ပုံငွေများ လိုအပ်နေသည်ဟု အစိုးရအနေဖြင့် ယုံကြည်ကြောင်း သတင်း



ရင်းမြစ်များတွင်ဖော်ပြထားသည်။

တာဝန်ရှိသူများသည် အရန်ရန်ပုံငွေမှ ယန်း ဘီလီယံ ၈၀၀ သို့မဟုတ် အမေရိကန်ဒေါ်လာ ၅

ဘီလီယံခန့်ကို အသုံးပြုရန် စီစဉ်နေကြသည်။ အဆိုပါရန်ပုံငွေသည် မတ်လတွင်ကုန်ဆုံးမည့်

ဘဏ္ဍာနှစ်အတွက်ဖြစ်ပြီး ယခုကဲ့သို့ အသုံးပြုမှုကြောင့် ရန်ပုံငွေ

များ ကြောမီကာလအတွင်း လုံးဝကုန်ဆုံးတော့မည်ဖြစ်သည်။

ပျမ်းမျှဓာတ်ငွေဈေးနှုန်းသည် လွန်ခဲ့သော သီတင်းပတ်က တစ်လီတာလျှင် အမေရိကန်ဒေါ်လာ ၁ ဒသမ ၂ ခန့် မြင့်တက်လာခဲ့သည်။

ရန်ပုံငွေများစိုက်ထည့်ခြင်း၏ ရည်ရွယ်ချက်မှာ ပျမ်းမျှဓာတ်ငွေ

ဈေးနှုန်း တစ်လီတာလျှင် အမေရိကန်ဒေါ်လာ တစ်ဒေါ်လာခန့်အထိ ဈေးနှုန်းကန့်သတ်ထားရန်ဖြစ်သည်။

ဒီဇယ်ဆီ၊ စက်မှုလုပ်ငန်းသုံး လောင်စာဆီ၊ ရေနံဆီအတွက် အလားတူအစီအစဉ်များကိုလည်း ချမှတ်ထားသည်။

အင်န်အိတ်ချ်ကေ

ယူဂန္ဒာနိုင်ငံရဲတပ်ဖွဲ့က အရှေ့ပိုင်းဒေသ၌ ဆင်စွယ် ၁၀၆ ကီလိုဂရမ်ကို သိမ်းဆည်းရမိ

ကမ်ပါလာ မတ် ၂၃

ယူဂန္ဒာနိုင်ငံအရှေ့ပိုင်း ဘူကီဒီယာခရိုင်၌ ဆင်စွယ် ၁၀၆ ကီလိုဂရမ်ကို သိမ်းဆည်းရမိခဲ့ကြောင်း ယူဂန္ဒာတောရိုင်းတိရစ္ဆာန်အာဏာပိုင်အဖွဲ့ (UWA) က ပြောကြားသည်။

ရဲတပ်ဖွဲ့သည် ယူဂန္ဒာတောရိုင်းတိရစ္ဆာန် အာဏာပိုင်အဖွဲ့နှင့် ပူးပေါင်း၍ ဆောင်ရွက်လျက်ရှိရာ အဆိုပါလုပ်ငန်းအတွင်း သံသယရှိသူ ငါးဦးကို ဖမ်းဆီးခဲ့ကြောင်း အာဏာပိုင်များက လူမှုကွန်ရက်မီဒီယာ၌ မတ် ၂၃ တွင် ပြောကြားသည်။

အလားတူ နိုင်ငံခြားကပိုင်း နွီယာခရိုင်၌ အလေးချိန် ၁၅၄ ကီလိုဂရမ်ရှိသည့် ဆင်စွယ်အကြမ်းထည် အပိုင်းအစ ၁၀ ခုကို သိမ်းဆည်းရမိခဲ့ပြီး နောက်တစ်လခန့်အကြာတွင် ယခုလို သိမ်းဆည်းရမိခြင်းဖြစ်ကြောင်း သိရသည်။ ယူဂန္ဒာနိုင်ငံ၌ ဆင်စွယ်မှောင်မိုက်ခြင်းမှာ ကြီးလေးသည့်ပြစ်ဒဏ်တစ်ခုဖြစ်ကြောင်း သိရသည်။

ဆင်ဟွာ၊ ဓာတ်ပုံ-TRT Afrika's Post



ဖိလစ်ပိုင်နိုင်ငံ၌ စက်သုံးဆီဈေးနှုန်းမြင့်တက်မှုကြောင့် ဓာတ်ဆီဆိုင် ၄၀၀ ကျော် ပိတ်ထား

မန်လာ မတ် ၂၃

ဖိလစ်ပိုင်နိုင်ငံတစ်ဝန်း စက်သုံးဆီဈေးနှုန်းများ မြင့်တက်မှုကြောင့် ဆီဆိုင် ၄၀၀ ကျော် လုပ်ငန်းရပ်တန့်ခဲ့ကြောင်း ဖိလစ်ပိုင်အမျိုးသားရဲတပ်ဖွဲ့ (PNP) က မတ် ၂၃ ရက်တွင် ပြောကြားသည်။

ဖိလစ်ပိုင်နိုင်ငံအတွင်း ပိတ်ထားသည့် ဆီဆိုင်အရေအတွက်မှာ မတ် ၁၈ ရက်က ၂၇၃ ဆိုင်

ရှိရာမှ ယခုအခါ ၄၀၃ ဆိုင်အထိ တိုးလာကြောင်း ဖိလစ်ပိုင်အမျိုးသားရဲတပ်ဖွဲ့မှ ပြောရေးဆိုခွင့်ရှိသူ Randulf Tuano က သတင်းစာရှင်းလင်းပွဲတွင် ပြောကြားသည်။

PNP က နိုင်ငံတစ်ဝန်း ဓာတ်ဆီဆိုင်စုစုပေါင်း ၁၄၃၃၃ ဆိုင်ကို စောင့်ကြည့်စစ်ဆေးလျက်ရှိပြီး နိုင်ငံ၏လက်ရှိ စက်သုံးဆီတင်သွင်းမှုမှာ ဧပြီလလယ်အထိ

ကြာမြင့်မည်ဟု ခန့်မှန်းထားကြောင်း ၎င်းက ပြောကြားသည်။

PNP သည် နိုင်ငံ၏ ဒေသအများအပြား၌ တရားမဝင်စက်သုံးဆီ ရောင်းချခြင်း၊ သိုလှောင်ခြင်းနှင့် အမြတ်ထုတ်ခြင်းတို့နှင့် ဆက်စပ်သည့် ကိစ္စများကို မှတ်တမ်းတင်ထားပြီးဖြစ်ကြောင်း ပြောသည်။

ဆင်ဟွာ၊

ဓာတ်ပုံ-The Filipino Times

နီပေါနိုင်ငံ၌ နိုင်ငံခြားကုန်သွယ်မှု မြင့်တက်

ဆတ္တမန္တ မတ် ၂၃

၂၀၂၅-၂၀၂၆ ဘဏ္ဍာနှစ် ပထမရပ်စဲလအတွင်း နီပေါနိုင်ငံ၏ နိုင်ငံခြားကုန်သွယ်မှုသည် ယမန်နှစ်အလားတူကာလနှင့် နှိုင်းယှဉ်လျှင် မြင့်တက်လာကြောင်း အကောက်ခွန်ဦးစီးဌာနက မတ် ၂၂ ရက်တွင် ပြောသည်။

နီပေါနိုင်ငံ၏ စုစုပေါင်း ကုန်သွယ်မှုပမာဏသည် ၂၀၂၅ ခုနှစ် ဇူလိုင်လလယ်မှ ၂၀၂၆ ခုနှစ်

မတ်လလယ်အထိ ၁၃ ဒသမ ၅၅ ရာခိုင်နှုန်းမြင့်တက်ခဲ့ပြီး နီပေါရူပီး ၁ ဒသမ ၄၈ ထရီလီယံ (အမေရိကန်ဒေါ်လာ ၉ ဒသမ ၉၁ ဘီလီယံ) အထိ ရောက်ရှိခဲ့ကြောင်း နီပေါနိုင်ငံ၏ ယမန်နှစ်အလားတူကာလ၏ စုစုပေါင်းကုန်သွယ်မှု ၃၀ ထရီလီယံရှိခဲ့ကြောင်း သိရသည်။

နီပေါနိုင်ငံ၏ ဝိကုန်သည်

ဆင်ဟွာ



ဆူဒန်နိုင်ငံ၌ ဆေးရုံတိုက်ခိုက်ခံရ၊ သေဆုံးသူ ၆၀ ကျော်ရှိ

ခါတွန် မတ် ၂၃

ဆူဒန်နိုင်ငံ အနောက်တောင်ပိုင်းရှိ ဆေးရုံတစ်ရုံပစ်ခတ်တိုက်ခိုက်ခံရမှုမှ သေဆုံးသူပေါင်း ၆၀ ကျော်လွန်လာပြီဖြစ်ကြောင်း ကမ္ဘာ့ကျန်းမာရေးအဖွဲ့ (WHO) က ပြောသည်။

သေဆုံးသူများထဲတွင် ကလေးငယ် ၁၃ ဦး၊ သူနာပြု နှစ်ဦး၊ ဆရာဝန်တစ်ဦးနှင့် လူနာအများအပြား ပါဝင်သည်ဟု ဆိုသည်။ ဆူဒန်နိုင်ငံ၌ လက်နက်ကိုင်အဖွဲ့ နှစ်ခုအကြား ပဋိပက္ခဖြစ်ပွားမှုများမှာ ၂၀၂၃ ခုနှစ်နောက်ပိုင်း ပြင်းထန်လျက်ရှိသည်။

မတ် ၂၀ ရက် ညပိုင်းက ဆေးရုံကို ပစ်မှတ်ထားတိုက်ခိုက်မှုကြောင့် လက်ရှိတွင် ဆေးရုံလည်ပတ်နိုင်ခြင်းမရှိတော့ကြောင်း၊ ကလေးအထူးကုဌာန၊ မီးဖွားဌာနနှင့် အရေးပေါ်ဌာနတို့ ထိခိုက်ပျက်စီးမှုဖြစ်ပွားခဲ့ကြောင်း WHO ညွှန်ကြားရေးမှူးချုပ်

တက်ဒရိုစ်အက်ဟာနွန် ဂါဘရီယက်ဆုက လူမှုကွန်ရက်တွင် ရေးသားဖော်ပြထားသည်။

ဆူဒန်နိုင်ငံ၌ လွန်ခဲ့သည့်သုံးနှစ်က လက်နက်ကိုင်နှစ်ဖွဲ့အကြား ပဋိပက္ခစတင်ဖြစ်ပွားချိန်မှ စတင်ကာ ကျန်းမာရေးဆိုင်ရာ အဆောက်အအုံများကို အကြိမ် ၂၀၀ ကျော် ပစ်ခတ်တိုက်ခိုက်မှုဖြစ်ပွားခဲ့ပြီး လူပေါင်း ၂၀၀၀ ကျော် သေဆုံးမှုဖြစ်ပွားကြောင်း WHO အကြီးအကဲက ပြောသည်။

ထို့အပြင် ဆူဒန်နိုင်ငံ၌ ပဋိပက္ခဖြစ်ပွားမှုများကို လျော့ချပြီး အရပ်သားများ၊ ကျန်းမာရေးလုပ်သားများ



နှင့် လူသားချင်းစာနာထောက်ထားမှုဆိုင်ရာ ကူညီကယ်ဆယ်ရေးလုပ်သားများအပေါ် အကာအကွယ်

ပေးရန် အချိန်တန်ပြီဖြစ်ကြောင်း ၎င်းကဆက်လက်ပြောကြားသည်။ အင်န်အိတ်ချ်ကေ

နေပြည်တော်ကောင်စီဝင်ဦးမြင့်စိုး၊ ဓမ္မာစရိယစာမေးပွဲဖြေဆိုနေမှုများအား သွားရောက်ဖူးမြော်ကြည့်ပါ

နေပြည်တော် မတ် ၂၃
နေပြည်တော်ကောင်စီဝင် ဦးမြင့်စိုးသည် ယနေ့မွန်းလွဲပိုင်းတွင် ပျဉ်းမနားမြို့ မင်္ဂလာဗျူဟာ သာသနာ့ဗိမာန်နှင့် လယ်ဝေးမြို့နယ် ချမ်းမြေ့ရိပ်သာ၌ ဓမ္မာစရိယစာမေးပွဲ ပထမနေ့ စတင်ဖြေဆိုနေမှုများအား ဖူးမြော်ကြည့်ပါ။
ဦးမြင့်စိုးသည် ဤကြီးကြပ်ဆရာတော်များအား အလှူငွေများ ဆက်ကပ်လှူဒါန်းသည်။
အစိုးရဓမ္မာစရိယ စာမေးပွဲ (ပထမနေ့) ပါရာဇိကဏ်ဘာသာ ရပ်အား လယ်ဝေးမြို့နယ်တွင် သံဃာတော်၊ သီလရှင်၊ လူပုဂ္ဂိုလ် ၁၈၂ ပါ။ ပျဉ်းမနားမြို့နယ်တွင် ၂၂၂ ပါ။ တပ်ကုန်းမြို့နယ်တွင် ၁၁၁ ပါ။ ဖြေဆိုလျက်ရှိကြောင်း သိရသည်။
ယနေ့ နံနက်ပိုင်းကလည်း နေပြည်တော် ကောင်စီဝင်သည်



တာဝန်ရှိသူများနှင့်အတူ မြို့နယ်အတွင်း ဒေသပျဉ်းရေးလုပ်ငန်းများဆောင်ရွက်နေမှုများကို ကွင်းဆင်းကြည့်ရှုစစ်ဆေးရာ လယ်ဝေးမြို့နယ် သာစည်ကျေးရွာအဝင်၌ Box Culvert နှစ်စင်း တည်ဆောက် ပြုပြင်ခြင်းလုပ်ငန်းအား ကွင်းဆင်းကြည့်ရှုစစ်ဆေးသည်။ ထို့နောက် ပေါက်ပင်သာကျေးရွာတွင် ဦးနေလင်း၏ ကြက်မွေးမြူရေးခြံတွင် အသားတိုးကြက် မွေးမြူထားရှိမှုနှင့် ရုံးတောကျေးရွာ ကွင်းအမှတ် ၁၈၃၆၊ တောင်သူဦးထွန်းထွန်းနိုင်၏ ချောင်းမငယ်ဆည်ရေသောက်လယ်ခြံ ၁၀ ဧကနှင့် ကျေးရွာတောင်သူများ၏ လယ်မြေများ၌ နံကောက်စပါးကို မျိုးစေ့ချ

မြင်းခြံမြို့၊ ပြန်ကြားရေးနှင့် ပြည်သူ့ဆက်ဆံရေး ဦးစီးဌာနမှ အခြေခံကွန်ပျူတာသင်တန်းဖွင့်

မြင်းခြံ မတ် ၂၃
မန္တလေးတိုင်းဒေသကြီး မြင်းခြံမြို့၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ လူထုအခြေပြုဗဟိုဌာနခန်းမ၌ အခြေခံကွန်ပျူတာသင်တန်း(အခမဲ့)ကို ယနေ့နံနက်ပိုင်းက စတင်ဖွင့်လှစ်သင်ကြားပေးလျက်ရှိသည်။
“နေရာသီကျောင်းပိတ်ရက်မှာ အခြေခံပညာအလယ်တန်းကျောင်းသား ကျောင်းသူတွေ အသိပညာ၊ အတတ်ပညာ၊ ဗဟုသုတ တစ်ခုခုရရှိစေဖို့ရည်ရွယ်ပြီး မြင်းခြံခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးက ဦးဆောင်ပြီး အခြေခံကွန်ပျူတာသင်တန်းကို အခမဲ့ဖွင့်လှစ်ပေးတာဖြစ်ပါတယ်” ဟု ခရိုင်လက်ထောက်ညွှန်ကြားရေးမှူး ဒေါ်အေးအေးနွဲ့က ပြောသည်။
“ကွန်ပျူတာအခြေခံကို သိရှိနားလည်ပြီး ကွန်ပျူတာနဲ့ သက်ဆိုင်တဲ့ မိမိတို့ပါသနာပါရာလုပ်ငန်းတွေ လုပ်ဆောင်နိုင်ဖို့နဲ့ နေရာသီကျောင်းပိတ်ရက်မှာ ကျောင်းသား ကျောင်းသူတွေ အချိန်ကို လစ်ဟာမှုမရှိစေဘဲ အတတ်ပညာတစ်ခုခုတတ်မြောက်စေဖို့ ကွန်ပျူတာအခြေခံကို သင်ကြားပေးတာဖြစ်ပါတယ်” ဟု သင်တန်းနည်းပြဆရာ ဦးကျော်စွာဟိန်းက ပြောသည်။
အဆိုပါ နေရာသီ အခြေခံကွန်ပျူတာသင်တန်းကို မတ်၂၃ ရက်မှ ဧပြီ ၁ ရက်အထိ ၁၀ ရက်ကြာ သင်ကြားပေးသွားမည်ဖြစ်ပြီး သင်တန်းသား သင်တန်းသူ ၁၅ ဦး တက်ရောက်သင်ကြားလျက်ရှိကြောင်း သိရသည်။
ချစ်ဦးနွေ(မြင်းခြံ)




နေရာကွက်ကျားမှ နေရာကျဲကျဲ မိုးထစ်ချုန်းရွာနိုင်

နေပြည်တော် မတ် ၂၃
နေပြည်တော်၊ ရန်ကုန်မြို့နှင့် မန္တလေးမြို့တို့အနီးတစ်ဝိုက်တွင် ယနေ့ တိမ်အနည်းငယ်ဖြစ်ထွန်းမည်။
မနက်ဖြန်အတွက် ခန့်မှန်းချက်မှာ စစ်ကိုင်းတိုင်းဒေသကြီးအထက်ပိုင်း၊ တနင်္သာရီတိုင်းဒေသကြီးနှင့် ကချင်ပြည်နယ်တို့တွင် နေရာကွက်ကျားမှ နေရာကျဲကျဲ မိုးထစ်ချုန်းရွာနိုင်သည်။
မိုး/ဇလ

လှည်းကူးမြို့နယ်၌ ၂၀၂၆ ခုနှစ် အစိုးရဓမ္မာစရိယ စာမေးပွဲဖြေဆို

လှည်းကူး မတ် ၂၃
သာသနာရေးဦးစီးဌာနမှ ကြီးမှူးကျင်းပသည့် ၂၀၂၆ ခုနှစ် အစိုးရဓမ္မာစရိယစာမေးပွဲကို မတ် ၂၃ ရက် မွန်းတည့် ၁၂ နာရီမှ ညနေ ၄ နာရီအထိ လှည်းကူးမြို့နယ် နိဗ္ဗာန်ဆိပ်ဦးကျောင်းအတွင်းရှိ သာသနာ့လက်ရသိမ်တော်ကြီး၌ ကျင်းပသည်။
ယနေ့တွင် ကျမ်းဂန် ပါရာဇိကဏ္ဍ ပါဠိအဋ္ဌကထာ (ပထမနေ့)၊ ၂၄ ရက်တွင် ပါရာဇိကဏ္ဍ ပါဠိအဋ္ဌကထာ (ဒုတိယနေ့)၊ ၂၅ ရက်တွင် ကျမ်းဂန် သီလက္ခန္ဓာပုဂ္ဂိုလ် အဋ္ဌကထာ (ပထမနေ့)၊ ၂၆ ရက်တွင်

ကျမ်းဂန် သီလက္ခန္ဓာပုဂ္ဂိုလ် အဋ္ဌကထာ (ဒုတိယနေ့)၊ ၂၇ ရက်တွင် ကျမ်းဂန် ဓမ္မသင်္ဂဏီပုဂ္ဂိုလ် အဋ္ဌကထာ (ပထမနေ့)၊ ၂၈ ရက်တွင် ကျမ်းဂန် ဓမ္မသင်္ဂဏီပုဂ္ဂိုလ် အဋ္ဌကထာ (ဒုတိယနေ့)၊ ၂၉ ရက်တွင် မြန်မာ့ဇာတိသားတန်း၊ ၃၀ ရက်တွင် ပါဠိဂုဏ်ထူးတန်း (ပထမနေ့)၊ ၃၁ ရက်တွင် ပါဠိဂုဏ်ထူးတန်း (ဒုတိယ) နေ့တို့ကို ဖြေဆိုသွားကြမည်ဖြစ်ပြီး အစိုးရဓမ္မာစရိယ စာမေးပွဲသို့ မြို့နယ်သံဃာယကအဖွဲ့ဥက္ကဋ္ဌ ဒေါက်တာ ဘဒ္ဒန္တဣန္ဒာဝဓနှင့်အဖွဲ့ဝင်ဆရာတော်များ၊ အစိုးရဓမ္မာစရိယ စာမေးပွဲကြီးကြပ်ရေးဥက္ကဋ္ဌ ဘဒ္ဒန္တဇေယျာဘိဝံသ (ကုသလကာရီကျောင်းတိုက်)နှင့် အဖွဲ့ဝင်ဆရာတော်များက လိုအပ်သည်များ မိန့်ကြားသည်။
အဆိုပါစာမေးပွဲသို့ မြို့နယ်အတွင်းရှိ ကျောင်းတိုက်အသီးသီးမှ သံဃာတော် အပါး ၆၀၊ သီလရှင် လေးပါး စုစုပေါင်း ၆၄ ပါးတို့ ဝင်ရောက် ဖြေဆိုခဲ့ကြပြီး မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ ဦးရဲထွန်းနောင်နှင့်အဖွဲ့ဝင်များ၊ မြို့နယ်ဒုတိယအုပ်ချုပ်ရေးမှူး ဦးပြည့်ဖြိုးထွန်းနှင့် ဌာနဆိုင်ရာများအလှူရှင်များက ဆရာတော်ကြီးများအား နဝကမ္မတ္ထုငွေများကို ဆက်ကပ်လှူဒါန်းပြီး စာဖြေသံဃာတော်များအား အအေးနှင့်ရေသန့်ကို မြို့နယ်သံဃာယကဥက္ကဋ္ဌ ဆရာတော်က ဆက်ကပ်လှူဒါန်းခဲ့ကြောင်း သိရသည်။
အိန္ဒစင်လတ်(ပြန်/ဆက်)



ပြည်သူ့စစ်မှုထမ်းဆောင်ရေးဆိုင်ရာကိစ္စရပ်များအပေါ် စုံစမ်းမေးမြန်းခြင်းနှင့် သတင်းပို့ခြင်းပြုလုပ်နိုင်

- ၁။ ပြည်သူ့စစ်မှုထမ်းဆောင်ရေးဆိုင်ရာ ကိစ္စရပ်များနှင့် စပ်လျဉ်း၍ သိရှိလိုသည်များကို စုံစမ်းမေးမြန်းရန်နှင့် သတင်းပို့တိုင်ကြားရန်တို့အတွက် တိုင်းဒေသကြီးနှင့် ပြည်နယ်အသီးသီးရှိ ပြည်သူ့စစ်မှုထမ်းဆောင်ရေးအဖွဲ့များ၏ အောက်ပါဖုန်းနံပါတ်များသို့ ရုံးချိန်အတွင်း ဆက်သွယ်နိုင်ပါကြောင်း ထုတ်ပြန်အပ်ပါသည်-
- (က) ပြည်သူ့စစ်မှုထမ်းဆောင်ရေး ဗဟိုအဖွဲ့ဥက္ကဋ္ဌရုံး (နေပြည်တော်)
- (၁) ၀၆၇-၃၄၀၄၉၁၊ ၀၆၇-၃၄၀၄၉၂၊ ၀၆၇-၃၄၀၄၉၃၊ ၀၆၇-၃၄၀၄၉၄၊ ၀၆၇-၃၄၀၄၉၅
- (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၁
- (ခ) ပြည်သူ့စစ်မှုထမ်းဆောင်ရေးအဖွဲ့ (နေပြည်တော်ကောင်စီ)
- (၁) ၀၆၇-၄၅၅၀၄၈၊ ၀၆၇-၄၅၅၀၄၉
- (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၂
- (ဂ) ပြည်သူ့စစ်မှုထမ်းဆောင်ရေးအဖွဲ့ (ကချင်ပြည်နယ်)
- (၁) ၀၉-၃၄၉၀၃၅၇၃၊ ၀၉-၃၄၉၀၃၅၇၆
- (၂) မိုဘိုင်းဖုန်းမှစာတို(SMS)ပေးပို့ရန် ၀၉-၃၄၉၀၃၅၇၆
- (ဃ) ပြည်သူ့စစ်မှုထမ်းဆောင်ရေးအဖွဲ့ (ကယားပြည်နယ်)
- (၁) ၀၉-၃၄၉၀၁၅၈၄၊ ၀၉-၃၄၉၀၁၄၄၆
- (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၆၆၃၈
- (င) ပြည်သူ့စစ်မှုထမ်းဆောင်ရေးအဖွဲ့ (ကရင်ပြည်နယ်)
- (၁) ၀၅၈-၂၀၂၄၇၃၊ ၀၅၈-၂၀၂၄၇၃
- (၂) မိုဘိုင်းဖုန်းမှစာတို(SMS)ပေးပို့ရန် ၀၉-၆၉၁၁၁၁၉၀၀
- (စ) ပြည်သူ့စစ်မှုထမ်းဆောင်ရေးအဖွဲ့ (ချင်းပြည်နယ်)
- (၁) ၀၇၀-၂၀၂၂၆၈၊ ၀၇၀-၂၀၂၂၅၉
- (၂) မိုဘိုင်းဖုန်းမှစာတို(SMS)ပေးပို့ရန် ၀၉-၅၉၀၉၃၇၅၇၄
- (ဆ) ပြည်သူ့စစ်မှုထမ်းဆောင်ရေးအဖွဲ့ (စစ်ကိုင်းတိုင်းဒေသကြီး)
- (၁) ၀၇၁-၂၀၃၂၀၉၊ ၀၇၁-၂၀၃၂၀၉
- (၂) မိုဘိုင်းဖုန်းမှစာတို(SMS) ပေးပို့ရန် ၀၉-၂၅၅၀၀၂၅၀၇
- (ဇ) ပြည်သူ့စစ်မှုထမ်းဆောင်ရေးအဖွဲ့ (တနင်္သာရီတိုင်းဒေသကြီး)
- (၁) ၀၅၉-၂၀၂၄၀၃၊ ၀၅၉-၂၀၂၄၀၈
- (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၈
- (ဈ) ပြည်သူ့စစ်မှုထမ်းဆောင်ရေးအဖွဲ့ (ပဲခူးတိုင်းဒေသကြီး)
- (၁) ၀၅၂-၂၀၁၃၉၃၊ ၀၅၂-၂၀၁၃၉၄
- (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၉
- (ည) ပြည်သူ့စစ်မှုထမ်းဆောင်ရေးအဖွဲ့ (မကွေးတိုင်းဒေသကြီး)
- (၁) ၀၆၃-၂၀၂၈၈၇၊ ၀၆၃-၂၀၂၈၈၇
- (၂) မိုဘိုင်းဖုန်းမှစာတို(SMS) ပေးပို့ရန် ၀၉-၂၅၅၀၀၂၅၁၀
- (ဋ) ပြည်သူ့စစ်မှုထမ်းဆောင်ရေးအဖွဲ့ (မန္တလေးတိုင်းဒေသကြီး)
- (၁) ၀၂-၄၀၂၀၂၅၇ ၀၂-၄၀၂၀၂၅၆
- (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၁
- (ဌ) ပြည်သူ့စစ်မှုထမ်းဆောင်ရေးအဖွဲ့ (မွန်ပြည်နယ်)
- (၁) ၀၅၇-၂၀၂၇၃၃၊ ၀၅၇-၂၀၂၇၃၆
- (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၂
- (၃) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၃
- (၄) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၄
- (၅) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၅
- ၂။ ပြည်သူ့စစ်မှုထမ်းဆောင်ရေးဆိုင်ရာကိစ္စရပ်များနှင့် စပ်လျဉ်း၍ စုံစမ်းမေးမြန်းခြင်း၊ မသမာမှုများနှင့်ပတ်သက်၍ တိုင်ကြားခြင်းများအား တိကျစွာဆက်သွယ်သတင်းပို့နိုင်ပါကြောင်းနှင့် မမှန်မကန်သတင်းပို့ခြင်း၊ တိုင်ကြားခြင်းများပြုလုပ်ပါက ဖော်ထုတ်၍ တည်ဆဲဥပဒေများနှင့်အညီ အရေးယူသွားမည်ဖြစ်ပါကြောင်း အသိပေးအပ်ပါသည်။
- ပြည်သူ့စစ်မှုထမ်းဆောင်ရေးဗဟိုအဖွဲ့

ဧရာဝတီတိုင်းဒေသကြီး ပုသိမ်မြို့၌ အခမ်းအနားများသင်တန်းဖွင့်

ပုသိမ် မတ် ၂၃

ဧရာဝတီတိုင်းဒေသကြီး ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် တိုင်းဒေသကြီး ပညာရေးမှူးရုံးတို့ ပူးပေါင်းဖွင့်လှစ်သည့် အခမ်းအနားများ သင်တန်းကို ယနေ့ နံနက် ၉ နာရီက အမှတ်(၁)အခြေခံပညာအထက် တန်းကျောင်း ရတနာတန်ဆောင်ခန်းမ၌ ကျင်းပသည်။

ဦးစွာ ဧရာဝတီတိုင်းဒေသကြီး လူမှုရေးဝန်ကြီး ဦးခင်မောင်ကြည် က အခမ်းအနားဆိုသည့်မှာ သတ်မှတ်ထားသော အချိန်၊ နေရာနှင့်



ပုံစံတကျ လေ့ထုံးတမ်းများ သို့မဟုတ် နိုင်ငံတော်အဆင့် ရည်ရွယ်ချက် များဖြင့် စည်ကားသိုက်မြိုက်စွာကျင်းပသောအခမ်းအနားများဖြစ်ကြောင်း၊ အခမ်းအနား အောင်မြင်ချောမွေ့စေရေးအတွက် အရေးကြီးဆုံးသည် အခမ်းအနားမှူး (Master of Ceremony)(MC)က ဦးဆောင်စီစဉ်ပေးရသူများ ဖြစ်သဖြင့် သင်တန်းမှပို့ချချက်များကို အကောင်းဆုံးလေ့လာသင်ယူပြီး အခမ်းအနားများကို ဦးဆောင်ကျင်းပနိုင်သော အခမ်းအနားမှူး ကောင်းများဖြစ်အောင် ကြိုးစားသင်ယူကြစေလိုကြောင်း မှာကြားသည်။

အဆိုပါသင်တန်းသို့ အထွေထွေအုပ်ချုပ်ရေးဦးစီးဌာန ဝန်ထမ်းများနှင့် အခြေခံပညာကျောင်းများမှ ဆရာမများ စုစုပေါင်း ၃၆ ဦး တက်ရောက်ကြပြီး တိုင်းဒေသကြီးပြန်ကြားရေးနှင့် ပြည်သူ့ဆက်ဆံရေးဦးစီးဌာန ညွှန်ကြားရေးမှူး ဒေါ်ဖြူဖြူရည်က အခမ်းအနားမှူးတစ်ဦးတင်ရှိရမည့် အဓိကအချက်အချင်းများ၊ MC ၏ရုပ်ပိုင်းဆိုင်ရာများ၊ ဝတ်စားဆင်ယင်မှု၊ ကြိုတင်ပြင်ဆင်မှု၊ အခမ်းအနားမှူးတစ်ဦး ဆောင်ရန်/ရှောင်ရန်များ၊ အသံပိုင်းဆိုင်ရာ၊ မိုက်အသံပြုမှု၊ ခန်းမအတွင်းဆောင်ရွက်သည့်အခမ်းအနားများ၊ ခန်းမပြင်အခမ်းအနားများ စသည့်အချက်အလက်များအား မတ် ၂၃ မှ ၂၅ ရက်အထိ သုံးရက်ကြာ သင်ကြားပို့ချပေးသွားမည်ဖြစ်ကြောင်း သိရသည်။

တိုင်းဒေသကြီး(ပြန်/ဆက်)



တိုက်ကြီးမြို့နယ်၌ နွေရာသီ အင်္ဂလိပ်စာသင်တန်း အခမဲ့ဖွင့်

ရန်ကုန် မတ် ၂၃

ရန်ကုန်တိုင်းဒေသကြီး တိုက်ကြီးမြို့နယ်၌ နွေရာသီအင်္ဂလိပ်စာသင်တန်းကို ယနေ့နံနက် ၉ နာရီက ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြုဗဟိုဌာန၌ အခမဲ့ဖွင့်လှစ်သင်ကြားသည်။

ဦးစွာ ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးအရာရှိ ဒေါ်စောဝတ်ရည်က ကျောင်းသင်ခန်းစာများအပြင် အင်္ဂလိပ်စာ၏ အခြေခံကဏ္ဍဖြစ်သော နားထောင်ခြင်း (Listening)၊ ပြောဆိုခြင်း (Speaking)၊ ဖတ်ရှုခြင်း (Reading)၊ ရေးသားခြင်း (Writing) စသည့် စွမ်းရည်လေးမျိုးလုံးကို ပိုမိုကျွမ်းကျင်လာစေရန်ရည်ရွယ်၍ သင်တန်းဖွင့်လှစ်ရခြင်းဖြစ်ကြောင်း ပြောကြားသည်။

အဆိုပါသင်တန်းတွင် Active to Passive၊ Direct to Indirect၊ Wh Question၊ If Patten၊ Too to၊ enough to၊ Would you mild၊ Do you mild စသည့်အခြေခံသဒ္ဒါများကို နည်းပြဆရာမနှစ်ဦးက သင်ကြားပို့ချပေးလျက်ရှိပြီး သင်တန်းသို့ အလယ်တန်းအဆင့် ကျောင်းသား ကျောင်းသူ ၃၀ တက်ရောက်ပြီး သင်တန်းကာလမှာ မတ် ၂၃ ရက်မှ ဧပြီ ၁၀ ရက်အထိ အခမဲ့သင်ကြားပေးသွားမည်ဖြစ်ကြောင်း သိရသည်။

ဝတ်ရည်(ပြန်/ဆက်)

ထန်းတပင်မြို့နယ်၌ နွေရာသီ ယဉ်ကျေးလိမ္မာသင်တန်းဖွင့်လှစ်

ထန်းတပင် မတ် ၂၃

(၃၈)ပြာမင်္ဂလာ တရားတော်မြတ်များကို လိုက်နာကျင့်သုံးနိုင်စေရန် ရည်ရွယ်၍ ရန်ကုန်တိုင်းဒေသကြီး ထန်းတပင်မြို့နယ် တော်လှန် ကျေးရွာရှိ ရတနာ့ဗိမာန်ကျောင်း၌ နွေရာသီယဉ်ကျေးလိမ္မာသင်တန်းကို မတ် ၂၃ ရက် နံနက်ပိုင်းက ဖွင့်လှစ်သည်။

အခမ်းအနားတွင် ရတနာဗိမာန်ကျောင်းတိုက်၏ ဦးစီးပမာန နာယက ထန်းတပင်မြို့နယ် ဗုဒ္ဓဘာသာကလျာဏယုဝအသင်း (YMBA) ၏ ဩဝါဒါစရိယဆရာတော် ဘဒ္ဒန္တ ဦးဗိမလာဘိဝံသထံသို့ မြို့နယ် ဗုဒ္ဓဘာသာကလျာဏယုဝအသင်း (YMBA)ဥက္ကဋ္ဌ ဦးသန်းဝင်းနှင့် အတွင်းရေးမှူး ဦးရန်လင်းအောင်တို့က အသင်းဝင်ကတ်များနှင့် YMBA မှ ထုတ်ဝေသည့် (၃၈)ပြာမင်္ဂလာ စာအုပ်များကို ပေးအပ်လှူဒါန်းပြီး တာဝန်ရှိသူများက ကျောင်းသား ကျောင်းသူများအား စာအုပ်၊ ဘောပင်များနှင့် အဟာရဒါနအဖြစ် ကြာဆံကြော်များကို လှူဒါန်းပေးကြသည်။

နွေရာသီယဉ်ကျေးလိမ္မာသင်တန်းများဖြစ်သည့် အခြေခံဗုဒ္ဓဘာသာ ယဉ်ကျေးလိမ္မာ (KG)အဆင့်သင်တန်းသို့ ကျောင်းသား ကျောင်းသူ ၂၀၊ (၃၈)ပြာ မင်္ဂလာနှင့်ဗုဒ္ဓဝင်၊ ပြည်သူ့နီတိအခြေခံပထမအဆင့်



သင်တန်းသို့ ကျောင်းသား ကျောင်းသူ ၄၁ ဦး စုစုပေါင်း နွေရာသီ ယဉ်ကျေးလိမ္မာသင်တန်းသို့ ကျောင်းသား ကျောင်းသူ ၆၁ ဦး တက်ရောက် လျက်ရှိပြီး သင်တန်းကို မတ် ၂၃ ရက်မှ ၂၈ ရက်အထိ နေ့စဉ်ဖွင့်လှစ် သင်ကြားပေးခြင်းဖြစ်ကြောင်း သိရသည်။

ဇင်မင်းထိုက်(ထန်းတပင်)

ဝမ်းတွင်းမြို့နယ်၌ ယာဉ်တိုက်မှုဖြစ်ပွား၍ အမျိုးသားတစ်ဦး သေဆုံးပြီး အမျိုးသားသုံးဦးနှင့် အမျိုးသမီးငါးဦးတို့ ဒဏ်ရာရရှိ

နေပြည်တော် မတ် ၂၃

မန္တလေးတိုင်းဒေသကြီး ဝမ်းတွင်းမြို့နယ်၌ မတ် ၂၂ ရက်က ယာဉ်တိုက်မှုဖြစ်ပွား၍ အမျိုးသားတစ်ဦး သေဆုံးပြီး အမျိုးသားသုံးဦးနှင့် အမျိုးသမီးငါးဦးတို့ ဒဏ်ရာရရှိခဲ့ကြောင်း သိရသည်။

ဖြစ်စဉ်မှာ မတ် ၂၂ ရက် မွန်လုံ ၄ နာရီ မိနစ် ၅၀ တွင် ဝမ်းတွင်းမြို့နယ် ရွှေကဲကျေးရွာ ရန်ကုန်-မန္တလေးလမ်းပေါင်း မိုင်တိုင်အမှတ် ၃၄၂ မိုင် ၁ ဖာလုံအနီး၌ ယာဉ်တိုက်မှုဖြစ်ပွားကြောင်းသတင်းအရ ရွှေတောင်နယ်မြေရဲစခန်းမှ တပ်ဖွဲ့ဝင်များက သွားရောက်စစ်ဆေးရာ မိတ္ထီလာမြို့ဘက်မှ မန္တလေးမြို့ဘက်သို့ ချမ်းမြသာစည်မြို့နယ် အောင်သာယာရပ်ကွက်နေ ဦးသိန်းစိုး (၃၀ နှစ်) မောင်းနှင်လာသည့် MDY-20 5M-xxxx HYUNDAI STAREX ခရီးသည်တင်မော်တော်ယာဉ်သည် အခင်းဖြစ်နေရာအရောက်၌ ၎င်း၏အရှေ့မှ မောင်းနှင်နေသည့် မော်တော်ယာဉ်အား ကျော်တက်မောင်းနှင်စဉ် အရှိန်မထိန်းနိုင်ဘဲ လမ်း၏ယာဘက်ခြမ်း၌ ရပ်တန့်ထားသည့် SHN-27 7L-xxxx MITSUBISHI FUSO ၂၀ တီးမော်တော်ယာဉ်နှင့် ၎င်းယာဉ်အား ဖြိုပြင်နေသည့် ဖြစ်သားမြို့ဘုတရပ်ကွက်နေ ဦးအောင်ဖြိုး(၄၃ နှစ်)၊ မြစ်သားမြို့နယ် ရွှေသူဌေးကျေးရွာနေ ဦးထက်နိုင်ဖြိုး(၃၃ နှစ်)နှင့် ရေကျအင်းငါးဆူကျေးရွာနေ ဦးရဲဝင်းစိုး(၃၀ နှစ်)တို့အား ဝင်ရောက်တိုက်မိခဲ့သဖြင့် ဦးအောင်ဖြိုးတွင် ဒဏ်ရာများရှိကာသေဆုံးခဲ့ပြီး ဦးထက်နိုင်ဖြိုး၊ ဦးရဲဝင်းစိုးနှင့် HYUNDAI STAREX ခရီးသည်တင်မော်တော်ယာဉ်ပေါ်ပါ ချမ်းမြသာစည်မြို့နယ် အောင်သာယာရပ်ကွက်နေ မခင်ထွေးမွန်(၂၉ နှစ်)၊ ပြည်ဂါတ်ကျေးရွာနေ ဒေါ်ညိုစိမ့်(၄၄ နှစ်)၊ ဘုရားငါးဆူကျေးရွာနေသူများဖြစ်သည့် ဦးစိုးလွင်(၆၀ နှစ်)နှင့် ဒေါ်သန်းဌေး(၅၀ နှစ်)၊ မြစ်သားမြို့နယ် မြန်ဒီကျေးရွာနေ မမော်မော်ထွေး(၂၂ နှစ်)၊ ကျောက်ဆည်မြို့နယ် နေ ဒေါ်လှလှ(၅၅ နှစ်)တို့တွင် ဒဏ်ရာများရှိခဲ့သောကြောင့် ဦးသိန်းစိုးအား ရွှေတောင်နယ်မြေရဲစခန်း ယာဉ်(၁၅/၂၀၂၆)၊ ရာမာသတ်ကြီးပုဒ်မ ၃၃၇/၃၃၈/၃၀၄-က ဖြင့် အမှုဖွင့်အရေးယူထားကြောင်း သတင်းရရှိသည်။

ရဲပြန်ကြား

စလင်းမြို့နယ်၌ နွေရာသီ အားကစားသင်တန်းဖွင့်ပွဲအခမ်းအနား ကျင်းပ

စလင်း မတ် ၂၃

မကွေးတိုင်းဒေသကြီး စလင်းမြို့နယ်စီမံခန့်ခွဲရေးနှင့် အုပ်ချုပ်ရေး ကော်မတီကကြီးမှူး၍ မြို့နယ်အားကစားနှင့်ကာယပညာဦးစီးဌာနမှ ဖွင့်လှစ်သော နွေရာသီအားကစားသင်တန်းများ၏ သင်တန်းဖွင့်ပွဲကို မတ် ၂၀ ရက်က စလင်းမြို့အမှတ်(၁)အခြေခံပညာအထက်တန်းကျောင်း မိုးလုံလေလုံအားကစားခန်းမဆောင်၌ ကျင်းပသည်။

အခမ်းအနားတွင် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးမင်းသီဟဇော်က အမှာစကားပြောကြားသည်။ ဆက်လက်၍



မြို့နယ်ပညာရေးမှူး ဦးဇော်နိုင်က နွေရာသီအားကစားသင်တန်းဖွင့်လှစ်ရခြင်း၏ ရည်ရွယ်ချက်များနှင့် မြို့နယ်အားကစားမှူး ဒေါ်ဇော်မာဦးက သင်တန်းဖွင့်လှစ်ရခြင်း၏ရည်ရွယ်ချက် နွေရာသီကျောင်းပိတ်ရက်များတွင် ကျောင်းသား ကျောင်းသူများအနေဖြင့် အားကစားနည်းအခြေခံများကို လေ့လာလိုက်စားခြင်းဖြင့် အချိန်ကိုကျိုးစွာအသုံးပြုတတ်၍ ကျန်းမာကြံ့ခိုင်ပြီး အရည်အသွေးမြင့်မားသည့် အားကစားမောင်မယ်များ ပေါ်ထွက်လာစေရန်ရည်ရွယ်၍ ဖွင့်လှစ်သင်ကြားပေးရခြင်းဖြစ်ကြောင်း ပြောကြားသည်။

ယင်းနောက် အားကစားသင်တန်းသား သင်တန်းသူများက အားကစားသစ္စာအဓိဋ္ဌာန်ကို ရွတ်ဆိုခဲ့ကြပြီး မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌက သင်ထောက်ကူအားကစားပစ္စည်းများကိုပေးအပ်ကာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌနှင့် အဖွဲ့ဝင်များက နွေရာသီအားကစားသင်တန်းအား ဖဲကြီးဖြတ်ဖွင့်လှစ်သည်။

အဆိုပါသင်တန်းတွင် ကျောင်းသား ကျောင်းသူ ၂၅ ဦးခန့် နွေရာသီအားကစားသင်တန်းတက်ရောက်ကာ ဘောလုံး၊ စားပွဲတင်တင်းနစ်၊ ကြက်တောင်၊ ဘောလီဘော၊ ဘတ်စကက်ဘောနှင့် ပိုက်ကျော်ခြင်း အားကစားသင်တန်းများကို မတ် ၂၀ ရက်မှ မေ ၂၀ ရက်အထိ ဖွင့်လှစ် သင်ကြားသွားမည်ဖြစ်ကြောင်း သိရသည်။

မောင်လွင်(စလင်း)

နှစ် ၂၀ တစ်ဝိုက် အချိန်ကိုက် တို့စိုက်ခဲ့လျှင် အကောင်းဆုံးပင် အချိန်စိုက် နောက်မကျ ဒုတိယအကြိမ် အကောင်းဆုံးပင်

မိုင်းယောင်းမြို့၌ နယ်စပ်ပြတ်ကျော် မီးခိုးမြို့ငွေလေထုညစ်ညမ်းမှု တားဆီးကာကွယ်ရေး အသိပညာပေး

မိုင်းယောင်း မတ် ၂၃
ရမ်းပြည်နယ်(အရှေ့ပိုင်း) မိုင်းယောင်းမြို့နယ်၌ နယ်စပ်ပြတ်ကျော် မီးခိုးမြို့ငွေ လေထုညစ်ညမ်းမှု တားဆီးရေးအဖွဲ့ (၃) က



ဝမ်းဘိုးအုပ်စု နားဖန်းကျေးရွာ၌ မီးခိုးမြို့ငွေ လေထုညစ်ညမ်းမှု တားဆီးကာကွယ်ရေး အကြောင်း၊ မြို့နယ်ကွင်းဆင်းစစ်စစ်ရေးအဖွဲ့ (၇)က မုန်းလိုက်အုပ်စု ဝမ်းလွန်းမြို့ကျေးရွာ၌ လေထုညစ်ညမ်းမှုမဖြစ်ပေါ်စေရေး ပညာပေး ဟောပြောသည်။

မိုင်းယောင်းမြို့တွင် တောမီးရှို့ခြင်းများ မပြုလုပ်စေရေး၊ မီးခိုးမြို့ငွေ ဖုံးလွှမ်းသည့် ကိစ္စရပ်များ မဖြစ်ပေါ်စေရေးအတွက် မြို့နယ် ကွင်းဆင်းစစ်စစ်ရေးအဖွဲ့ ၁၁ ဖွဲ့ခွဲ၍ ခရိုင်၊ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီ က ကြီးကြပ်ပြီး ရပ်ကွက်/ကျေးရွာများ၌ အသိပညာပေး ဆောင်ရွက်လျက်ရှိကြောင်း သိရသည်။

ထွန်းမြင့်လှိုင်(ပြန်/ဆက်)

ပန်းတောင်းမြို့နယ်၌ ငလျင်ဘေးအန္တရာယ်ဆိုင်ရာ အသိပညာပေးဟောပြော

ပန်းတောင်း မတ် ၂၃
ပဲခူးတိုင်းဒေသကြီး ပန်းတောင်းမြို့နယ် အတွင်းရှိ ပြည်သူများငလျင်ဘေးအန္တရာယ်နှင့် ပတ်သက်၍ ကြိုတင်ပြင်ဆင်မှုများ ရှိစေရန် နှင့် ဘေးအန္တရာယ် ကျရောက်လာပါက တုံ့ပြန်ဆောင်ရွက်နိုင်သည့် အလေ့အကျင့် များ ရရှိစေရန် ရည်ရွယ်၍ ငလျင်ဘေး အန္တရာယ်ဆိုင်ရာ အသိပညာပေးဟောပြောပွဲ နှင့် လက်တွေ့သရုပ်ပြသခြင်းကို ယနေ့ နံနက် ပိုင်းက ပန်းတောင်းမြို့နယ် ဥသျှစ်ပင်မြို့ ဆရာတောင်းပြည့်နာဂမုနိဘုရား ဓမ္မာ့ရုံ၌ ကျင်းပသည်။



ဦးစွာ မြို့နယ်ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာန ဦးစီးအရာရှိ ဒေါ်အိမ်နီမြို့မြို့ က အမှာစကားပြောကြားပြီး ဝန်ထမ်းများက ငလျင်လှုပ်ခတ်ရခြင်း အကြောင်းရင်းများ၊

ငလျင်လှုပ်ခတ်နေစဉ်အတွင်း လိုက်နာဆောင်ရွက်ရမည့် “ဝပ်၊ ကာ၊ ကိုင်” စနစ်များကို လက်တွေ့သရုပ်ပြသခြင်းနှင့် ငလျင်လှုပ်ခတ်ပြီးနောက် ဆောင်ရွက်ရမည့်အချက်များနှင့်

ကြိုတင်ပြင်ဆင်ထားရမည့် အရေးပေါ်သုံး ပစ္စည်းများအကြောင်းကို ရှင်းလင်းဟောပြော ခဲ့ကြောင်း သိရသည်။

လပြည့်လင်း(ပြန်/ဆက်)

ဇီးကုန်းမြို့နယ်၌ နေရာသီ အခြေခံမြန်မာ့သိုင်းသင်တန်းဖွင့်ပွဲအခမ်းအနား ကျင်းပ

ဇီးကုန်း မတ် ၂၃
ပဲခူးတိုင်းဒေသကြီး ဇီးကုန်းမြို့နယ်စီမံခန့်ခွဲရေး နှင့် အုပ်ချုပ်ရေးကော်မတီ၏ ကြီးကြပ်မှုဖြင့်

မြို့နယ်အားကစားနှင့် ကာယပညာဦးစီးဌာန နှင့် မြန်မာ့သိုင်းအဖွဲ့(ဇီးကုန်း)တို့ ပူးပေါင်း ဖွင့်လှစ်သော အခြေခံမြန်မာ့သိုင်းသင်တန်း

ဖွင့်ပွဲအခမ်းအနားကို ယနေ့နံနက်ပိုင်းက မြို့နယ် အားကစားခန်းမ၌ ကျင်းပသည်။

အခြေခံမြန်မာ့သိုင်းသင်တန်း ဖွင့်ပွဲအခမ်း အနားတွင် မြို့နယ်စီမံခန့်ခွဲရေးနှင့် အုပ်ချုပ် ရေးကော်မတီဥက္ကဋ္ဌ ဦးမျိုးသက်အောင်က အမှာစကားပြောကြားပြီး မြန်မာနိုင်ငံသိုင်း အဖွဲ့ချုပ် အသိအမှတ်ပြု သိဒ္ဓိအောင်သိုင်းပင်မ နာယကဦးညွန့်စိုးက မြန်မာ့သိုင်းအကြောင်း နှင့် သင်တန်းဖွင့်လှစ်ခြင်းကို ရှင်းလင်း ပြောကြားသည်။ အခြေခံမြန်မာ့သိုင်းသင်တန်း ကို မတ် ၂၃ ရက်မှ ၂၉ ရက်အထိ ဖွင့်လှစ် သင်ကြားသွားမည်ဖြစ်ကြောင်းနှင့် သင်တန်း သား ၄၀ တက်ရောက်လျက်ရှိကြောင်း မြို့နယ် အားကစားနှင့် ကာယပညာဦးစီးဌာနမှ သိရ သည်။

တင့်ဆွေ(ပြန်/ဆက်)



ငမဲမြို့နယ်၌ (၁၅)ကြိမ်မြောက် နေရာသီယဉ်ကျေးလိမ္မာသင်တန်းဖွင့်

ငမဲ မတ် ၂၃
မကွေးတိုင်းဒေသကြီး ငမဲမြို့နယ် ဇီးတောကျေးရွာ ဘုန်းတော်ကြီး ကျောင်းတိုက်မှ ကြီးမှူး၍ လူငယ်လူရွယ်များ ယဉ်ကျေးလိမ္မာမှုရှိစေရန်၊ ဘာသာရေးအသိဉာဏ်ဗဟုသုတတိုးပွားစေရန်၊ ဘာသာသာသနာနှင့် ထိတွေ့နီးစပ်မှုရရှိစေရန် ရည်ရွယ်၍ (၁၅)ကြိမ်မြောက် နေရာသီ ယဉ်ကျေးလိမ္မာသင်တန်းကို မတ် ၂၀ ရက်မှစ၍ အဆိုပါကျောင်းတိုက်တွင် ဖွင့်လှစ်ပို့ချပေးလျက်ရှိသည်။

ဦးစွာ နံနက် ၇ နာရီတွင် ဇီးတောကျောင်းတိုက်ဆရာတော် ဦးကစွာယနုထံမှ ကျောင်းသား ကျောင်းသူများက ငါးပါးသီလခံယူ ဆောက်တည်ကြပြီး ဩပါဓကားမိန့်ကြားကာ ဆရာတော် လေးပါးနှင့် ဆရာ ဆရာမ လေးဦးတို့က ဗုဒ္ဓဘာသာ ယဉ်ကျေးလိမ္မာသင်ခန်းစာများ၊ လောကနီတိနှင့် ဆုံးမစာများကို အဆင့် ငါးဆင့်ခွဲ၍ သင်ကြားပို့ချပေး သည်။

အဆိုပါသင်တန်းသို့ ဇီးတောကျေးရွာအုပ်စုမှ အခြေခံပညာမူလ တန်းအလယ်တန်းနှင့် အထက်တန်းဆင့် ကျောင်းသား ကျောင်းသူ ၈၅ ဦး တက်ရောက်ကြ၍ မတ် ၂၀ ရက်မှ ဧပြီ ၁၉ ရက်အထိ တစ်လကြာ ဖွင့်လှစ်သင်ကြားပေးသွားမည်ဖြစ်ကာ သင်တန်းဆင်းဆုပေးပွဲကို ဧပြီ ၂၆ ရက်တွင် ကျင်းပသွားမည်ဖြစ်ကြောင်း သိရသည်။

မယု(ငမဲ)



မချမ်းဘောမြို့၌ (၈၁)နှစ်မြောက် တပ်မတော်နေ့အထိမ်းအမှတ် သတင်းစကားလက်ကမ်းစာစောင်များ ပြန့်ဝေ

မချမ်းဘော မတ် ၂၃
ကချင်ပြည်နယ် မချမ်းဘောမြို့၌ မတ် ၂၇ ရက်နေ့တွင် ကျရောက်မည့် (၈၁)နှစ်မြောက် တပ်မတော်နေ့ကို ကြိုဆိုရက်ပြုသောအားဖြင့် တပ်မတော်နေ့အထိမ်းအမှတ်သတင်းစကား လက်ကမ်းစာစောင်များကို ယနေ့နံနက်ပိုင်းက ပြန့်ဝေသည်။

အဆိုပါလက်ကမ်းစာစောင်တွင် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး သတိုးမဟာ သရေစည်သူ သတိုးသီရိသုဓမ္မ မင်းအောင်လှိုင်၏ နှစ်(၈၀)ပြည့် တပ်မတော်နေ့စစ်ရေးပြအခမ်းအနား၌ ပြောကြားသည့် မိန့်ခွန်း ကောက်နုတ်ချက်များ၊ အားသစ်စေကြောင်း ပြည့်သားကောင်းကဗျာ၊ တပ်မတော်အဆင့်ဆင့် ပြောင်းလဲဖွဲ့စည်းပုံသိမှတ်ဖွယ်ရာများ၊ (၈၁)နှစ် မြောက် တပ်မတော်နေ့ဦးတည်ချက်များ၊ ခိုင်ကျည်ရဲရဲစွန့်စားသည့် သန္နိဋ္ဌာန်စိတ်ထားဖြင့် ထာဝစဉ်ရှင်သန်ရပ်တည် စာစုများ၊ တပ်မတော် အင်အားရှိမှု တိုင်းပြည်အင်အားရှိမည် အစရှိသည့်ဆောင်ပုဒ်များ ပါဝင်သော လက်ကမ်းစာစောင် ၁၀၀ ကို ပြန့်ကြားရေးနှင့် ပြည်သူ့ ဆက်ဆံရေးဦးစီးဌာနဝန်ထမ်းများက ပြည်သူများ လက်ဝယ်အရောက် ပြန့်ဝေပေးခဲ့ကြောင်း သိရသည်။

ယောရွှေနိုင်(မချမ်းဘော)

တောမီးလောင်ကျွမ်းမှုမရှိစေရေး သတိပြုရန်

တောမီးလောင်ကျွမ်းမှုကြောင့် သစ်တောသယံဇာတအရင်းအမြစ်များ ဆုံးရှုံးခြင်း၊ မီးခိုးမြို့ငွေကြောင့် လေထုညစ်ညမ်းခြင်း၊ စီမံမျှားစုမျိုးကွဲများ ဆုံးရှုံးခြင်းတို့ကို ဖြစ်ပေါ်စေပါသည်။ တောမီးလောင်ကျွမ်းမှုမရှိစေရေးအတွက် အောက်ပါအချက်များကို လိုက်နာဆောင်ရွက်ရန်-

- | | |
|---|---|
| (က) တောထဲတွင် မီးမွှေးခြင်း၊ ချက်ပြုတ်ခြင်း၊ မီးရှို့ခြင်း မပြုလုပ်ရန်၊ | (ခ) အိမ်သုံးစွန့်ပစ်အမှိုက်များကို သတိမှတ်နေရာတွင် စွန့်ပစ်ရန်၊ |
| (ခ) တောမီးရှို့၍ အမဲလိုက်ခြင်း လုံးဝမပြုလုပ်ရန်၊ | (င) တောမီးလောင်ကျွမ်းမှုတွေ့ရှိရပါက သက်ဆိုင်ရာသို့ အမြန်ဆုံးသတင်းပို့ရန်။ |
| (ဂ) ဆေးလိပ်မီး အကြွင်းအကျန်များကို စည်းကမ်းမဲ့ စွန့်ပစ်ခြင်း | |

- အင်တာနက်ပေါ်တွင် သတင်းတု၊ သတင်းမှားများ လွှင့်တင်ခြင်း၊ မြန်မာ့ရိုးရာယဉ်ကျေးမှုနှင့် ကိုက်ညီမှုမရှိသည့် မဖွယ်မရာမှတ်တမ်းပုံများ၊ ဗီဒီယိုများအား ပြန့်ဝေခြင်း၊ အကြွေးငွေဖြင့် ရောင်းချခြင်းများသည် တည်ဆဲဥပဒေများအရ အရေးယူခံရနိုင်ပါသည်။
- အွန်လိုင်းလောင်းကစားကြော်ငြာများ လက်ခံကြော်ငြာပေးခြင်းသည် တည်ဆဲဥပဒေများအရ အရေးယူခံရနိုင်ပါသည်။

ပေါက်ခေါင်းမြို့နယ်၌ (၈၁) နှစ်မြောက် တပ်မတော်နေ့အထိမ်းအမှတ် သတင်းစကားလက်ကမ်းစာစောင်များဖြန့်ဝေ



ပေါက်ခေါင်း မတ် ၂၃
ပဲခူးတိုင်းဒေသကြီး ပေါက်ခေါင်းမြို့နယ်
၌ ပြန်ကြားရေးနှင့် ပြည်သူ့ဆက်ဆံရေး
ဦးစီးဌာနမှ ၂၀၂၆ ခုနှစ် မတ် ၂၃ ရက်တွင်
ကျရောက်မည့် (၈၁) နှစ်မြောက်
တပ်မတော်နေ့ အထိမ်းအမှတ် သတင်း
စကား လက်ကမ်းစာစောင်များကို ယနေ့
နံနက်ပိုင်းက မြန်မာ့စီးပွားရေးဘဏ်နှင့်
လူထုသတင်းစာများတွင် အခမဲ့
ဖြန့်ဝေပေးသည်။
အဆိုပါ လက်ကမ်းစာစောင်တွင်

နိုင်ငံတော် စီမံအုပ်ချုပ်ရေးကော်မတီ
ဥက္ကဋ္ဌ တပ်မတော်ကာကွယ်ရေးဦးစီးချုပ်
ဗိုလ်ချုပ်မှူးကြီး သတိုးမဟာသရေစည်သူ
သတိုးသိရီသုဓမ္မ မင်းအောင်လှိုင်
နှစ်(၈၀)ပြည့် တပ်မတော်နေ့ စစ်ရေးပြ
အခမ်းအနား၌ ပြောကြားသည့်မိန့်ခွန်းမှ
ကောက်နုတ်ချက်များ၊ (၈၁) နှစ်မြောက်
တပ်မတော်နေ့ ဦးတည်ချက်များ၊
တပ်မတော်၏ စွမ်းရည်သုံးရပ်၊ တပ်မ
တော်အဆင့်ဆင့် ပြောင်းလဲဖွဲ့စည်းပုံ၊
တပ်မတော်သည် အမျိုးသားရေးကို

ဘယ်တော့မှ သစ္စာမဖောက်၊ ခိုင်ကျည်
ရဲရဲစွန့်စားသည့် သန္နိဋ္ဌာန်စိတ်ထား
ဖြင့် ထာဝစဉ်ရှင်သန်ရပ်တည်၊ မဆုတ်
မနစ်တဲ့ ဇွဲလုံ့လနဲ့ ကျွေပွန်အောင်
ထမ်းဆောင်နိုင် ဆရာ စေမင်းမင်းဦး၏
အားသစ်စေကြောင်း ပြည်သားကောင်း
ကဗျာ၊ တပ်မတော်နေ့ ကာတွန်း
စသည့် အကြောင်းအရာများ ပါဝင်ပြီး
ပေါက်ခေါင်းမြို့နယ် ပြန်ကြားရေး
နှင့် ပြည်သူ့ဆက်ဆံရေးဦးစီးဌာနမှ
အခမဲ့ဖြန့်ဝေပေးခြင်းဖြစ်ကြောင်း သိရ
သည်။
ဖုန်းကျော်စင်(ပြန်/ဆက်)

နတ်မောက်မြို့နယ်၌ တပ်မတော်နေ့အထိမ်းအမှတ် စာစီစာကုံးပြိုင်ပွဲကျင်းပ

နတ်မောက် မတ် ၂၃
မကွေးတိုင်းဒေသကြီး နတ်မောက်မြို့နယ်
ပြန်ကြားရေးနှင့် ပြည်သူ့ဆက်ဆံရေးဦးစီးဌာန
၌ ကျောင်းသား ကျောင်းသူများ အသိပညာ
ဗဟုသုတတိုးပွားစေရန်နှင့် နိုင်ငံ့ချစ်စိတ်၊
မျိုးချစ်စိတ်များ ရှင်သန်ထက်မြက်စေရန်
ရည်ရွယ်၍ တပ်မတော်နေ့အထိမ်းအမှတ်
စာစီစာကုံးပြိုင်ပွဲကို ယနေ့နံနက်ပိုင်းက အဆိုပါ
ရုံးရှိ လူထုအခြေပြုဗဟိုဌာနခန်းမ၌ ကျင်းပ
သည်။
အဆိုပါပြိုင်ပွဲတွင် မြို့နယ်ပြန်ကြားရေးနှင့်
ပြည်သူ့ဆက်ဆံရေးဦးစီးဌာန ဦးစီးအရာရှိ
ဒေါ်ဦးမာခင်က ပြိုင်ပွဲကျင်းပခြင်း၏ ရည်ရွယ်
ချက်နှင့် မျိုးဆက်သစ်လူငယ်များအနေဖြင့်
တပ်မတော်၏ သမိုင်းကြောင်းနှင့် နေ့ထူး
နေ့မြတ်များကို သိရှိနားလည်စေရန် စာဖတ်
ခြင်းမှ ရရှိသောဗဟုသုတများကို ပြန်လည်



အသုံးပြုတတ်သည့် အလေ့အကျင့်ကောင်းများ
ရရှိစေရန် စာပေစွမ်းရည်ထက်မြက်လာစေရန်
အတွက် ရည်ရွယ်ကြောင်း ရှင်းလင်းပြောကြား
သည်။ ထို့နောက် ပြိုင်ပွဲတွင် တပ်မတော်နေ့
နှင့် မျိုးချစ်စိတ်ဆတ်ခေါင်းစဉ်ဖြင့် ကျောင်း

သား ကျောင်းသူများ ဝင်ရောက်ယှဉ်ပြိုင်ခဲ့ကြ
ရာ ပြိုင်ပွဲတွင် ဆုရရှိသူများအား မြို့နယ်
ပြန်ကြားရေးနှင့် ပြည်သူ့ဆက်ဆံရေးဦးစီးဌာန
က ဆုများ ချီးမြှင့်ပေးခဲ့ကြကြောင်း သိရ
သည်။
လှဝင်း

တွံတေးမြို့နယ်၌ မီးဘေးကြိုတင် ကာကွယ်ရေး အသိပေးနှိုးဆော်

တွံတေး မတ် ၂၃
ရန်ကုန်တိုင်းဒေသကြီး တွံတေးမြို့နယ် မီးသတ်ဦးစီးဌာနမှ မီးသတ်
တပ်ဖွဲ့ဝင်များသည် မီးဘေးအန္တရာယ် ကြိုတင်ကာကွယ်ရေးအတွက်
မီးဘေးသတိပေးလှည့်လည်ဆောင်ရွက်ခဲ့ကြောင်း သိရ
သည်။
ထိုသို့ဆောင်ရွက်ရာတွင် တွံတေးမြို့နယ် မီးသတ်ဦးစီးဌာနမှ
လက်ထောက်ဦးစီးမှူး ဦးသော်ဇင် ဦးဆောင်၍ မီးသတ်တပ်ဖွဲ့ဝင်များက
ပွင့်လင်းရာသီ ရောက်ရှိလာပြီဖြစ်၍ ပေါ့ဆမီးများမဖြစ်ပေါ်ရေး၊ မီးဖို
များတွင် မီးကြွင်းမီးကျန်များ မရှိစေရေးနှင့် လျှပ်စစ်သုံး လူသုံးကုန်
ပစ္စည်းများမှ လျှပ်စစ်ပိုင်းယာဇာများ မဖြစ်စေရေး၊ သောက်သုံးရေ
သိုလှောင်ထားရှိမှုအပါအဝင် မီးသတ်ဆေးဘူး၊ မီးချိတ်/မီးကတ်နှင့်
မီးဘေးကာကွယ်ရေးသုံးပစ္စည်းများ စနစ်တကျအသင့်ထားရှိရေးနှင့်
မီးလောင်မှုဖြစ်ပေါ်ပါက မီးသတ်ဦးစီးဌာနသို့ အမြန်ဆုံးဆက်သွယ်
ဆောင်ရွက်ရေးတို့ကို လှည့်လည်နှိုးဆော်ခဲ့ကြောင်း သိရသည်။
မျိုးလှိုင်(တွံတေး)

စစ်ကိုင်းမြို့၌ အိမ်တွင်း လျှပ်စစ်သွယ်တန်းတပ်ဆင်ခြင်း သင်တန်းဆင်းပွဲကျင်းပ

စစ်ကိုင်း မတ် ၂၃
စစ်ကိုင်းတိုင်းဒေသကြီး အစိုးရအဖွဲ့၏
ဦးဆောင်မှုဖြင့် တိုင်းဒေသကြီး အလုပ်အကိုင်
အခွင့်အလမ်းများ ဖန်တီးပေးရေး လုပ်ငန်း

ကော်မတီနှင့် ရထားစက်မှုသင်တန်း
ကျောင်း(ရွာထောင်)တို့ ပူးပေါင်းဖွင့်လှစ်သည့်
အိမ်တွင်းလျှပ်စစ်သွယ်တန်း တပ်ဆင်ခြင်း
သင်တန်း အမှတ်စဉ် (၆/၂၀၂၆) သင်တန်း

ဆင်းပွဲအခမ်းအနားကို ယနေ့နံနက်ပိုင်းက
ဒီဇယ်စက်ခေါင်းစက်ရုံ (ရွာထောင်)ခန်းမ၌
ကျင်းပသည်။
အခမ်းအနားတွင် စစ်ကိုင်းခရိုင်စီမံခန့်ခွဲ
ရေးနှင့် အုပ်ချုပ်ရေးကော်မတီဥက္ကဋ္ဌ ဦးထွန်း
ထွန်းဝင်းက အမှာစကားပြောကြားပြီး ဒီဇယ်
စက်ခေါင်းစက်ရုံ(ရွာထောင်) အထွေထွေ
မန်နေဂျာ ဦးအောင်ကျော်နိုင်က သင်တန်း
သားများအား သင်တန်းဆင်းလက်မှတ်များ
ပေးအပ်သည်။
အဆိုပါ အိမ်တွင်းလျှပ်စစ်သွယ်တန်း
တပ်ဆင်ခြင်းသင်တန်းသို့ သင်တန်းသား
သင်တန်းသူ ၂၀ တက်ရောက်ခဲ့ပြီး သင်တန်း
ကာလ ရက်သတ္တသုံးပတ် သင်ကြားပို့ချပေးခဲ့
ကြောင်း သိရသည်။
နေလင်းအောင်(ပြန်/ဆက်)



အိမ်ပြင်ပ၌ထွန်းသော မီးများကို
နေ့အလင်းရောင်ရှိချိန်တွင်
ပိတ်ထားခြင်းဖြင့် လျှပ်စစ်ကို ချွေတာပါ



**လူကုန်ကူးခံရသူများအတွက် ညွှန်းပို့
ချိတ်ဆက်ရေးစင်တာ (ရန်ကုန်၊ မန္တလေး)**

**လူကုန်ကူးခံရသူများအနေဖြင့် အကူအညီလိုအပ်ပါက
ဆက်သွယ် အကူအညီ တောင်းခံနိုင်ပါသည်။**

ရန်ကုန်

အမှတ်(၆၄)၊ ကမ္ဘာအေးဘုရားလမ်း၊
မရမ်းကုန်းမြို့နယ်။ ☎ ၀၁-၈၆၆၆၆၁၉

မန္တလေး

ရွှေကျင်သံလမ်းအနီး၊ ဘုန်းတော်တိုးရပ်၊
အောင်မြေသာစံမြို့နယ်။ ☎ ၀၂-၂၈၃၀၄၂၃

လယ်ယာမြေလုပ်ပိုင်ခွင့်ပြုလက်မှတ် ပုံစံ (၇)ရရှိသူ၏အခွင့်အရေးများ

- (က) လယ်ယာမြေကို လက်ရှိထားပိုင်ခွင့်၊ လယ်ယာမြေလုပ်ပိုင်ခွင့်၊ ရာသီသီးနှံကို ပြောင်းလဲစိုက်ပျိုးနိုင်ခွင့်၊ ယင်းသို့လုပ်ပိုင်ခွင့်မှ ပေါ်ထွက်လာသည့် အကျိုးအမြတ်ကို ခံစားပိုင်ခွင့်၊
- (ခ) လယ်ယာမြေကို အားလုံးဖြစ်စေ၊ တစ်စိတ်တစ်ပိုင်းဖြစ်စေ၊ လုပ်ပိုင်ခွင့်အား သတ်မှတ်ထားသော စည်းကမ်းချက်များနှင့်အညီ ရောင်းချခွင့်၊ ပေါင်နှံခွင့်၊ ငှားရမ်း ခွင့်၊ လဲလှယ်ခွင့်နှင့် ပေးကမ်းခွင့်၊
- (ဂ) လယ်ယာမြေလုပ်ပိုင်ခွင့်ကို အမွေဆက်ခံခြင်းနှင့် စပ်လျဉ်း၍ အငြင်းပွားမှု ပေါ်ပေါက်လာပါက တည်ဆဲဥပဒေနှင့်အညီ သက်ဆိုင်ရာတရားရုံး၏ အဆုံးအဖြတ်ခံယူနိုင်ခွင့်၊
- (ဃ) သတ်မှတ်သည့် စည်းကမ်းချက်များကို ဖောက်ဖျက်ခြင်း မရှိသရွေ့ လယ်ယာမြေလုပ်ပိုင်ခွင့်၊
- (င) လယ်ယာမြေတွင် စိုက်ပျိုးရေးလုပ်ငန်း ဖွံ့ဖြိုးတိုးတက်ရေးအတွက် အစိုးရ သို့မဟုတ် အစိုးရအသိ အမှတ်ပြုထားသည့် အဖွဲ့အစည်း၊ အသင်းအဖွဲ့များ၏ ရင်းနှီးမြှုပ်နှံမှုဖြင့် လည်းကောင်း၊ ပုဂ္ဂလိက ရင်းနှီးမြှုပ်နှံသူများနှင့်လည်းကောင်း အကျိုးတူလုပ်ကိုင်ခွင့်၊
- (စ) လယ်ယာမြေတွင် နိုင်ငံခြားသား သို့မဟုတ် နိုင်ငံခြားသား ပါဝင်သော အဖွဲ့အစည်းနှင့်ပူးပေါင်း၍ ပြည်ထောင်စုသမ္မတ မြန်မာနိုင်ငံတော် နိုင်ငံခြားရင်းနှီးမြှုပ်နှံမှုဥပဒေနှင့်အညီ အကျိုးတူလုပ်ကိုင်ခွင့်၊
(လယ်ယာမြေဥပဒေ ပုဒ်မ ၉)

ဗဟိုလယ်ယာမြေစီမံခန့်ခွဲမှုအဖွဲ့

မော်လမြိုင်မြို့၌ ငလျင်ဘေးအန္တရာယ်အသိပညာပေးနှိုးဆော်ခြင်းနှင့် လက်ကမ်းစာစောင်များဖြန့်ဝေ

မော်လမြိုင် မတ် ၂၃
မွန်ပြည်နယ် မော်လမြိုင်မြို့၌ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ဘေးအန္တရာယ်ဆိုင်ရာ စီမံခန့်ခွဲမှု ဦးစီးဌာန မွန်ပြည်နယ်ဦးစီးမှူးရုံးမှ အရာထမ်း၊ အမှုထမ်းများက မန္တလေးငလျင်ကြီးလှုပ်ခတ်မှု

(၁)နှစ်ပြည့် အသိပညာပေးလှုပ်ရှားမှုအနေဖြင့် ငလျင်ဘေးအန္တရာယ် အသိပညာပေးနှိုးဆော်ခြင်းနှင့် အသိပညာပေးလက်ကမ်းစာစောင်များ ဖြန့်ဝေခြင်းကို မတ် ၂၁ ရက်က မရမ်းကုန်းရပ်ကွက်၊ ပန်းပဲတန်းရပ်ကွက်၊ ဘိုကုန်းရပ်ကွက်၊ သိမ်ကုန်းရပ်ကွက်နှင့် အောက်ကျင်း

ရပ်ကွက်နှင့် မြန်မာ့စီးပွားရေးဘဏ်ခွဲ(၁)တိုင်းဆောင်ရွက်သည်။
ထိုသို့ အသိပညာပေးနှိုးဆော်ရာတွင် ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနနှင့် ပြန်ကြားရေးနှင့် ပြည်သူ့ဆက်ဆံရေးဦးစီးဌာနတို့မှ အရာထမ်း၊ အမှုထမ်းများက လမ်းသွားလမ်းလာ ပြည်သူများနှင့် ဈေးရောင်း၊ ဈေးဝယ်ပြည်သူများအား အသိပညာပေးလက်ကမ်းစာစောင်များ ဖြန့်ဝေကာ ငလျင်ဘေးအန္တရာယ်နှင့်ပတ်သက်ပြီး ဆောင်ရန်/ရှောင်ရန် အချက်များကို အသိပညာပေးနှိုးဆော်ခဲ့ကြောင်းနှင့် မတ် ၁၆ ရက်မှ ၂၂ ရက်အတွင်း မွန်ပြည်နယ်အတွင်းရှိ မြို့နယ် ၁၀ မြို့နယ်၌ အသိပညာပေးဟောပြောခြင်း၊ (၈)ကြိမ်နှင့် အသံချဲ့စက်ဖြင့် လှည့်လည်နှိုးဆော်ခြင်း (၂၄)ကြိမ် ဆောင်ရွက်ခဲ့ကြောင်း သိရသည်။

ပြည်နယ်(ပြန်/ဆက်)



ဘိုကလေးမြို့နယ်၌ (၈၁)နှစ်မြောက် တပ်မတော်နေ့ အထိမ်းအမှတ် သတင်းစကားလက်ကမ်းစာစောင်များ ဖြန့်ဝေ

ဘိုကလေး မတ် ၂၃
ဧရာဝတီတိုင်းဒေသကြီး ဘိုကလေးမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဝန်ထမ်းများက ယနေ့နံနက်ပိုင်းတွင် မြို့နယ်တွင်းရှိ ဈေးများ၊ လူနေရပ်ကွက်များသို့ သွားရောက်၍ ပြည်သူများအား (၈၁)နှစ်မြောက် တပ်မတော်နေ့အထိမ်းအမှတ် သတင်းစကားလက်ကမ်းစာစောင်များ ဖြန့်ဝေပေးသည်။

အဆိုပါ သတင်းစကားလက်ကမ်းစာစောင်တွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး သတိုးမဟာသရေစည်သူ သတိုးသီရိသုဓမ္မ မင်းအောင်လှိုင်၏ နှစ်(၈၀)ပြည့် တပ်မတော်နေ့ စစ်ရေးပြအခမ်းအနား၌ ပြောကြားသည့် မိန့်ခွန်းကောက်နုတ်ချက်၊ (၈၁)နှစ်မြောက် တပ်မတော်နေ့ ဦးတည်ချက်များ၊ တပ်မတော်အဆင့်ဆင့် ပြောင်းလဲဖွဲ့စည်းပုံ၊ တပ်မတော်၏ ဂုဏ်၊ ခြံများအား ဖော်ကျူးရေးသားထားသည့် ဆောင်းပါး၊ ဆောင်ပုဒ်၊ ကဗျာ၊ ကာတွန်းများအား ပြည့်စုံစွာထည့်သွင်း အသိပညာပေးတားကြောင်း သိရသည်။
မိုးစက်(ဘိုကလေး)

ကျောက်ပန်းတောင်းမြို့နယ်၌ နွေရာသီ အခြေခံအင်္ဂလိပ်စကားပြောနှင့် ကိုရီးယားစကားပြောသင်တန်းဖွင့်

ကျောက်ပန်းတောင်း မတ် ၂၃
မန္တလေးတိုင်းဒေသကြီး ကျောက်ပန်းတောင်းမြို့နယ်၌ ကျောင်းသား ကျောင်းသူများ နွေရာသီကာလ အချိန်ကိုအကျိုးရှိစွာ ကုန်ဆုံးစေရန်နှင့် နိုင်ငံရပ်ခြားဘာသာစကားများကို လေ့လာသင်ယူနိုင်စေရန် ရည်ရွယ်၍ အခြေခံအင်္ဂလိပ်စကားပြောနှင့် ကိုရီးယားဘာသာစကားပြောသင်တန်းဖွင့်ပွဲကို ယနေ့နံနက်ပိုင်းက ကျောက်ပန်းတောင်းမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ လူထုအခြေပြုဗဟိုဌာနခန်းမ၌ ပြုလုပ်သည်။



သင်တန်းဖွင့်ပွဲတွင် မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးမှူး ဒေါ်မေသက်နွယ်က သင်တန်းဖွင့်လှစ်ရခြင်း ရည်ရွယ်ချက်များကို ရှင်းလင်းပြောကြား၍ အင်္ဂလိပ်ဘာသာစကားပြောသင်တန်း နည်းပြ ဆရာမ ဒေါ်ချိုသာနှင့် ကိုရီးယားဘာသာစကားပြောသင်တန်းနည်းပြ ဦးအောင်ပိုင်က သင်တန်းသား သင်တန်းသူ တစ်ဦးချင်း

မိနစ်မှ ၁၂ နာရီအထိ ကိုရီးယားစကားပြောသင်တန်းဟူ၍ နှစ်ချိန် ဖွင့်လှစ်ပေးသွားမည်ဖြစ်ကာ သင်တန်းသို့ လွတ်လပ်ရေး ရပ်ကွက်နှင့် ဈေးကွက်သစ်ရပ်ကွက်တို့မှ မူလတန်းအဆင့် ကျောင်းသား ကျောင်းသူ ၁၈ ဦး တက်ရောက်လျက်ရှိကြောင်း သိရသည်။

နေအောင်(ပြန်/ဆက်)



ချောက်မြို့၌ (၈၁)နှစ်မြောက် တပ်မတော်နေ့အထိမ်းအမှတ် သတင်းစကားလက်ကမ်းစာစောင်များ ဖြန့်ဝေ

ချောက် မတ် ၂၃
မကွေးတိုင်းဒေသကြီး ချောက်မြို့၌ ၂၀၂၆ ခုနှစ် မတ် ၂၇ ရက်နေ့တွင် ကျရောက်မည့် (၈၁)နှစ်မြောက် တပ်မတော်နေ့အထိမ်းအမှတ် သတင်းစကားလက်ကမ်းစာစောင်များကို ယနေ့နံနက်ပိုင်းက မြို့မဈေးနှင့် လူစည်ကားရာနေရာများ၌ အခမဲ့ဖြန့်ဝေပေးသည်။
ထိုသို့ဆောင်ရွက်ရာတွင် မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဝန်ထမ်းများက လူစည်ကားရာနေရာများဖြစ်သည့် မြို့မဈေး၊ ကားဂိတ်တိုင်း လမ်းသွားလမ်းလာပြည်သူများအား (၈၁)နှစ်မြောက် တပ်မတော်နေ့အထိမ်းအမှတ် သတင်းစကားလက်ကမ်းစာစောင်များကို ဖြန့်ဝေပေးသည်။

အဆိုပါလက်ကမ်းစာစောင်တွင် (၈၁)နှစ်မြောက် တပ်မတော်နေ့ ဦးတည်ချက်များ၊ တပ်မတော်အဆင့်ဆင့် ပြောင်းလဲဖွဲ့စည်းပုံ၊ တပ်မတော်၏ စွမ်းရည်သုံးရပ်၊ မိန့်ခွန်းကောက်နုတ်ချက်၊ ဆောင်းပါး၊ ကဗျာနှင့် ကာတွန်းစသည်တို့ ရေးသားဖော်ပြထားကြောင်း သိရသည်။
မြို့နယ်(ပြန်/ဆက်)

မရမ်းကုန်းမြို့နယ်၌ ဗဟိုမိုတိုင်းစက်ပစ္စည်း သက်သေခံမှတ်ပုံတင်စနစ် ရှင်းလင်းဆွေးနွေး

မရမ်းကုန်း မတ် ၂၃
ရန်ကုန်တိုင်းဒေသကြီး မရမ်းကုန်းမြို့နယ် အမှတ်(၁)ရပ်ကွက် ဗိုလ်ချုပ်လမ်းရှိ မရမ်း

ကုန်းမြို့နယ် အခွန်ဦးစီးဌာနမှူးရုံးခန်းမ၌ ယနေ့နံနက်ပိုင်းက ဗဟိုမိုတိုင်းစက်ပစ္စည်း သက်သေခံမှတ်ပုံတင်စနစ် (CEIR-EIR)



လုပ်ငန်းစဉ်ရှင်းလင်းဆွေးနွေးပွဲ ကျင်းပသည်။
ဦးစွာ မရမ်းကုန်းမြို့နယ် စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးတင်ထွဋ်အောင်က အမှာစကားပြောကြားပြီး မြို့နယ်အခွန်ဦးစီးဌာနမှူး ဦးစောမြင့်အောင်က ဗဟိုမိုတိုင်းစက်ပစ္စည်း သက်သေခံမှတ်ပုံတင်စနစ် (CEIR) စတင်အသုံးပြုဆောင်ရွက်မည့် ကိစ္စရပ်များနှင့်စပ်လျဉ်း၍ လည်းကောင်း၊ မြို့နယ်အခွန်ဦးစီးဌာနမှူးရုံးမှ ဦးစီးအရာရှိ ဦးဗညားဦးက ဗဟိုမိုတိုင်းစက်ပစ္စည်း သက်သေခံမှတ်ပုံတင်စနစ် (CEIR)နှင့်စပ်လျဉ်း၍ အသုံးပြုဆောင်ရွက်မည့် လုပ်ငန်းစဉ်အဆင့်ဆင့်ကို လည်းကောင်း ရှင်းလင်းပြောကြားသည်။

မြို့နယ်(ပြန်/ဆက်)

အမုန်းစကားကို ဆန့်ကျင်ကြ၊ တားဆီးကြရမည်

လူမျိုး၊ ကိုးကွယ်ရာဘာသာ၊ ကျား/မ(သို့မဟုတ်) မည်သူမည်ဝါဖြစ်သည်ဆိုသည့် အကြောင်းအရာတို့အပေါ် အခြေပြု၍ လူပုဂ္ဂိုလ်တစ်ဦး(သို့မဟုတ်) လူအုပ်စုတစ်စုကို မျှတမှုမရှိစွာ ဖေဖန်သည့် (သို့မဟုတ်) မလိုမုန်းထားမှုကို ဖော်ပြသည့်ဆက်ဆံမှု တစ်မျိုးမျိုးကို ရည်ညွှန်းပြီး အကြမ်းဖက်ရန် လှုံ့ဆော်ခြင်းသည် အမုန်းစကားပင် ဖြစ်သည်။

အမုန်းစကားပြန်ပွားခြင်းသည် လူ့အဖွဲ့အစည်းအတွင်း ခွဲခြားဆက်ဆံမှုနှင့် အကြမ်းဖက်မှုကို ဖြစ်ပေါ်စေပြီး ဂုဏ်သိက္ခာရှိစွာနေထိုင်ရန်နှင့် ငြိမ်းချမ်းပြီး ညီညွတ်သည့် လူ့အဖွဲ့အစည်းတည်ဆောက်ရန် မျှော်မှန်းချက်တို့ကို ထိခိုက်စေသည့် အပြင် အကျင့်စာရိတ္တကိုလည်း ထိပါးစေသည်။
သို့ဖြစ်၍ ပြည်သူများအနေဖြင့် အမုန်းစကားများကို ရှုတ်ချရန်နှင့်တားဆီးရန် စီမံဆောင်ရွက်ရမည်။ အမုန်းစကားဆန့်ကျင်သည့် လှုပ်ရှားမှုများတွင် အားလုံး ပါဝင်ရန်နှင့် ပံ့ပိုးအားပေးရမည်။

❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

စာမျက်နှာ ၉ ကော်လံ ၁ ❖

ပြည်တွင်းသတင်း စာ ၁၅

စာမျက်နှာ ၉ ကော်လံ ၁၀

